

உங்கள் நிறுவனங்களுக்கு திறமையான பணியாளர்களை குறுகிய காலத்தில் பெற்றுக்கொள்ள

WINSTAR JOB BANK

106, தபாற்பெட்டிச் சந்தி, திருநெல்வேலி, யாழ்ப்பாணம்.

web: www.winstarjaffna.com
Fb : winstar job bank
021 320 2789

காலைக்கதிர்

Kalāikkathir

விழயல் 01 வள்ளுவர் ஆண்டு 2048 ஜப்பசி 13 திங்கட்கிழமை 30.10.2017 கதிர் 358

வீரகெட்டியவில் மின்னல் தாக்கி மூவர் உயிரிழப்பு



அம்பாந்தோட்டை, ஒக்.30 அம்பாந்தோட்டை, வீரகெட்டிய மெதமுல்ல பகுதியில் மின்னல் தாக்கி மூவர் உயிரிழந்துள்ளனர். வயலில் வேலை செய்து கொண்டிருந்த போதே மூவரும் மின்னல் தாக்கு தலுக்கு இலக் காகியுள்ளனர் என பொலிஸார் குறிப்பிட்டுள்ளனர்.

இதன்போது, வீரகெட்டிய - கல் போத்தையாய பிர தேசத்தைச் சேர்ந்த 65 மற்றும் 30 வயதுடையவர்களே இவ்வாறு உயிரிழந்துள்ளனர்.

சம்பவம் தொடர்பான மேலதிக விசாரணைகளை பொலிஸார் மேற்கொண்டு **பக்கம் 18 >>>**

காணி அதிகாரப் பகிர்வில் தெளிவின்மை, பின்னடைவு

கூட்டமைப்பு எம்.பிக்களின் கூட்டத்தில் நேற்று விலாவாரியாகச் கூட்டிக்காட்டு

கொழும்பு, ஒக்ரோபர் 30

புதிய அரசமைப்புக்கான இடைக்கால அறிக்கையில் காணி அதிகாரப் பகிர்வு அம்சங்கள் தெளிவின்மையோடு மிகப் பின்னடைவு நிலையில் - தமிழருக்கு பாதிப்புத் தரும் வகையில் - இருப்பதாக தமிழ்த் தேசியக் கூட்டமைப்பின் நாடாளுமன்ற உறுப்பினர்களின் நேற்றைய கருத்தமர்வில் விலாவாரியாக விவரங்கள், விளக்கங்களோடு கூட்டிக்காட்டப்பட்டது.

அதை ஏற்றுக்கொண்டுள்ள கூட்டமைப்பின் தலைமை, இந்த விடயங்கள் குறித்து இனி வரும் அரசமைப்பு வழிகாட்டுக் குழுவின் கூட்டங்களில் விரிவாக விவாதித்து, நிலைமையை மாற்றியமைத்துச் சீராக்குவதற்கு முயற்சி எடுப்பது என்று தீர்மானித்துள்ளது **பக்கம் 18 >>>**

‘சைட்டத்தை’ கலைக்க முடிவு

கொழும்பு, ஒக்.30 ‘சைட்டம்’ தனியார் மருத்துவக்கல்லூரியால் எழுந்துள்ள சர்ச்சையைத் தீர்த்து வைக்கும் ஒரு நடவடிக்கையாக அந்த மருத்துவக் கல்லூரியைக் கலைப்பதற்கும் அதற்குப் பதிலாக புதிதாக இலாப நோக்கற்ற ஒரு நிறுவனத்தை நிறுவவும் முடிவு செய்யப்பட்டுள்ளது.

‘சைட்டம்’ நிறுவனத்தில் டாக்டர் நெவில் பெர்னாண்டோவுக்கும் அவரது குடும்பத்தவர்களுக்கும் இருக்கும் உரிமை ரத்துச் செய்யப்படுகின்றது.

சைட்டத்துக்குப் பதிலாகப் புதிதாக உருவாக்கப்படும் நிறுவனம் உயர்கல்வி அமைச்சு, பல்கலைக்கழகமானியங்கள் ஆணைக்குழு ஆகியவற்றின் கீழ் இயங்கும்.

‘சைட்டம்’ சர்ச்சை **பக்கம் 18 >>>**

மட்டக்களப்பு கிரான் பகுதியில் தமிழர் - முஸ்லிம்கள் முறுகல்!



மட்டக்களப்பு, ஒக்.30 மட்டக்களப்பு மாவட்டம் கிரான் சந்தையில்தமிழர்களுக்கும், முஸ்லிம்களுக்கும் இடையில் ஏற்பட்ட பதற்ற நிலை காரணமாக முஸ்லிம் வியாபாரிகள் தொடர்ந்து வியாபாரத்தை முன்னெடுக்க முடியாத நிலையில் அங்கிருந்து வெளியேறினர்.

நேற்று ஞாயிற்றுக்கிழமை சந்தை வழக்கம் போல் கூடிய போது சந்தைக்கு அருகில் இங்கே **பக்கம் 18 >>>**

காணி விவகாரம் குறித்து ஆராய்ந்து பரிந்துரைக்க கல்விமான்களின் குழுவை கூட்டமைப்பு நியமிக்கும்

நேற்றைய எம்.பிக்கள் கூட்டத்தில் தீர்மானம்

கொழும்பு, ஒக்.30 புதிய அரசமைப்புக் கான வழிநடத்தல்குழுவின் இடைக்கால அறிக்கையில் காணி அதிகாரப் பகிர்வு விடயத்தில் பல்வேறு பின்னடைவுகள், தெளிவின்மைகள் இருக்கின்றமையே தமீழ்க் கூட்டமைப்பு அவதானித்துள்ள நிலையில், இவ்விடயம் குறித்து விரிவாக ஆராய்ந்து, உரிய பரிந்துரைகளைச் சமர்ப்பிப்பதற்காகத் தமிழ்க் கல்விமான்கள் குழு ஒன்றின் உதவியை நாடுவது எனத் தமீழ்க் தேசியக் கூட்டமைப்புத் தீர்மானித்துள்ளது.

நேற்றுக் கொழும்பில் நடைபெற்ற தமிழ்த் தேசியக் கூட்டமைப்பின் நாடாளுமன்ற உறுப்பினர்களுக்கான கருத்தமர் விலேயே **பக்கம் 18 >>>**

தேசிய பட்டியல் மூலம் சந்திரிகாவை நாடாளுமன்றக்கு கொண்டுவர முயற்சி



கொழும்பு, ஒக்.30 தேசிய பட்டியல் மூலம் முன்னாள் ஜனாதிபதி சந்திரிகா குமாரசாமிங்கை நாடாளுமன்ற உறுப்பினராக நியமிப்பதற்கான **பக்கம் 18 >>>**

கொட்டாஞ்சேனையில் கடத்தப்பட்டார் இளம் குடும்பஸ்தர்

கொழும்பு, ஒக்.30 கொழும்பு, கொட்டாஞ்சேனையில் நேற்றுமுன்தினம் சனிக்கிழமை மாலை இளம் தமிழ் குடும்பஸ்தர் ஒருவர், காரில் வந்த நால்வரால் கடத்திச் செல்லப்பட்டுள்ளார்.

கொழும்பு - யாழ்ப்பாணம் பயணிகள் பஸ் உரிமையாளரான விமல் என அழைக்கப்படும் வேரமுத்து அலிஸ்ரன் (வயது 30) என்பவரே கடத்தப்பட்டவர் ஆவார். இவர் வவுனியா, தாண்டிக்குளத்தைச் சேர்ந்தவர். **பக்கம் 18 >>>**

அரசியல் கைதிகளுக்கு ஆதரவாக யாழ்ப்பாணம் இன்று முதல் முடக்கம்!

யாழ்ப்பாணம், ஒக். 30 அரசியல் கைதிகளின் போராட்டத்துக்கு உரிய தீர்வை முன்வைக்க வேண்டும் என்று கோரிய யாழ்ப்பாணப் பல்கலைக்கழக சமூகம் இன்று முதல் காலவரையறையற்ற கதவைடப்பு போராட்டத்தை முன்னெடுக்கவுள்ளதாகத் தெரிவிக்கப்பட்டுள்ளது.

இதன்படி இன்றிலிருந்து பல்கலைக்கழக கல்விசார் மற்றும் கல்விசாராசெயற்பாடுகள் முற்றிலும் எதும்பி தமையும்கையில்துள்ள பிரதான வளாகத்தின் அனைத்து வெளிப்புறக் கதவுகளும் இழுத்து மூடப்படவுள்ளன எனத் தெரியவருகிறது.

அனுராதபுரம் சிறைச்சாலையில் உணவு தவிர்ப்பு போராட்டத்தை முன்னெடுத்துவந்த மூன்று **பக்கம் 18 >>>**

நாடாளுமன்றில் இன்று மணிந்த அணி கறுப்புக் கொடி போராட்டம் நடத்தும்

கொழும்பு, ஒக். 30 புதிய அரசமைப்புக்கான இடைக்கால அறிக்கை மீது இன்று நாடாளுமன்றில் விவாதம் நடைபெறும் சமயத்தில் கறுப்புக் கொடி போராட்டத்தை நடத்த மணிந்த அணியான பொது எதிர்ணி திட்டமிட்டுள்ளது.

இதனை அறிந்து கொண்டுள்ள அரசதரப்பு நாடாளுமன்ற வளாகத்தைச் சுற்றி பாதுகாப்பைப் பலப்படுத்த தீர்மானித்துள்ளது.

பாதுகாப்பு அரண்களை அமைக்கவும் முடிவெடுத்துள்ளது. புதிய அரசமைப்புக்கான முயற்சிகள் அனைத்தையும் அரசு உடனடியாகக் கைவிட வேண்டும் என்பதுடன், அரசமைப்பு மறுசீரமைப்பு நடவடிக்கையையும் கைவிட வேண்டுமென மல்வத்த மற்றும் அஸ்கிரிய பீடங்கள் கூட்டாக இணைந்து அறிவித்த **பக்கம் 18 >>>**

வடக்கு - கிழக்கு இணைந்தால் புதிய அரசமைப்பை எதிர்ப்போம்!

கொழும்பு, ஒக். 30
வடக்கு - கிழக்கு இணைப்போ சமஷ்டி ஆட்சி முறையோ புதிய அரசமைப்பில் உள்ளடக்கப்படுமாயின் அதற்கு எதிராக வாக்களிப்போம் என கடற்றொழில் மற்றும் நீரியல் வள அபிவிருத்தி அமைச்சர் மஹிந்த அமரவீர தெரிவித்துள்ளார்.

புதிய அரசமைப்பு தொடர்பில் ஆழ்ந்த கலந்துரையாடலை நடத்தியே தீர்மானம் மேற்கொள்ளப்படும் என்றும் அவர் குறிப்பிட்டுள்ளார்.

தலவாக்கலை - வட்டக் கொடை - மடக்குப்பிரதேசத்தில் புனரமைக்கப்பட்ட வெலிகல வாவிடில் மீன்குஞ்சுகளை இடும் நிகழ்வு நேற்று முன்தினம் நடைபெற்றுள்ளது.

இந்த நிகழ்வில் கலந்து கொண்ட பின்னர் ஊடகங்களுக்கு கருத்து வெளியிட்ட போதே அமைச்சர் மஹிந்த அமரவீர மேற்கண்டவாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

மீண்டும் இந்த நாட்டில் யுத்

தம் ஏற்படுத்தும் தீர்மானத்தை மேற்கொள்ளப்போவதில்லை.

அரசமைப்பு திருத்தம் தொடர்பானதாகவே எங்களுடைய கருத்து அமைந்துள்ளது. ஆகவே அனைத்து விடயங்கள் தொடர்பிலும் நீண்ட கலந்துரையாடலை நடத்தியே தீர்மானத்தை எடுக்கிறோம்.

இந்த அரசமைப்பின் கீழ் நாட்டை பிரிக்கும் எந்தவொரு விடயமும் இருக்காது. அதற்கு நாம் இடமளிக்க மாட்டோம். சமஷ்டியை ஏற்படுத்தாததாகவும் அதேபோன்று வடக்கு கிழக்கை இணைக்கும் செயற்பாடுகளுக்கும் இடளிக்க மாட்டோம்.

அதேபோன்று பௌத்த மதத்திற்கு இருக்கும் முன்னுரிமையை இல்லாது செய்யும் செயற்பாடுகளும் இந்த அரசமைப்பில் இடம் பெறாது.

அவ்வாறான நிலைமை ஏற்படுமாயின் அதற்கு எதிராக நாம் வாக்களிப்போம். அது தொடர்பில் எந்தவொரு பிரச்சினையும் இல்லை. எனினும் எமக்குத் தெரிந்த வகையில் அவ்வாறான நிலைமை ஏற்படாது. அதேபோன்று இந்த



மஹிந்த அமரவீர கூறுகிறார்

விடயத்தில் முழுமையாகச் சிந்தித்து தீர்மானம் எடுப்போம். யாரோ ஒருவர் கூறுகின்றார் என்பதற்காக தீர்மானம் எடுப்பதற்கு நாம் தயாராக இல்லை.

நாட்டையும் மக்களையும் மனதில் வைத்து நாம் தீர்மானம் எடுப்போம். மீண்டும் யுத்தமொன்று ஏற்படும் வகையிலோ மீண்டும் எந்தவொரு இனக் குழுக்களுக்கு இடையில் அமைதியின்மையை ஏற்படுத்தும் வகையிலான தீர்மானத்திற்கு நாம் செல்ல மாட்டோம்.

அவர்களையும் ஒன்றிணைத்தால் வெற்றியைப் பெற முடியும். ஆகவே அவர்களை வேறுபடுத்தி வைப்பதற்கோ பிரித்துவைப்பதற்கோ நாம் தயார் இல்லை அவ்வாறு எதிர்பார்க்கவும் இல்லை என்றும் அவர் தெரிவித்துள்ளார்.

இதேவேளை, அண்மையில் ஹட்டன் நகரில் அசம்பாவிதங்களை ஏற்படுத்திய தொண்டமான் தொழிற் பயிற்சி நிலையத்திற்கான பெயர் மாற்றம்

செய்யப்பட்டமை தொடர்பில் அவர் தெரிவிக்கையில் -

தொண்டமானின்பெயரை அகற்றுவது பொருத்தமானது

அல்ல. தேவை என்றால் ஏதாவது செய்து பெயரை வைக்க முடியும். சௌமிய மூர்த்தி தொண்டமான் தொடர்பில் தோட்டமக்கள் மத்தியில் பெருமளவான மதிப்பு இருக்கின்றது.

நாட்டிற்கு மதிப்பு ஒன்று இருக்கின்றது. அவரின் பெயரை நீக்குவது பொருத்தமானது அல்ல என்றே நான் நினைக்கின்றேன் என்றும் அவர் தெரிவித்துள்ளார்.

கட்டுரைப் போட்டி; புதனன்று பரிசளிப்பு

கொழும்பு, ஒக். 30
தேசிய ஐக்கியம் மற்றும் நல்லிணக்க அலுவலகமும், தேசிய ஐக்கியத்திற்கான பாக்கீர் மாக்கார் மத்திய நிலையத்துடன் இணைந்து ஏற்பாடு செய்திருந்த அகில இலங்கை பாடசாலை சித்திர மற்றும் கட்டுரைப் போட்டி களில் வெற்றி பெற்றவர்களுக்கான பரிசளிப்பு நிகழ்வு கொழும்பு பண்டாரநாயக்க ரூபகார்த்த சர்வதேச மாநாட்டு மண்டபத்தில் எதிர்வரும் புதன்கிழமை மாலை இடம்பெறவுள்ளது.

தேசிய ஐக்கியம் மற்றும் நல்லிணக்க அலுவலகத்தின் தலைவரும் முன்னாள் ஜனாதிபதியுமான சந்திரிகா பண்டாரநாயக்க குமாரதுங்க இதில் பிரதம அத்தியாகக் கலந்து கொள்ள உள்ளார். கல்வி அமைச்சர் அகில விராஜ் காரியவசம், தேசிய ஐக்கியத்திற்கான பாக்கீர் மாக்கார் மத்திய நிலையம் மற்றும் தேசிய ஊடக மத்திய நிலையத்தின் தலைவருமான இம்தியாஸ் பாக்கீர் மாக்கார் மற்றும் தேசிய ஐக்கிய மற்றும் நல்லிணக்க அலுவலகத்தின் பணிப்பாளர் நாயகம் எம்.எஸ். ஜயசிங்க உள்ளிட்டோர் இதில் கலந்து கொள்ள உள்ளனர்.

ரஷ்யப் புரட்சியின் காரணமாகவே இலங்கை மக்களுக்கும் சுதந்திரம்!

கொழும்பு, ஒக். 30
வி.ஐ.லெனினால் ஆரம்பிக்கப்பட்ட ரஷ்யப் புரட்சியின் ஊடாகவே இலங்கையில் வாழ்கின்ற மக்களும் விடுதலையும் உரிமையும் பெற்றவர்களாக வாழ்கின்றனர் என இலங்கை கம்னியூஸ்ட் கட்சியின் பொதுச் செயலாளரும், முன்னாள் அமைச்சருமான டியூ. குணசேகர தெரிவித்துள்ளார்.

ரஷ்ய புரட்சியின் நூற்றாண்டு நிறைவை முன்னிட்டு ஹட்டன் - கிறிஸ்துவ தொழிலாளர் முன்னணியின் மண்டபத்தில் நேற்றையதினம் ஊடகவியலாளர் சந்திப்பொன்று நடைபெற்றுள்ளது.

இந்தச் சந்திப்பில் கலந்துக் கொண்டு உரையாற்றிய போதே அவர் இந்த விடயத்தைக் குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

யாழ்ப்பாணத்தில் முதல் முதலாக ரஷ்ய புரட்சியின் பிரகட



னத்தை 1917ஆம் ஆண்டு நவம்பர் மாதம் 7ஆம் திகதி சேர். பொன்னம்பலம் அருணாச்சலம் கொண்டு வந்ததார்.

தமிழர்கள் ஆகிய தாங்கள் உரிமைக்காவும், சுதந்திரத்துக்காகவும் சக்தியுடன் போராடக் கூடிய தமது நண்பர் ரஷ்யாவில் இருக்கின்றார்கள் என லெனினை சுட்டிக்காட்டிய அவர், லெனின் ஆதரவைக் கொண்டு உரிமையை வென்றெடுக்கத் தயங்க மாட்டோம்.

ரஷ்ய புரட்சியை உலக நாடளவில் பரவச்செய்த வி.ஐ.லெனின் அவர்கள் முதல் கோரிக்கையாக அனைத்து நாட்டு மக்களும் நாடுகளும் சமாதானத்துடன் வாழ வேண்டும்.

ரஷ்யப் புரட்சியையே இந்தியாவும் தமது சுதந்திர முன்னேற்ற

டியூ. குணசேகர தெரிவிப்பு

பாதைக்கு பயன்படுத்தியுள்ளது.

ஆகையால் சுதந்திரப் புரட்சியை முன்னெடுத்த லெனினுக்கு உலக நாட்டு தலைவர்களில் முதல் வாழ்த்துச் செய்தி சேர் பொன்னம்பலம் உட்பட இந்தியாவின் தந்தை மகாத்மா காந்தி ஆகியோர் அனுப்பி வைத்தமை குறிப்பிடத்தக்கது என்றும் அவர் தெரிவித்துள்ளார்.

(க)

கடந்த கால கூட்டு ஒப்பந்தத்தில் விட்ட தவறை இனியும் செய்ய மாட்டேன்

கொழும்பு, ஒக். 30
பெருந்தோட்ட மக்களின் நலனுக்காக கடந்த காலத்தில் கைச்சாதிடப்பட்ட கூட்டு ஒப்பந்தத்தில் விட்ட தவறை இனியும் செய்ய மாட்டேன் என பதுளை மாவட்ட நாடாளுமன்ற உறுப்பினர் வடிவேலு சுரேஸ் தெரிவித்துள்ளார்.

கைச்சாதிடப்பட்ட கூட்டு ஒப்பந்தத்தில் பல்வேறு குறைபாடுகள் காணப்படும் நிலையில், தமிழ் முற்போக்கு கூட்டணியினருடன் கலந்துரையாடிய பின்னர் எதிர்வரும் காலங்களில்

கூட்டு ஒப்பந்தம் கைச்சாதிடப்படும் எனவும் அவர் குறிப்பிட்டுள்ளார்.

எங்கள் நிலத்தில் எங்கள் வீடு எனும் தொனிப்பொருளில் பெருந்தோட்ட மக்களுக்கான காணி உறுதிகளை வழங்கும் நிகழ்வு ஹட்டன் - டன்பார் மைதானத்தில் நேற்றைய தினம் நடைபெற்றது.

இந்த நிகழ்வில் கலந்து கொண்டு உரையாற்றிய போதே அவர் மேற்கண்டவாறு குறிப்பிட்டுள்ளார்.

இது தொடர்பில் அவர் மேலும்

தெரிவித்தவை வருமாறு:-

மலையக மக்கள் உரிமையும், கௌரவமும் பெற்று வளர்ச்சியடையும் சமூகமாக மாறி வருகின்றனர். கடந்த காலங்களில் வீடுகள் தங்களது ஆனால் காணிகள் தோட்ட நிர்வாகத்திற்குரியது எனும் நிலைமை காணப்பட்டமையால் மக்கள் பல்வேறு அசௌகரியங்களை எதிர் கொண்டு வந்தனர்.

தசாப்த காலங்களாக மலையகத்தில் அரசியல் செய்து திருமண வீட்டில்

ஹட்டன் நிகழ்வில் வடிவேலு சுரேஸ்

நானே மாப்பிள்ளை, மரண வீட்டில் நானே பிணம் என இருப்பவர்களை மக்கள் துடைத்தெறிய வேண்டும் எனவும் அவர் வலியுறுத்தியுள்ளார்.

இந்த நிகழ்வில் பெருந்தோட்டங்களைச் சேர்ந்த 2 ஆயிரத்து 865 பயனாளிகளுக்கு காணி உறுதிகள் வழங்கப்பட்டுள்ளமை குறிப்பிடத்தக்கது.

வடக்கு, கிழக்கு இணைப்பு இல்லாத தீர்வை ஏற்க எந்த அரசியல்வாதிக்கும் ஆணை வழங்கவில்லை

கிழக்கு சிவில் சமூக அமைப்புகள் தெரிவிப்பு

மட்டக்களப்பு, ஒக்.30 இணைக்கப்பட்ட வடக்கு, கிழக்கின் அடிப்படையிலேயே புதிய தீர்வுத் திட்டம் உருவாக்கப்பட வேண்டும், வடக்கு, கிழக்கு இணைப்பு இல்லாத எந்த தீர்வுத் திட்டத்தையும் ஏற்பதற்கான ஆணையை அரசியல்வாதிகளுக்கு வழங்கவில்லையென, கிழக்கு மாகாணத்தில் உள்ள சிவில் சமூக அமைப்புகள் தெரிவித்துள்ளன. அத்துடன், வடக்கு கிழக்கு இணைப்பை உறுதிப்படுத்தவேண்டியதார்க்கொற்றுப்பு இந்தியாவுக்கு உள்ளதாகவும் வலியுறுத்தப்பட்டுள்ளது.

கிழக்கு மாகாணத்தில் உள்ள சிவில் அமைப்புகள் இணைந்து முதன்முறையாக இந்த கோரிக்கைகளை முன்வைத்துள்ளன. மட்டக்களப்பு ரயில் நிலைய வீதியில் உள்ள அரசாங்க அமைப்புகளின் ஒன்றியமான இணையம் காரியாலயத்தில் இடம்பெற்ற விசேட உட்கவியலாளர் மாநாட்டிலேயே இந்த விடயம் கூறப்பட்டுள்ளது.

மட்டக்களப்பு மாவட்ட அரசாங்க அமைப்புகளின் ஒன்றியமான இணையம் அமைப்பின்

தலைவர் எஸ்.சிவயோகநாதன், திருகோணமலை மாவட்ட சிவில் சமூக அமைப்பு உறுப்பினர் ஆ.யதீந்திரா, அம்பாறை மாவட்டத்தைப் பிரதிநிதித்துவப்படுத்தியதாக கல்முனை சிவில் சமூக உறுப்பினர் து.இராமச்சந்திரன் ஆகியோர் இதில் கலந்துகொண்டு கருத்துக்களை முன்வைத்தனர்.

கிழக்கு மாகாணத்தில் உள்ள நாடாளுமன்ற உறுப்பினர்கள் 30ஆம் திகதி நாடாளுமன்றத்தில் நடைபெறவுள்ள புதிய அரசமைப்பு தொடர்பான விவாதத்தில் கலந்துகொண்டு கிழக்கு மாகாண மக்களின் அபிலாசைகளை வெளிப்படுத்த வேண்டும் எனவும் மட்டக்களப்பு மாவட்ட அரசாங்க அமைப்புகளின் ஒன்றியமான இணையம் அமைப்பின் தலைவர் எஸ்.சிவயோகநாதன் தெரிவித்தார்.

இணைந்த வட, கிழக்கு பிரதேசம் தமிழ் பேசும் மக்களின் பூர்வீகதாயகம் என்னும் வரலாறு மறுக்கப்படாமல் இருப்பதற்காகவும், கிழக்கு மாகாண தமிழ் பேசும் மக்களின் இனப்பரம்பலை

செயற்கையாக மாற்றியமைக்கும் திட்டமிட்ட குடியேற்றங்களை தடுப்பதற்காகவும், கிழக்கின் மீது வலிந்து திணிக்கப்படும் மத ஆக்கிரமிப்புகளை தடுப்பதற்காகவும், காணாமல் ஆக்கப்பட்டவர்களின் உறவுகளுக்கு நீதி கிடைப்பதற்காகவும், கிழக்கில் ஏற்பட்ட ஆக்கிரமிப்புகளினால் உருவாகியுள்ள பெருமளவான பெண் தலைமை தாங்கும் குடும்பங்களுக்கும் போராடிகளுக்கும் தங்களது வாழ்வாதாரங்களை நிலை நிறுத்திக் கொள்வதற்காகவும், கிழக்கில் சீரழிந்துள்ள கல்வித் தரத்தைக் கட்டி வயமுப்பு வதற்காகவும், கிழக்கின் கலை, கலாசார, பண்பாடுகளை பேணிப்பாதுகாப்பதற்காகவும், அரசியல் அதிகார பலத்துடன் நடத்தப்படும் காணிக்ரையாடல்களைத் தடுத்து நிறுத்துவதற்காகவும், கிழக்கு மக்களை அரசியல் அநாதைகளாக்கும் நடவடிக்கைகளை முறியடிப்பதற்காகவும், இந்த வட, கிழக்கு இணைப்பு அவசியம் என்பதை சிவில் சமூக அமைப்பு என்ற ரீதியில் இந்த இடத்தில்

ஆணித்தரமாக கூறிக்கொள்கின்றோம்.

வடகிழக்கு இணைப்பு தொடர்பில் கிழக்கில் உள்ள மூன்று மாவட்டங்களிலும் உள்ள சிவில் சமூக அமைப்புகள் மற்றும் பொது அமைப்புக்களிடம் கையெழுத்துகள் பெறப்பட்டுள்ளன. அவை அரசமைப்புத்திருத்தக் குழுவின் தலைவராகவுள்ள பிரதமருக்கு அனுப்பி வைக்கப்படவுள்ளதன் அதன் பிரதிகள் எதிர்க்கட்சித் தலைவர், ஐ.நா. மற்றும் சர்வதேச நாடுகளின் தூதுவராலயங்களுக்கும் அனுப்பி வைக்கப்படவுள்ளன என்றும் சிவயோகநாதன் தெரிவித்தார்.

இதேவேளை, வடகிழக்கு இணைப்பு என்பது புதிய விடயம் அல்ல எனவும், அது இந்திய - இலங்கை ஒப்பந்தத்தின் படி உருவாக்கப்பட்டது எனவும், அது சர்வதேச உடன்பாடாக ஏற்றுக் கொள்ளப்பட்ட விடயம் என்பதுடன் தமிழ் மக்களுக்கு முன்வைக்கப்படும் தீர்வானது வடகிழக்கு இணைந்ததாகவே முன்வைக்கப்பட வேண்டும் என்பதே சிவில்

சமூக அமைப்புகள் முன்வைக்கும் கோரிக்கையென திருகோணமலை மாவட்ட சிவில் சமூக அமைப்பு உறுப்பினர் ஆ.யதீந்திரா குறிப்பிட்டுள்ளார்.

இது ஏனைய சமூகத்துக்கு எதிரான ஒரு நடவடிக்கையல்ல எனத் தெரிவித்த அவர், தமிழ் தேசிய மக்கள் வடகிழக்கு இணையாத தீர்வை ஏற்றுக்கொள்ளக் கூடாது எனவும் அவர் சுட்டிக்காட்டியுள்ளார்.

வடகிழக்கு இணைப்பு அல்லாத தீர்வைப் பெறுவதற்கான எந்த ஆணையும் தமிழ் தேசிய கூட்டமைப்புக்கோ வேறு எந்த அரசியல் கட்சிகளுக்கோ வழங்கப்படவில்லை. இந்தியாவினால் உருவாக்கப்பட்ட வட, கிழக்கு இணைப்பு இன்றும் நடைமுறையில் உள்ளது. அந்த அடிப்படையிலேயே எண்ணெய்க்குதம் உட்பட பல்வேறு நடவடிக்கைகளை இந்தியா மேற்கொண்டு வருகின்றது. வடகிழக்கு இணைக்கப்படுவதை உறுதிப்படுத்த வேண்டிய பெரும் பொறுப்பு இந்தியாவுக்கும் உள்ளதாகவும் இங்கு தெரிவித்த யதீந்திரா கருத்துத் தெரிவித்தார். (இ)

சைவப் புலவர் பட்டமளிப்பு விழாவும் சைவ மாநாடும் சனியன்று யாழ்.நகரில்

3 அமர்வுகளாக வண்ணை நாவலர் ம.வியில்

அகில இலங்கை சைவப் புலவர் சங்கம் நடத்தும் 57ஆவது சைவப் புலவர் பட்டமளிப்பு விழாவும் சைவ மாநாடும் எதிர்வரும் 04ஆம் திகதி சனிக்கிழமையாழ்ப்பாணம் வண்ணை நாவலர் மகாவித்தியாலயத்தில் சைவப் புலவர் சித்தாந்தபண்டிதர் நித்தியதீரன் அரங்கில் சைவப் புலவர் சங்கத் தலைவர் சைவப் புலவர் சித்தாந்த சிரோமணி மு.திருஞான சம்பந்தபிள்ளை தலைமையில் இடம்பெறவுள்ளது.

நல்லை திருஞானசம்பந்தர் ஆதீன குரு முதல்வர் ஸ்ரீலக்ஷ்மீ சோமசுந்தர தேசிக ஞானசம்பந்த பரமசாஸாரிய சுவாமிகள் திருமுன்னிலையில் நடைபெறும் இந்த நிகழ்வுக்கு, முதன்மை விருந்தினராக யாழ்ப்பாணப் பல்கலைக்கழக இந்து நாகரிகத்துறை தலைவர் பேராசிரியர் மா.வேதநாதன் கலந்துகொள்ளவுள்ளார்.

சிறப்பு விருந்தினர்களாக சாவகச்சேரி சோலை அம்மன் ஆலய பிரதம குரு அகில இலங்கை சைவக்குருமார் அர்ச்சகர் சபை தலைவர் சிவலக்ஷ்மீ கிருபானந்தக்குருக்கள், நாயன்மார்கட்டு அரசடிப்பிள்ளையார் ஆலய பிரதம குரு சிவலக்ஷ்மீ சதாமகாலிங்க சிவக்குருக்கள், யாழ்ப்பாணம் நந்தலாலா இரும்பகம் உரிமையாளர் லயன் திருநாவுக்கரசு சீவரத்தினம், யாழ்ப்பாணம் கே.எஸ்.ரி.ரெக்ஸ் நிறுவன உரிமையாளர் சுப்பிரமணியம் சிற்றம்பலம், இணுவில் ஸ்ரீ பரராஜசேகரப்பிள்ளையார் கோவில் அறநெறிப்பாடசாலை ஆசிரியர் செல்வி சு.மீனாட்சி ஆகியோர் கலந்துகொள்ளவுள்ளார்கள்.

காலை 8.30 மணிக்கு யாழ்ப்பாணம் வண்ணை சாந்தையர் மடம் கற்பகப்பிள்ளையார் கோயில் வழிபாட்டின் பின் ஸ்ரீலக்ஷ்மீ

ஆறுமுக நாவலர் சிலைக்கு மாலை அணிதலுடன் நிகழ்வு ஆரம்பமாகும்.

நந்திக்கொடி ஏற்றலில் கொடிக் கவி பாடலினை சைவப் புலவர் சண்முகவடிவு தில்லைமணியும் திருமுறையினை சைவப் புலவர் கவிதா கதிரமலையும் பாடுவார்கள். வரவேற்புரையை ஓய்வுநிலைப் பொறியிலாளர் சைவப் புலவர் வ.தயாபரசிவம், ஆசியுரையை சிவலக்ஷ்மீ கிருபானந்தக்குருக்கள் அருளுரையை ஸ்ரீலக்ஷ்மீ சோமசுந்தர பரமசாஸாரிய சுவாமிகள், தலைமையுரையை சைவப் புலவர் சங்கத் தலைவர் சைவப் புலவர் மு.திருஞானசம்பந்தபிள்ளை, முதன்மை விருந்தினர் உரையை பேராசிரியர் மா.வேதநாதன் ஆகியோர் வழங்குவார்கள்.

காலை 10.45 மணிக்கு கௌரவிப்பு நிகழ்வு இடம்பெறும். கௌரவிப்பினை அகில இலங்கை சைவப் புலவர் சங்கப் பொருளாளர் சைவப் புலவர் ச.முருகந்தன் நெறிப்படுத்துவார். கௌரவப் பட்டங்களாக சைவாகமபூஷணம் பட்டத்தை சிவலக்ஷ்மீ கிருபானந்தக்குருக்கள், சிவலக்ஷ்மீ சதாமகாலிங்க சிவக்குருக்கள் ஆகியோர் பெறவுள்ளார்கள். இவர்களுக்கான அறிமுக உரையை அகில இலங்கை சைவப் புலவர் சங்க பிரசார அமைச்சர் சைவப் புலவர் கு.சுமுகலிங்கம், உதவித் தேர்வுச் செயலாளர் சைவப் புலவர் கா.கமலநாதன் ஆகியோர் வழங்குவார்கள்.

சைவப் புலவர் பட்டத்தை லயன் திருநாவுக்கரசு சீவரத்தினம், சுப்பிரமணியம் சிற்றம்பலம் ஆகியோர் பெறுகின்றார்கள். இவர்களுக்கான அறிமுக உரையை

உதவிச் செயலாளர் சைவப் புலவர் ந.புகன் ஸ்ரீநீதிரன், அச்சு வேலி தேசிய சேமிப்பு வங்கி முகாமையாளரும் சங்க செயற்குழு உறுப்பினருமாகிய சைவப் புலவர் சி.நந்தகுமார் ஆகியோர் வழங்குவார்கள். கௌரவிப்பு நிகழ்வில் கௌரவத்தை இணுவில் ஸ்ரீ பரராஜப்பிள்ளையார் கோவில் அறநெறிப்பாடசாலை ஆசிரியர் செல்வி மீனாட்சி பெறுகின்றார். அறிமுக உரையை சைவப் புலவர் ஆனந்தி ஜெயரட்ணம், சைவப் புலவர் உருத்திராதேவி பகீரதன் ஆகியோர் வழங்குவார்கள்.

இளஞ்சைவப் புலவர் பட்டமளிப்பை அகில இலங்கை சைவப் புலவர் சங்க தேர்வுச் செயலாளர் சைவப் புலவர் செ.கந்தசத்தியதாசன் நெறிப்படுத்துவார். திருமதி ஜயமோகனா சிவஞானசுந்தரம் - கொழும்பு, முருகன் சேமகரன் - ஆஸ்திரேலியா, செல்வம் கேமநாதன் - பொலநறுவை, திருமதி கமலாதேவி சபாரத்தினம் - அரியாலை, நாகநாதன் அகிலன் - கீரிமன்னார், செல்வி நித்தியா இராமலிங்கம் - பொலநறுவை, செல்லத்தம்பி சதீஸ்குமார் - பொலநறுவை, திருமதி சுவாசினிரவேந்திரன் - பொலநறுவை, செல்வி சின்னையா வதனி - பன்னவெட்டுவான்மன்னார், திருமதி ருக்மணி தேவி சிவபாலன் - கொழும்பு 4, கந்தசாமி கௌசிகன் - தேத்தாத்தீவு மட்டக்களப்பு, தம்பிஜயாமனோஜகுமார் - இணுவில், செல்வி அர்ச்சனா - முந்தல் புத்தளம், செல்வி பஞ்சலிங்கம் குயிலினி - பூநகரி, செல்வி லோஜினி முத்துக்குமார் - பொலநறுவை, செல்வி பஞ்சலிங்கம் அநிதா - பூநகரி, திருமதி நிர்மலா

தனசிங்கநாதன் - கொழும்பு 6, செல்வி மந்தாகினி பாலசு சந்திரன் - மல்லாகம், செல்வி சின்னராசா சனுஷ்யா - அளவெட்டி, திருமதி நரேந்திரதிலகை நடராஜா - கொழும்பு 6, செல்வி வேல்நாயகம் லவனியா - பொலநறுவை, குணசிங்கம் கந்தபாலன் கோப்பாய் ஆகியோர் இளஞ்சைவப் புலவர் பட்டத்தைப் பெற்றுக்கொள்ளவுள்ளார்கள்.

அமர்வு 2 காலை 11.30 மணிக்கு 'சைவநாதம் 7' மலர் வெளியீடு அகில இலங்கை சைவப் புலவர் சங்க உபதலைவர் சைவப் புலவர் கலாபூஷணம் அ.பரசராமன் தலைமையில் இடம்பெறவுள்ளது. மலருக்கான வெளியீட்டுரையையாழ்ப்பாணப் பல்கலைக்கழக வாழ்நாள் பேராசிரியர் ப.கோபாலகிருஷ்ணஜயர் வழங்குவார். முதற்பிரதியை நந்த

லாலா இரும்பக உரிமையாளர் லயன் திருநாவுக்கரசு சீவரத்தினம் பெற்றுக்கொள்வார்.

அமர்வு 3 வலிகாமம் வலய பிரதிக்கல் விப்பணிப்பாளர் சைவப் புலவர் சு.தேவமனோகரன் தலைமையில் இடம்பெறவுள்ளது. கலை நிகழ்வுகளாக புத்தூர் கன்னியர் வைரவர் அறநெறிப்பாடசாலை மாணவி செல்வி பானுஜா தில்லைமணி அவர்களின் கதாப்பிரசங்கம் நிகழ்வு. வலயமட்டப் போட்டியில் முதலிடம் பெற்ற ஏழாலை ஸ்ரீ முருகன் வித்தியாலய மாணவர்களின் புராணபடணம். வடமாகாணப் போட்டியில் முதலாமிடத்தினைப் பெற்ற அளவெட்டி அருணோதயாக்கல்லூரி மாணவர் களின் பண்ணிசை ஆகியன இடம்பெறும் நன்றியுரையை அகில இலங்கை சைவப் புலவர் சங்க செயலாளர் சைவப் புலவர் த.குமரன் வழங்குவார். (இ)

சைட்டம் குறித்த அரசின் தீர்வுக்கு உடன்பாடு இல்லை

அமைப்புக்கள் ஏகமனதாக அறிவிப்பு

சைட்டம் தனியார் மருத்துவக் கல்லூரி தொடர்பில் அரசாங்கம் முன்வைத்துள்ள தீர்வுக்கு தாம் உடன்படுவதில்லையென அரசு வைத்திய அதிகாரிகள் சங்கம், அரசு வைத்திய பீட மாணவர்களின் பெற்றோர் ஒன்றியம் மற்றும் சிவில் அமைப்புக்கள் என்பன ஏகமனதாக அறிவித்துள்ளன. அரசாங்கத்தின் தீர்மானத்தை ஆராய்ந்ததன் பின்னர், இவ்வமைப்புக்கள் இந்தத் தீர்மானத்தை வெளியிட்டுள்ளன.

அரசாங்கத்தின் இந்தத் தீர்மானத்தில் தாம் உடன்படுவ

தில்லையென அரசு வைத்திய அதிகாரிகள் சங்கத்தின் பிரதான செயலாளர் டாக்டர் ஹரித அருந்த கேபும், மருத்துவ பீட மாணவர் சங்க ஒன்றியத்தின் ஏற்பாட்டாளர் ரயன் ஜயலத்தும் அறிவித்தல் விடுத்துள்ளனர்.

அடுத்த வாரத்துக்குள் இது தொடர்பில் நிரந்தர தீர்வொன்றை முன்வைக்காவிடின், எதிர்வரும் 6 ஆம் திகதி சாகும் வரை உண்ணாவிரதப் போராட்டமொன்றை ஆரம்பிக்கவுள்ளதாக அரசு வைத்திய பீட மாணவர்களின் பெற்றோர் ஒன்றியம் குறிப்பிட்டுள்ளது.

நமது பார்வை

உண்மை - நேர்மை - பக்கம் சாராமை

ஆசிரியரின்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

அரசமைப்புக் கவுன்ஸிலின் முக்கிய அமர்வு ஆரம்பம்

வரலாற்று முக்கியத்துவம் வாய்ந்த ஓர் அமர்வுக்காக இலங்கை நாடாளுமன்றம் இன்றும், நாளைமும், நாளைமுதினமுமாகத் தொடர்ந்து மூன்று நாள் கட்டி நடக்கின்றது.

அரசமைப்புக் கவுன்ஸிலாக - நாடாளுக்கூட்டப் புதிய அரசமைப்பை உருவாக்குவதற்கான தேசிய அரசியல் நிர்ப்பந்தம் - நாடாளுமன்றத்தின் இந்தக் கூட்டத் தொடர் இடம்பெறவிருக்கின்றது.

ஏற்கனவே இந்த அரசமைப்புக் கவுன்ஸில் சில தடவைகள் கூடியுள்ளது. அரசமைப்புத் தயாரிப்பதற்கான டூர்வாங்க நடவடிக்கைகளை எடுப்பதற்கென வழிகாட்டுக் குழு ஒன்றை அது நியமித்திருந்தது. அதேசமயம் பல்வேறு தலைப்புகளில் விடயங்களை ஆராய்ந்து அறிக்கைகளைச் சமர்ப்பிப்பதற்கான ஆறு உப குழுக்களையும் அது நியமித்திருந்தது.

ஆறு உப குழுக்களும் தமக்கு ஒதுக்கப்பட்ட தலைப்புகளில் விடயங்களை ஆராய்ந்து, நிர்ப்பந்தம் ஆலோசனைகளைப் பெற்று சம்பந்தப்பட்ட அறிக்கைகளை ஒப்படைத்துவிட்டன.

அதேபோல, பிரதமர் தலைமையில் நியமிக்கப்பட்ட - 21 பேர் கொண்ட - அரசமைப்பு வழிகாட்டல் குழுவும் நீண்ட பல 'மரதன்' அமர்வுகளின் பின்னர் தனது இடைக்கால அறிக்கையைச் சமர்ப்பித்துவிட்டது.

இந்த மூன்று நாள் அமர்வில், இந்த இடைக்கால அறிக்கை தொடர்பான விவாதம் இன்றுமுதல் நடைபெறவிருக்கின்றது.

ஏனைய ஆறு உப குழுக்கள் சமர்ப்பித்துள்ள அறிக்கைகள் குறித்து அரசமைப்புக் கவுன்ஸில் பிறிதொரு சமயத்தில் கூடி விவாதிக்க இருக்கின்றது என ஏற்கனவே பிரதமர் ரணில் விக்கிரமசிங்க அறிவித்திருக்கின்றார்.

புதிய அரசமைப்பு நாடாளுக்கூட்டப் கூட்டம் அமர்த்தப்படும் கட்டி எதிரணியின் முக்கியஸ்தரான விமல் வீரவன்ஸ எம்.பி., அத்தகைய அரசமைப்பை முன்நகர்த்தும் நாடாளுமன்றத்தின் மீது வெடிகுண்டுத் தாக்குதல் நடத்த வேண்டும் என்றும் சொல்லியிருக்கின்றார்.

ஆனால், அவரது சுதந்திர தேசிய முன்னணியின் - அவர் உட்பட ஐந்து எம்.பிக்களும் - ஏற்கனவே தாங்கள் அரசமைப்புக் கவுன்ஸிலில் இருந்து வெளியேறுகின்றார்கள் என்று நாடாளுமன்ற சபாநாயகருக்கு எழுத்து மூலம் அறிவித்திருக்கின்றனர். எனவே, அவர்கள் இந்த மூன்று நாள் தொடருக்கு சமூகம் தரமாட்டார்கள் எனக் கருதலாம்.

அதேசமயம், புதிய அரசமைப்புக்கு எதிராக வீராவேசம் கொண்டுள்ள கூட்ட எதிரணியினரும் இந்த மூன்று நாள் அமர்வுகளிலும் கிடைத்த சந்தர்ப்பங்கள் எல்லாவற்றிலும் புதிய அரசமைப்பு முயற்சியை வாங்கு வாங்கென்று வாங்கித் தள்ளுவார்கள் என்பதும் எதிர்பார்க்கப்படுவதே.

அதுக்குக் கட்டியம் கூறுகின்றமை போல, இன்று காலை 10.30 மணிக்கு அரசமைப்புக் கவுன்ஸிலாக நாடாளுமன்றம் கூடவிருக்கையில், நாடாளுமன்றச் சந்தியில் மக்கள் கூட்டத்தைக் கூட்டி பெரும் எதிர்ப்பு ஆர்ப்பாட்டம் ஒன்றை நடத்துவதற்குக் கூட்ட எதிரணி தயாராகி வருகின்றது. கூட்ட எதிரணியின் தேசிய அமைப்பாளர் ரஞ்சித் சொல்லா இதற்கான ஏற்பாடுகளைச் செய்து வருகின்றார் எனத் தெரிவிக்கப்படுகின்றது.

நல்லாட்சி அரசின் புதிய அரசமைப்பு உருவாக்க முயற்சிக்குக் கால் தடம் போடுவதன் மூலம் அந்த அரசை வீட்டுக்கு அனுப்பவும் அதன் மூலம் தாம் ஆட்சியைக் கைப்பற்றவும் திட்டமிட்டிருக்கின்றது கூட்ட எதிரணி.

ஆகவே, மீண்டும் ஆட்சியைப் பிடிப்பதற்குக் கூட்ட எதிரணியிடம் இருக்கும் ஒரே துரும்பு இந்த அரசமைப்பு உருவாக்க முயற்சிதான்.

இதைத் தோற்கடித்து, அதன் மூலம் நல்லாட்சி அரசைப் பல வீணப்படுத்துவதிலேயே அது இப்போது முனைப்பும் ஈடுபாடும் காட்டிவருகின்றது என்கின்றன விடயமறிந்த வட்டாரங்கள்.

அதனால், இன்று தொடங்கும் இடைக்கால அறிக்கை மீதான நாடாளுமன்ற விவாதத்தின் போது கூட்ட எதிரணி அனல் பறக்கும் உரைகளை ஆற்றும் என்பதும் எதிர்பார்க்கப்படுவதே.

நாட்டின் ஒற்றையாட்சி முறைமை பறிபோகப் போகின்றது, சமஷ்டி மூலம் நாட்டை பிரித்துக் கொடுக்கத் தயாராகிவிட்டனர், பௌத்தத்துக்கான முதலிடம் இல்லாமல் போகப் போகின்றது, பிரிவினைக்கு இடமளிக்கப் போகின்றார்கள் என்றெல்லாம் கூட்ட எதிரணியினர் கூச்சலிடுவார்கள் என்பதும் உணிக்கத்தக்கதே.

இப்போது நடைபெறப் போகின்ற மூன்று நாள் அமர்வில் எந்த விடயமும் இறுதியாக முடிவெடுக்கப்படப் போவதில்லை. பல தரப்பினரையும் கருத்துக்களை வெறுமனே செவிமடுக்கும் ஓரங்கமே அடுத்த மூன்று நாள் அமர்வுகளிலும் அரங்கேறும்.

ஆனால், அப்போது எதிரொலிக்கும் கருத்துக்கள், அவற்றை வெளியிடும் தரப்புகளின் போக்குகள் ஆகியவற்றை நோக்கிக் கணிப்பதன் மூலம், புதிய அரசமைப்பு உருவாக்க முயற்சிகள் சாதகமான திசையை நோக்கி நகருகின்றனவா என்பதை எடைபோடக் கூடியதாக இருக்கும்.

நிறைவேற்று அதிகார ஜனாதிபதி ஆட்சி முறையை ஒழிப்பதில் கூடுதலாக உள்ள ஈடுபாடு, நிறைவேற்று அதிகார ஜனாதிபதி முறைமையை ஒழிக்காத ஒரு புதிய அரசமைப்பை ஜே.வி.பி. ஆதரிக்குமா, இணைப்பும், திட்டவட்டமான சமஷ்டியும் இல்லாத திட்டத்தைத் தமிழ்க் கூட்டமைப்பு வரவேற்குமா என்பவை எல்லாம் இந்த மூன்று நாள் அமர்வுகளின் விவாதத்தில் ஓரளவுக்கு வெளிப்படையாகும். அந்த வகையில் அரசமைப்புக் கவுன்ஸிலின் இந்த மூன்று நாள் அமர்வுகள் முக்கியத்துவம் பெறுகின்றன.

கிழக்குப் படையினரை நேற்றுச் சந்தித்தார் இராணுவத் தளபதி மகேஷ் சேனநாயக்க!



கொழும்பு, ஓக். 30
இராணுவத் தளபதியான லெப்டினன்ட் ஜெனரல் மகேஷ் சேனநாயக்க கிழக்கு இராணுவப் படைத் தலைமையகத்துக்கு விஜயம் செய்துள்ளார். கிழக்கு இராணுவ படைத் தலையைகத்துக்கு நேற்று விஜயம் செய்த இராணுவத் தளபதியைப் படைத் தலைமையகத்தின் தளபதி மேஜர் ஜெனரல் நந்தன சேனாதீர்

வரவேற்றமையுடன் 7 ஆவது பொறியியலாளர் படையினரால் அணிவகுப்பு மரியாதையும் இடம்பெற்றது. மேலும், இராணுவ அதிகாரிகள் மற்றும் படையினருடன் நலன்புரி விடயங்கள் தொடர்பான கலந்துரையாடலை மேற்கொண்டார். அந்த வகையில் 1,000 படையினரைக் கொண்ட இந்த தத்தலைமைப் படையினருக்கு

இராணுவத் தளபதி பயிற்சிகள் மற்றும் ஒழுக்கம் தொடர்பான விடயங்களை கடைப்பிடித்தலின் அவசியம் பற்றி எடுத்துக்கூறினார்.

இராணுவத்தளபதி ஆணைக்கீட்டு அதிகாரியின் அழைப்பின் பேரில் படையினர்களுக்கான விடுதியைத் திறந்து வைத்து, அந்தக் கட்டடத் தொகுதிகளையும் பார்வையிட்டார்.

அத்துடன், இந்தப் படையணியில் புதிதாக அமைக்கப்பட்ட விடுதியில் இந்தப் படையினரால் ஏற்பாடு செய்யப்பட்டிருந்த தேநீர் விருந்துபசாரத்திலும் தளபதி கலந்துகொண்டார்.

மேலும், இப்படைத் தலைமையகத்தின் தளபதியால் இங்கு வருகை தந்த இராணுவத் தளபதிக்கு நினைவுச் சின்னம் வழங்கப்பட்டது. பிரதம அதிதிகள் புத்தகத்தில் இராணுவத் தளபதி கையொப்பம் இட்டார். (க)

வர்த்தமானி அறிவித்தல் கையிலே கிடைத்ததும் தேர்தல் ஆணைக்குழு சாட்டையைச் சுழற்றும்!

மேலதிக தேர்தல்கள் ஆணையாளர் முஹம்மத் தெரிவிப்பு

ஏறாவுர், ஓக். 30
வர்த்தமானி அறிவித்தல் தேர்தல் ஆணைக்குழுவின் கையிலே கிடைத்ததும் தேர்தல் ஆணைக்குழு சாட்டையைச் சுழற்ற ஆரம்பித்து விடும் என மேலதிக தேர்தல்கள் ஆணையாளர் எம்.எம்.முஹம்மத் தெரிவித்துள்ளார்.

தேர்தல்கள் ஆணைக்குழுவின் அனுசரணையுடன் கலப்புத் தேர்தல்முறை சட்ட ஏற்பாடுகள் பற்றி பொதுமக்களுக்கு அறிவுட்டும் நிகழ்வில் கலந்துகொண்டு உரையாற்றும் போதே அவர் இவ்வாறு தெரிவித்துள்ளார்.

இது தொடர்பில் அவர் மேலும் தெரிவித்தவை வருமாறு:-

தேர்தல் ஆணைக்குழு சட்டத்தை இயற்றுவதில்லை. சட்டத்திருத்தம் செய்வது மில்லை. தேர்தல் ஆணைக்குழு நாடாளுமன்றத்தால் அங்கீகரிக்கப்பட்ட சட்டத்தை நடைமுறைப்படுத்துவதிலேயே கவனத்தைச் செலுத்தும்.

அதேவேளை, எல்லை நிர்ணயம் சம்பந்தமாக உருவாக்கப்பட்டுள்ள ஆவணத்தில் உள்ள அச்சுப் பிழைகளையும் ஏனைய பிற தவறுகளையும் திருத்துவதற்காக தேர்தல்கள் ஆணைக்குழு நடவடிக்கை எடுத்துள்ளது.

மிக விரைவில் இரண்டு

வர்த்தமானி அறிவித்தல்கள் வர இருக்கின்றன. அவை வெளிவந்ததும் எதிர்வரும் ஜனவரி மாதம் 27 ஆம் திகதிக்குப் பின்னர் தேர்தலை நடத்த வேண்டிய பொறுப்பு தேர்தல் ஆணைக்குழுவைச் சாரும்.

இலங்கையில் தொகுதிவாரித் தேர்தல் முறை, வட்டாரப் பிரதிநிதித்துவ தேர்தல்முறை, ஆகியன 1978ஆம் ஆண்டு விகிதாசாரப் பிரதிநிதித்துவ தேர்தல் முறையாக மாறியது.

இதுபட்டியல் முறையாகவும் பின்னர் விருப்பத்தேர்வு முறையாகவும் இருந்தது.

அது மக்களுக்குச் சகிக்க முடியாத நிலைமைக்குத் தள்ளப்பட்டதன் பின்னர், விருப்பத்தேர்வுமுறை நீக்கப்பட வேண்டும் என்ற ஆதங்கம் நாடெங்கும் உருவானது.

அதன் விளைவாக 2012 ஆம் ஆண்டு 22 ஆம் இலக்க உள்ளூர் அதிகார சபைச் சட்டம் என்ற ஒரு ஏற்பாட்டின் மூலம் வட்டாரமுறை மூலம் 70 வீதப் பிரதிநிதிகளும் தோல்வியடைந்த கட்சிகளுக்கு வழங்கப்பட்ட வாக்குகளின் மூலம் 30 வீதமும் உறுப்பினர்களைத் தெரிவு செய்வதற்கான ஒரு நடைமுறை இருந்து வந்தது.

இந்த நடைமுறையிலும் முன்னேற்றம் கண்டதாக 2017 ஆம் ஆண்டு ஓகஸ்ட் மாதம்



25 ஆம் திகதி 14ஆம் இலக்க சட்டம் நிறைவேற்றப்பட்டது என்றும் அவர் தெரிவித்துள்ளார். (க)

பாலஸ்தாபனம்

புங்குடுதீவு, ஓக். 30
புங்குடுதீவு - மடத்துவெளி நுழைவாயில் ஸ்ரீ வீரகத்தி விநாயகர் ஆலயத்தின் பாலஸ்தாபனம் இன்று திங்கட்கிழமை காலை 9.30 மணிமுதல் 10.30 மணிவரையுள்ள சுபநேரத்தில் நடைபெறவுள்ளது.

இதேவேளை இந்த ஆலயப் பொதுக்கூட்டமும் அன்றைய தினம் பிற்பகல் ஒரு மணிக்கு ஆலய மண்டபத்தில் நடைபெறவுள்ளது. (இ)

உலக மார்பகப் புற்றுநோய் விழிப்புடன் மாதம் ஐயாசி - 2017

இலங்கையில் மார்பகக் கதிர்ப்படப் பரிசோதனை செய்யக்கூடிய நிலையங்கள்.

மட்டக்களப்பு - போதனா வைத்தியசாலை, பொலன்னறுவு - மாவட்ட வைத்தியசாலை, கண்டி - போதனா வைத்தியசாலை, கராபிட்டிய - போதனா வைத்தியசாலை, கொழும்பு - தேசிய வைத்தியசாலை, நாரஹேன்பிட்டிய - தேசிய புற்றுநோய் கட்டுப்பாட்டு மையம், களுபோவில் - போதனா வைத்தியசாலை.

Be Breast Aware

தகவல்:- சுகாதார வைத்திய அதிகாரி பணிமனை, யாழ்ப்பாணம்.

நாளை

31.10.2017
செவ்வாய்க்கிழமை

நட்சத்திரம் : நூட்டாதி மிகு 5.43 வரை
திதி : ஏகாதசி மீ. 3.50 வரை

சுபநேரம் : 10.33 - 12.03 வரை
இராகுகாலம்: 3.03 - 4.33 வரை

விசாரணையைத் தவிர்க்கவே உண்ணாவிரதமாம்; அனுராதபுர சிறைக் கண்காணிப்பாளர் அறிக்கை!

கொழும்பு, ஒக். 30
நீதிமன்ற விசாரணை களைத் தவிர்க்கவே, அனுராதபுர சிறைச்சாலையில் மூன்று அரசியல் கைதிகள் உண்ணாவிரதப் போராட்டத்தை முன்னெடுத்து வருகின்றனர் என்று சிறைச்சாலை கண்காணிப்பாளர் அனுராதபுரம் மேல்நீதிமன்றத்தில் அறிக்கை சமர்ப்பித்துள்ளார்.

லைப்படுத்துவதற்கு முதல் நாள் உணவை மறுக்கும் அவர்கள், நீதிமன்றத்தில் முன்னிலைப் படுத்தப்பட்ட பின்னர், வழக்கமாக உணவை எடுத்துக் கொள்கின்றனர் என்றும் சிறைச்சாலை கண்காணிப்பாளர் தெரிவித்துள்ளார்.

அதேவேளை, சட்டமா அதிபர் தரப்பில் நீதிமன்றில் முன்னிலையான அரசு சட்ட

வாளர் குசன் சரத் சந்திர, மற்றும் மாதவதென்னக்கோன் ஆகியோர், அனுராதபுர நீதிமன்றில் இருந்து வவுனியா நீதிமன்றத்துக்கு வழக்கை மாற்றக் கோரி வெளியாரின் தூண்டுதலின் பேரிலேயே, மூன்று சந்தேகநபர்களும், உண்ணாவிரதப் போராட்டத்தில் ஈடுபட்டுள்ளனர் என்று தெரிவித்தனர்.

நியாயமான அடிப்படை

யிலேயே, இந்த வழக்கு வவுனியாவில் இருந்து அனுராதபுரம் நீதிமன்றத்துக்கு மாற்றப்பட்டதாகவும், இதற்கு சட்டமா அதிபர்திணைக்களம் காரணமல்ல என்றும், சாட்சிகளுக்கு பாதுகாப்பை உறுதிப்படுத்தவே, வழக்கு மாற்றப்பட்டதாகவும் தெரிவித்துள்ளார்.

இந்த முடிவு எவருக்கும் அதிருப்தியாக இருந்தால்,

போராட்டங்களை நடத்துவதை விட்டு விட்டு, மேல்முறையீட்டு நீதிமன்றத்தில் முறையிட முடியும் என்றும் அரசு சட்டவாளர் குறிப்பிட்டார் வழக்கை இடமாற்றம் செய்வதற்கு போராட்டங்கள் உதவமாட்டாது என்றும், அவர் தெரிவித்துள்ளார்.

இந்த வழக்கு டிசெம்பர் மாதம் 5ஆம் திகதிக்கு பிற்போடப்பட்டுள்ளது.

துறைமுகநகர்-கொள்ளுப்பிட்டி வரை நீளமான சுரங்கப்பாதை!

கொழும்பு, ஒக். 30

கொழும்புத் துறைமுக நகரத்துக்கும் கொள்ளுப்பிட்டி ரயில் நிலையத்திற்குமிடையில் சுமார் ஐந்து கிலோ மீற்றர் நீளமான சுரங்கப் பாதையொன்றை அமைக்க அரசு திட்டமிட்டுள்ளது.

இது இந்நாட்டின் முதலாவது நீளமான சுரங்கப் பாதையாக இருக்கும். துறைமுக நகருக்கு அருகிலிருக்கும் சைத்திய வீதியிலிருந்து பழைய நாடாளுமன்றம், காலிமுகத்திடல், கோல்பேஸ் ஹோட்டல் ஆகியவற்றின் கீழாக இந்த சுரங்கப் பாதை நிர்மாணிக்கப்படும் என மாநகர மேல்மகாண அபிவிருத்தி அமைச்சர் பாட்டலி சம்பிகரணவக்க தெரிவித்துள்ளார்.

மேலும், கட்டுநாயக்க அதிவேக நெடுஞ்சாலை பேலியகொடையில் வலது புறமாகவும் இடது புறமாகவும் இடது புறத்தில் வீதித் தூண்களுக்கு மேலாக துறைமுக நுழைவாயில் வழியாக கொழும்புத் துறைமுக நகர்வரை வந்து அதிலிருந்து சுரங்கப் பாதை வழியாக கொள்ளுப்பிட்டி ரயில் நிலையத்துக்கு அருகிலுள்ள கரையோர வீதிக்குள் நுழையுமெனவும் அவர் தெரிவித்துள்ளார்.

கத்தியால் கீறி இலங்கை இளைஞர் மண்டபம் முகாமில் போராட்டம்!

கொழும்பு, ஒக்.30

இராமேஸ்வரம், மண்டபம் அகதிகள் முகாமில் தங்கியிருந்த இலங்கை இளைஞர் ஒருவர், தனது உடலில் தானே கத்தியால் கீறி போராட்டம் நடத்தினார்.

அஜய் (வயது 24) என்ற இந்த இளைஞர் கொழும்பைச் சேர்ந்தவர் என்று கூறப்படுகிறது. பெற்றோரை இழந்த இவர், 2015 ஆம் ஆண்டு தமிழகத்துக்கு வந்தார். அவரை தமிழக அதிகாரிகள் மண்டபம் முகாமில் தங்க வைத்தனர்.

எனினும், கடந்த வருடம் மார்ச் மாதம் அஜய் திடீரென்று முகாமில் இருந்து தலை மறைவானார். அவர் எங்கு சென்றார் என்பது மர்மமாகவே இருந்தது. இந்த நிலையில், நேற்று முன்



தினம் மீண்டும் மண்டபத்துக்கு வந்த இவர், தன்னை முகாமில் சேர்த்துக்கொள்ளுமாறு கேட்டார். அதற்கு அனுமதி மறுக்கப்பட்டது.

இதனால், பெரும் ஏமாற்றத்துக்குள்ளான அஜய், திடீரென்று தன் கை, கால், வயிற்றுப் பகுதி

களில் கத்தியால் கீறிக்கொண்டு போராட்டத்தில் ஈடுபட்டார்.

இதையடுத்து பொலிஸார் அஜய்யை இராமநாதபுரம் வைத்தியசாலைக்கு அழைத்துச் சென்று சிகிச்சைக்காக அனுமதித்துள்ளனர்.

(க)

வெளிவிவகார அமைச்சர் சீனாவுக்குப் புறப்பட்டார்!

கொழும்பு, ஒக். 30

வெளிவிவகார அமைச்சர் திலக் மாரப்பன உத்தியோக பூர்வ விஜயத்தை மேற்கொண்டு நேற்று சீனாவிற்கு சென்றுள்ளார்.

நவம்பர் மாதம் 4ஆம் திகதி வரை சீனாவில் தங்கியிருக்கும் அவர் சீன வெளிவிவகார அமைச்சர் வோங் ஹீயின் உள்ளிட்ட அந்நாட்டு அரசு தலைவர்களை சந்தித்து இருதரப்பு கலந்துரையாடல்களில் ஈடுபடவுள்ளார்.

மறு புறம் வெளிவிவகார அமைச்சர் திலக் மாரப்பன வின் சீன விஜயத்தின் போது பல முக்கிய விடயங்கள் குறித்து இரு தரப்பு பேச்சுக்கள் முன்னெடுக்கப்படவுள்ளன.

அம்பாந்தோட்டையில் இயற்கை எரிவாயு மின் திட்டம் ஒன்றை ஆரம்பிப்பது தொடர்பாக சீனாவுடன் பேச்சுக்கள் முன்னெடுக்கப்பட்டிருந்தன. இதன் இறுதிக் கட்டம் குறித்து தீர்மானங்கள் எடுக்கப்படவுள்ளன.

இந்தியா மற்றும் ஜப்பானுடனும் இணைந்து இரண்டு இயற்கை எரிவாயு மின் திட்டங்களை ஆரம்பிப்பதற்கான நடவடிக்கைகள் ஏற்கனவே முன்னெடுக்கப்பட்டுள்ளன. இந்த நிலையிலேயே



மூன்றாவது எரிவாயு மின் திட்டத்தை சீனாவின் மூலம் அமைப்பதற்கான விருப்பத்தை பிரதமர் ரணில் விக்கிரமசிங்க தெரிவித்திருந்தார்.

எனவே, சீனாவின் பங்களிப்புடன் மூன்றாவது எரிவாயு மின் திட்டத்தை அம்பாந்தோட்டையில் அமைக்கும் திட்டத்தை துரிதப்படுத்தும் வகையில் சீனா ஆர்வத்துடன் செயற்படுகின்றது. பல சுற்றுப் பேச்சுக்கள் முன்னெடுக்கப்பட்டுள்ள நிலையில் வெளிவிவகார அமைச்சரின் இந்த விஜயத்தின்போது இது குறித்து பேசப்படவுள்ளது.

சீனாவின் அனைத்து ஆளுமையுடனும் முன்னெடுக்கப்படுகின்ற புதிய பட்டுப் பாதை திட்டத்தில் இலங்கையில் அம்பாந்தோட்டை வல

யத்தின் முக்கியத்துவத்தை சீனா சிறந்து கணித்துள்ளது.

எனவே தான் அம்பாந்தோட்டை துறைமுகத் திட்டத்திற்கு அப்பால் சென்று சீனா முழு இலங்கைக்குமான தனது திட்டங்களை விஸ்தரித்து வருகின்றது என இராஜதந்திர வட்டாரங்கள் கூறுகின்றன.

குறிப்பாக, இலங்கையில் எரிப்பொருள் சந்தையை குறிவைத்து பல்வேறு முன்னெடுப்புகளை சீனா தற்போது எடுத்து வருகின்றது.

இதற்கு பிரதான காரணம் மத்தள விமான நிலைய அபிவிருத்தித் திட்டம் கைவிட்டு போனமையாகும். இந்த நிலையில் அம்பாந்தோட்டை துறைமுகத்திற்கு அருகில் 300 கோடி ரூபா முதலீட்டில் பெரிய எண்ணெய் சுத்திகரிப்பு நிலையத்தை அமைப்பதற்கான விருப்பத்தையும் அறிவித்துள்ளது.

இவ்வாறு இலங்கையின் தேசிய பொருளாதார சந்தையில் முக்கிய நிலைகளாக கருதக் கூடிய துறைகளில் சீனா ஆதிக்கம் செலுத்த முயற்சிக்கின்றது. இதற்காக எத்தகைய தொரு இழப்புகளை விட்டுக்கொடுக்கவும் சீனா தயாராகவே உள்ளது என்றும் தெரிவிக்கப்படுகின்றது.



சாகும்வரை உண்ணாவிரதம் இருக்கப் பெற்றோர் முடிவு!

கொழும்பு, ஒக். 30
சைட்டம் விவகாரத்துக்கான தீர்வு ஒன்று பெறப்படாவிட்டால் சாகும் வரை உண்ணாவிரதம் இருக்கப் போகிறோம் என மருத்துவக் கல்லூரி மாணவர்களின் பெற்றோர்கள் அமைப்பு தெரிவித்துள்ளது.

உண்ணாவிரதத்துக்கான திகதி விரைவில் தீர்மானிக்கப்படும் என்றும் அவர்கள் தெரிவித்துள்ளனர்.

இந்த அமைப்பின் ஊடகவியலாளர் சந்திப்பு நேற்று முன்தினம் நடைபெற்றது.

இதில், சைட்டம் விவகாரம் குறித்து போலியான தீர்வு ஒன்றையே அரசு தற்போது கையிலெடுத்திருக்கிறது என்றும் குற்றம் சாட்டப்பட்டது.

சைட்டம் மருத்துவக் கல்லூரியை சைட்டம் தகவல் தொழில்நுட்ப நிறுவகத்துடன் இணைக்கவுள்ளதாகவும், அதன் பின்னர் அது மருத்துவக் கல்லூரியாகவே இயக்கவுள்ளதாகவும் அரசு முடிவெடுத்திருப்பதாகப் பத்திரிகைகள் தெரிவிக்கின்றன.

எனினும், இவ்வாறான தொரு தீர்வை நாம் எதிர்க்கிறோம். தகவல் தொழில்நுட்ப நிறுவகத்துடன் சைட்டம் மருத்துவக் கல்லூரியை இணைப்பதற்கும் நாம் சம்மதிக்கமாட்டோம் என, மேற்படி சங்கத்தின் ஊடகப் பேச்சாளர் வைத்தியர் நிமல் கருணாசிறி தெரிவித்துள்ளார்.

(க)

20 ஆவது அரசியல் திருத்தத்தை ஆதரிக்காத அரசியல் முட்டாள்களாக நாம் விரும்பவில்லை!

ஏறாவுர், ஓக். 30
20 ஆவது அரசியல் திருத்தத்தை ஆதரிக்காத அரசியல் முட்டாள்களாக நாம் சரித்திரத்தில் இடம்பிடிக்க விரும்பவில்லை என கிழக்கு மாகாண முன்னாள் முதலமைச்சர் நஸீர் அஹமட் கூறியுள்ளார்.
கலப்புத் தேர்தல் முறை சட்ட ஏற்பாடுகள் பற்றி அறிவூட்டும் நிகழ்வு கிழக்கு மாகாண முன்னாள் முதலமைச்சரின் ஏற்பாட்டில் ஏறாவுர் அல்முனீரா மகா வித்தியாலயத்தின் கேட்போர் கூடத்தில் நேற்றுமுன்தினம் இடம்பெற்றது.

இதில் கலந்துகொண்டு கருத்துத் தெரிவிக்கும் போதே அவர் இதனைத் தெரிவித்துள்ளார். இதுதொடர்பில் அவர் மேலும் தெரிவித்தவை வருமாறு:-

20 ஆவது அரசியல் திருத்தத்திலே ஒரேயொரு விடயம் மாத்திரம்தான் நாங்கள் எதிர்த்தோம். அதாவது, மாகாண சபைகள் கலைக்கப்பட்டு திகதி அறிவிக்கப்படுகின்ற விடயம் நாடாளுமன்றத்தால் தீர்மானிக்கப்படும் என்ற விடயத்தையே நாங்கள் எதிர்த்தோம்.

மாகாணசபையினுடைய முதலமைச்சருக்கு இருக்கின்ற அதிகாரமாக உள்ள மாகாண சபையைக் கலைக்கின்ற அதி



கிழக்கு மாகாண முன்னாள் முதலமைச்சர் கூறுகிறார்



காரத்தை நாடாளுமன்றம் தன்னகத்தே கைப்பற்றிக் கொள்ளக்கூடாது என்பதில் உறுதியாக இருந்தோம். அதற்காக உயர்நீதிமன்றத்தில் வழக்கும் தாக்கல் செய்யப்பட்டிருந்த வேளையிலே சட்டமா அதிபர் மூலமாக உயர் நீதிமன்றத்துக்கு ஒரு திருத்தம் சமர்ப்பிக்கப்பட்டிருந்தது. அந்தத் திருத்தமே மாகாண சபையினுடைய தேர்தல்கள்

என்கின்ற எந்தவொரு வசனத்தையும் எங்காவது மேற்கோள் காட்ட முடியுமா?

இவை ஒன்றையுமே அறியாது அரசியல் ஞானிகளாகத் தங்களைத் தாங்களே உருவகப்படுத்திக் கொள்கின்ற மட்டரகமான சில குறையறிவு குழப்பவாதிகள் மக்களைக் குழப்புகிறார்கள்.

மாகாணசபையில் எங்களுக்குத் தரப்பட்ட திருத்தச் சட்ட வரைவு பொதுவெளியில் விடப்பட்ட ஒன்று.

இதில் எந்தவித ஒளிவு மறைவுமில்லை. அத்தோடு உயர் நீதிமன்றத்திலே உள்ள ஆவணம் அது.

நாடாளுமன்றத்திலே நிறைவேற்றப்பட்ட விடயம் 20 ஆவது அரசியல் திருத்தம் அல்ல. நாடாளுமன்றத்திலே மாகாணசபைகள் சட்டத் திருத்தத்துக்குள் வேறொரு திருத்தம் கொண்டுவரப்பட்டு 'தொகுதி, எல்லை நிர்ணயம்' என்ற சுத்துமாத்துக்கள் எல்லாம் புகுத்தப்பட்டுள்ளன.

மக்களால் தெரிவுசெய்யப்படாத ஒரு தனி அதிகார நபராக இருக்கும் மாகாண ஆளுநருடைய கையிலே ஒட்டு மொத்த மாகாண மக்களின் ஆட்சி தலைவிதியாக இப்பொழுது பார்ப்படுத்தப்பட்டுள்ளது என்றும் அவர் தெரிவித்துள்ளார். (க)

இரு சமூகங்களிடையே முறுகல்: கிரான் பகுதியில் பொலிஸார் குவிப்பு



மட்டக்களப்பு, ஓக். 30
மட்டக்களப்பு, கிரான் பகுதியில் இரண்டு சமூகங்களுக்கிடையே நேற்று முறுகல் நிலை ஏற்பட்டுள்ளது. இதனால், அந்தப் பிரதேசம் புதற்றமாகக் காணப்பட்டது எனத் தெரிவிக்கப்படுகின்றது. கிரான் பொதுச் சந்தைப் பகுதியில், 'இங்கே முஸ்லிம்கள் வியாபாரம் செய்யத் தடை' என்ற பதாகை ஒன்று மின் கம்பத்தில் பொருத்தப்பட்டிருப்பதையடுத்தே இந்த முறுகல் நிலைக்குக் காரணம் எனக் குறிப்பிடப்படுகின்றது.

முன்னெச்சரிக்கை நடவடிக்கையாக கலகம் அடக்கும் பொலிஸார் அப்பகுதிக்கு வரவழைக்கப்பட்டனர் என்றும் தகவல்கள் தெரிவிக்கின்றன. கடந்த வியாழக்கிழமை மட்டக்களப்பு வாழைச் சேனை பஸ் தரிப்பு நிலையத்துக்காக அடிக்கல் நட்ட இடத்தில் முஸ்லிம்கள் முச்சக்கரவண்டிகளை நிறுத்தியதை அடுத்து, இரு இனங்களுக்கிடையில் முறுகல் நிலைமை உருவாகியிருந்தது.

இந்தக் குழப்பம் தணிவதற்குள், நேற்றைய தினம் மீண்டும் இரு இனங்களுக்கிடையில் முறுகல் நிலை ஏற்பட்டுள்ளமை அங்கு பெரும் பரபரப்பை ஏற்படுத்தியுள்ளது எனத் தெரிவிக்கப்படுகிறது.

புதிய அரசமைப்புப் பணிகளைக் குழப்ப வடக்கு - தெற்கில் சில சக்திகள் முயற்சி!

மட்டக்களப்பு, ஓக். 30
புதிய அரசமைப்புப் பணிகளைக் குழப்புவதற்குத் தெற்கிலும் வடக்கிலும் சில சக்திகள் முயற்சிக்கின்றன என கிழக்கு மாகாண முன்னாள் உறுப்பினர் கோவிந்தன் கருணாகரம் தெரிவித்துள்ளார்.

தேசிய இளைஞர் சேவைகள் மன்றத்தின் மட்டக்களப்பு மாவட்டம் மண்முனை தென் எருவில் பற்று பிரதேச இளைஞர் சம்மேளனத்தால் 'மதுவற்ற நாடு' எனும் தொனிப் பொருளின் கீழ் முன்னெடுக்கப்பட்ட இளைஞர் விழிமது ஒழிப்பு சமூக நற்பணி வேலைத்திட்டம் நேற்று கருவாஞ்சிக்குடியில் அமைந்துள்ள தொழிற்பயிற்சி நிலையத்தில் நடைபெற்றது.

இதன்போது கலந்துகொண்டு கருத்துத் தெரிவிக்கையிலே அவர் இவ்வாறு குறிப்பிட்டுள்ளார்.

இதுதொடர்பில் அவர் மேலும் தெரிவித்தவை வருமாறு:-
தெற்கில் முன்னாள் பாதுகாப்பு அமைச்சின் செயலாளர் கோட்டாபய ராஜபக்ஷ தலைமையில் ஓர் அணியினர், 'வெளிச்சம்' என்ற அமைப்பை தொடங்கி பிரசாரங்களையும் ஆர்ப்பாட்டங்களையும் முன்னெடுக்கின்றார்கள்.

அத்தோடு, முன்னாள் அமைச்சர் விமல்வீரவன்ஸ, புதிய அரசமைப்பு நாடாளுமன்றத்தில் நிறைவேற்றப்பட்டால் நாடாளுமன்றத்தைக் குண்டுவைத்துத் தகர்க்கவேண்



கிழக்கு மாகாண முன்னாள் உறுப்பினர் கோவிந்தன் கருணாகரம் தெரிவிப்பு



டும் என்கின்றார். முன்னாள் படைத்தளபதி கமால் குணரத்தன், புதிய அரசமைப்பை ஆதரிப்பவர்கள் துரோகிகள் அவர்கள் கொல்லப்பட வேண்டியவர்கள் எனத் தெரிவிக்கின்றார். இவர்களைப் போலவே வடக்

கிலும் தமிழ்மக்களின் உரிமைக்காகப் போராடுகின்றோம் எனக் கூறும் சிலரும் புதிய அரசமைப்பை எதிர்க்கின்றமையோடு அதை ஆதரிப்பவர்கள் தமிழ்மக்களின் துரோகிகள் என்கின்றார்கள்.

வடக்கில் எதிர்ப்பவர்கள் இந்த அரசமைப்பில் தமிழருக்கான தீர்வு எதுவுமில்லை என்கின்றார்கள்.

இவ்வாறான நிலையில், இந்த நாடு அமைதியாக இருக்கக்கூடாது. தமிழ் மக்கள் நிம்மதியாக இருக்கக் கூடாது என்ற எண்ணத்தில் இனவாதக் குழுக்கள் செயற்படுகின்றன என்றும் அவர் குறிப்பிட்டுள்ளார்.

அமெரிக்கப் போர்க்கப்பல் கொழும்புத் துறைமுகத்தில்!

கொஸ்கொடையில் துப்பாக்கிச் சூடு தந்தையும் இரு மகன்களும் உயிரிழப்பு!



கொழும்பு, ஒக். 30 அமெரிக்க கடற்படையின் விமானத்தாங்கிப் போர்க்கப்பலான, யு.எஸ்.எஸ். நிமிட்ஸ் நேற்று முன்தினம் மாலை கொழும்புத் துறைமுகத்தை வந்தடைந்துள்ளது. 11 ஆவது விமானத்தாங்கி தாக்குதல் அணிக் குத்தலைமை தாங்கும், யு.எஸ்.எஸ். நிமிட்ஸ், அதன் துணைப் போர்க்கப்பல்களான நாசகாரிகளுடன் இணைந்து, நேற்று முன்தினம் கொழும்பு வந்தது. அதிவேக ஏவுகணைப்



போர்க்கப்பலான யு.எஸ்.எஸ். பின் சிரோன், நாசகாரிக் கப்பல்களான, யு.எஸ்.எஸ். ஹவார்ட், யு.எஸ்.எஸ். சூப், யு.எஸ்.எஸ். பின்க்னி, யு.எஸ்.எஸ். கிட். ஆகியனவும்

தனர். இந்தப் போர்க்கப்பல்கள் நாளை 31 ஆம் திகதி வரை கொழும்புத் துறைமுகத்தில் தரித்து நிற்கவுள்ளன. இதன்போது, இலங்கை கடற்படையினருடன் இணைந்து அமெரிக்க கடற்படையினர் பயிற்சிகள் மற்றும் நிகழ்வுகளில் பங்கேற்கவுள்ளனர். அத்துடன், அமெரிக்க கடற்படையினர் பல்வேறு சமூக நலன்புரி வேலைத் திட்டங்களிலும் ஈடுபடவுள்ளனர்.

கொழும்பு, ஒக். 30 கொஸ்கொடையில் நேற்று அதி காலை நடத்தப்பட்ட துப்பாக்கிச் சூட்டில் ஒரே குடும்பத்தைச் சேர்ந்த மூவர் பலியாகியுள்ளனர். முன் விரோதம் காரணமாகவே இந்தப் படுகொலைச் சம்பவம் இடம்பெற்றுள்ளது என்றும் ஆரம்ப கட்ட விசாரணையில் தெரிய வந்துள்ளது. இந்தச் சம்பவத்தில் பலியானவர்கள் 52 வயதான தந்தையும் அவரது இரண்டு மகன்களும் என்று பொலிஸார் தெரிவித்துள்ளனர். மோட்டார் சைக்கிளில் வந்த மர்ம நபர்கள் இருவர், வீட்டுக் கதவை உடைத்துக்கொண்டு உள்ளே சென்று படுக்கையில் இருந்த மூவர் மீதும் துப்பாக்கிச் சூடு நடத்தியுள்ளனர். இதேவேளை, கொஸ்கொடையின் மெனிக்கம பகுதியைச் சேர்ந்த 39 வயது நபர் ஒருவரும் துப்பாக்கிச் சூட்டில் பலியாகியுள்ளார். கொஸ்கொட, குருந்துகம் பியஸ பகுதியில் நடத்தப்பட்ட மற்றொரு துப்பாக்கிச் சூட்டில், பதினைந்து வயது மாணவர் ஒருவர் காயமடைந்துள்ளார். மேற்படி துப்பாக்கிச் சூட்டுச் சம்பவங்களுக்கிடையே தொடர்பு இருப்பதாகவும், குறிப்பிட்ட ஒரு சம்பவத்தில் ஏற்பட்ட முன் விரோதத்தின் விளைவாகவே இத்தாக்குதல்கள் நடத்தப்பட்டிருக்கலாம் எனச் சந்தேகிப்பதாகவும் பொலிஸார் தெரிவித்துள்ளனர்.

துவாய் அணிந்து பஸ்ஸில் ஏறிய நபரால் பரபரப்பு!

நுகேகொட பகுதியில் பாலத்திற்கு அருகில் உள்ள பஸ் நிலையத்தில் துவாய் மாத்திரம் அணிந்து நின்று கொண்டிருந்த இளைஞன் பஸ்ஸில் ஏறியமையால் அப்பகுதியில் பரபரப்பு ஏற்பட்டது. மக்கள் அதிகமாக கூடியிருந்த சந்தர்ப்பத்திலேயே அந்த இளைஞன் துவாய் மாத்திரம் அணிந்து பஸ் நிலையத்தில் கோட்டை பஸ்ஸிற் காக காத்துக் கொண்டிருந்துள்ளார் அந்த பஸ் வந்ததும் பஸ்ஸிற்குள் நுழைந்துள்ளார். பஸ்ஸிற்குள் இருந்த சில இளைஞர்களுக்கும் அந்த நபருக்கும் வாய்தகராறு ஏற்பட்டுள்ளது. துவாய் மாத்திரம் அணிந்து வந்தமையினால் அந்த நபரை பஸ்ஸில் இருந்து வெளியேற்றுவதற்கு நடவடிக்கை மேற்கொண்டுள்ளனர்.



பெண்கள் மற்றும் சிறுவர்கள் இருப்பதனால் பஸ்ஸை விட்டு வெளியேறுமாறு குறித்த நபரிடம் இளைஞர்கள் கூறினர். தான் விரும்பியவாறு வீதியில் செல்வதற்கான உரிமை தனக்கு உள்ளது எனவும், உடம்பின் மேல் பகுதியில் மாத்திரம் ஆடை இல்லாமல் செல்வதனால் யாருக்கும் பாதிப்பு ஏற்படப் போவதில்லை என அந்த நபர் குறிப்பிட்டுள்ளார். மேலும் தனது உடல் அழகானது என்பதால் மூடி மறைத்துக் கொள்ள வேண்டிய அவசியம் இல்லை என அவர் வாதிட்டுள்ளார். இருப்பினும் கடுமையான எதிர்ப்பின் பின்னர் அந்த நபரை வலுக்கட்டாயமாகப் பஸ்ஸில் இருந்து கீழே இறக்கி விட்டுள்ளனர்.


இடைக்கால அறிக்கையை விவாதிக்க இன்று கூடுகின்றது அரசமைப்பு சபை!

கொழும்பு, ஒக். 30 புதிய அரசமைப்புக்கான வழிநடத்தல் குழுவின் இடைக்கால அறிக்கை தொடர்பாக விவாதம் நடத்துவதற்காக, நாடாளுமன்றம் இன்று அரசமைப்பு சபையாக கூடவுள்ளது. இன்று ஆரம்பமாகும் இந்த விவாதம், செவ்வாய், புதன் ஆகிய நாட்களிலும் தொடர்ந்து மூன்று நாட்கள் நடைபெறவுள்ளன. தினமும் முற்பகல் 10.30 மணி தொடக்கம் மாலை 6.30 மணிவரை இந்த விவாதம் இடம்பெறும் என்று அறிவிக்கப்பட்டுள்ளது. நாடாளுமன்றத்தில் சமர்ப்பிக்கப்பட்ட இடைக்கால அறிக்கை மீது விவாதம் நடத்தி, புதிய அரசமைப்புக்கான வரைவு தயாரிக்கப்படும் என்றும் பிரதமர் ரணில் விக்கிரமசிங்க நாடாளுமன்றத்தில் அறிவித்திருந்தார் என்பது குறிப்பிடத்தக்கது.



மன்னாரில் எண்ணெய் அகழ்வில் ஈடுபட 11 நிறுவனங்கள் விண்ணப்பித்துள்ளன!

கொழும்பு, ஒக். 30 மன்னார் கடல்படுக்கையில் எண்ணெய் அகழ்வில் ஈடுபடுவதற்கு 11 நிறுவனங்கள் விருப்பம் தெரிவித்துள்ளன என இலங்கை அரசின் தகவல்கள் தெரிவித்துள்ளன. கெய்ன் இந்தியா நிறுவனம் முன்னர் எண்ணெய் அகழ்வு முயற்சியில் ஈடுபட்ட எம்2 துண்டில், எண்ணெய் அகழ்வை மேற்கொள்வதற்கு இலங்கை அரசு கேள்விப் பத்திரங்களைக்



கோரியிருந்தது. இங்கு எண்ணெய் அகழ்வில்

ஈடுபட விருப்பம் தெரிவித்து, 11 நிறுவனங்கள் விண்ணப்பித்திருக்கின்றன எனப் பெற்றோலிய வளங்கள் அமைச்சின் செயலர் பிரீனி விதானகே தெரிவித்துள்ளார். 2015 இல் எண்ணெய் விலைகளில் ஏற்பட்ட சரிவைத் தொடர்ந்து, எம்2 துண்டில் எரிவாயு அகழ்வு முயற்சியில் ஈடுபட்ட கெய்ன் இந்தியா நிறுவனம், அதிலிருந்து விலகிக்கொண்டமை குறிப்பிடத்தக்கது

யாழ். பல்கலைக்கழக பாதுகாப்புத் திணைக்கள கட்டடத் திறப்புவிழா

யாழ்ப்பாணம், ஒக். 30 யாழ். பல்கலைக்கழக பாதுகாப்புத் திணைக்களத்தின் புதிய கட்டடத் திறப்புவிழா இன்று திங்கட்கிழமை முற்பகல் 10 மணி யளவில் பாதுகாப்புத் திணைக்களத்தின் தலைவர் ஆர்.பாஸ்கரன் தலைமையில் இடம்பெறும். நிகழ்வில் பிரதம விருந்தினராக யாழ். பல்கலைக்கழக துணை வேந்தர் பேராசிரியர் ஆர்.விக்கேனேஸ்வரன், சிறப்பு விருந்தினர்களாக யாழ். பல்கலைக்கழக பதிவாளர் வி.காண்டிபன் மற்றும் யாழ். பல்கலைக்கழக முன்னாள் துணைவேந்தர் பேராசிரியர் வசந்தி அரசரட்ணம் ஆகியோரும் கௌரவ விருந்தினர்களாகப் பல்கலைக் கழக பாதுகாப்புத் திணைக்கள துறைத் தலைவர் கே.நாதன் மற்றும் பல்கலைக்கழக ஓய்வுநிலை பாதுகாப்பு உத்தியோகத்தர் என்.கணேசலிங்கம் ஆகியோரும் கலந்துகொள்வர். மேலும் புதிய பாதுகாப்புத் திணைக்கள கட்டடத்தில் இரத்ததானமும் இடம்பெறும். (இ)

தினசரி ராசி பலன் 30.10.2017
2017 ஆம் ஆண்டு ஏவிளம்பி வருடம் ஐப்பசித் திங்கள் 14 ஆம் நாள் திங்கட்கிழமை. தசமித்திதி இரவு 7.04 மணிவரை. பின்னர் ஏகாதசி நட்சத்திரம் அவிட்டம் காலை 6.44 மணிவரை. பின்னர் சதயம் சித்தயோகம் முழுவதும்.

ராகுகாலம் - காலை 7.29 மணிமுதல் 8.57 மணிவரை.
சுபநேரம் - பகல் 12.06 மணிமுதல் 1.35 மணிவரை.
திவசம் செய்ய வேண்டிய திதி- ஐப்பசிமாத வளர்பிறை தசமி. பிறந்த நட்சத்திர வழிபாடு: அவிட்டம்

'ஜோதிடமணி' பிரம்மரூபி சி.ஜெகதீஸ்வரன்மா ஜே.பி.

- மேஷம்:** யோகமான நாள். பண்பலம், மனபலம் அதிகரிக்கும். சொந்தவீடு வாங்கும் யோகம் உண்டாகும். வெளிநாட்டு உறவினர்கள் உதவி புரிவார்கள். சிலருக்குத் தொழில்வாய்ப்பு அமையும்.
- ரிஷபம்:** சம பலன்கள் காணப்படுகின்றன. பொருள் வரவு சுமாராக இருக்கும். செலவுகள் அளவுக்கதிகமாகும். எடுக்கும் முயற்சிகள் தடை, தாமதங்களின் மேல் நிறைவேறும்.
- மிதுனம்:** இன்பமான நாள். நினைத்தகாரியங்கள் இலகுவில் நிறைவேறும். பணப்புழக்கம் சரளமாக இருக்கும். நீண்டகாலம் பிரிந்திருந்த உறவுகள் ஒன்றுசேரும் சந்தர்ப்பம் உண்டாகும்.
- கடகம்:** யோசனையான நாள். பணவரவு குறையும். செலவினங்கள் அதிகரிக்கும். தாயாரின் உடல்நிலை பாதிப்படையும். உத்தியோகத்தில் சக ஊழியர்களுடன் வீண் வாக்குவாதம் உண்டாகும்.
- சிம்மம்:** மத்திய பலன்கள் காணப்படுகின்றன. வருமானம் சுமாராக இருக்கும். உத்தியோகத்தில் வேலைச் சுகம், அலைச்சல்கள் அதிகரிக்கும். தொழிலாளர்களுக்குக் கடும்து போட்டியின் மத்தியில் வேலை கிடைக்கும்.
- கன்னி:** உயர்வான நாள். வருமானம் உயரும். உத்தியோக உயர்வுகள் கிடைக்கும். மாணவர்கள் கல்வியில் மேன்மை அடைவார்கள். பெண்கள் சுயதொழிலில் முன்னேற்றம் அடைவார்கள்.
- துலாம்:** சுபீட்சமான நாள். பணப்புழக்கம் தாராளமாக இருக்கும். வியாபாரம் சுறுசுறுப்பாக நடக்கும். பெண்களுக்குத் திருமண வாய்ப்புக் கனிந்து வரும். உறவினர் வீட்டுச் சுபநிகழ்வில் கலந்துகொள்ள நேரும்.
- விருச்சிகம்:** கவலையான நாள். பணம் பற்றாக்குறையாக இருக்கும். உடல்நிலை பாதிப்படையும். தொழிலில் கவனக்குறைவால் அதிகாரிகளின் கண்டனத்துக்கு ஆளாக நேரும்.
- தனுசு:** மத்தியமான நாள். வரவும், செலவும் சரிசமமாக இருக்கும். எண்ணிய கருமங்கள் தாமதமாகும். உடலில் ரோகங்கள் உண்டாகி மருத்துவச் செலவுகள் உண்டாகும். வெளிநாட்டுப் பயணமுயற்சி தாமதமாகும்.
- மகரம்:** மேன்மையான நாள். பொருளாதாரம் ஏற்றமடையும். உத்தியோகத்தில் அதிகாரிகள் மதித்துப் பேசுவார்கள். பிரிந்திருந்த உறவினர்கள் மீண்டும் ஒன்று சேர்வார்கள்.
- கும்பம்:** அதிஷ்டமான நாள். தனலாபம் அதிகரிக்கும். பூர்வீகச் சொத்தால் வருமானம் கிட்டும். அரசவழியால் வீடு, காணி என்பன கிடைக்கும். திடீர் திருமண வாய்ப்புகள் உண்டாகும்.
- மீனம்:** சச்சரவு நிறைந்த நாள். பொருளாதாரம் நலிவடையும். வியாபாரம், தொழிலில் பெரும் நட்டமுண்டாகும். உறவினர், நண்பர்கள் தொல்லை தருவார்கள். கொடுக்கல், வாங்கலில் சிக்கல்கள் உண்டாகும்.

சந்திராட்டமநாள்: புனர்பூசம் 4 ஆம் காள், பூசம், ஆயிலியம் ஆகிய நட்சத்திரங்களில் பிறந்தவர்கள் இன்று சுபகருமங்களில் ஈடுபடுவதைத் தவிர்க்கவும்.

அரசமைப்பு ஏற்கனவே தயாராகிவிட்டது என்கிறார் பெல்லன்வில விமலரத்ன தேரர்!



புதிய அரசமைப்புப் பணிகள் நிறைவடைந்துவிட்டன என ஸ்ரீ ஜயவர்தனபுர பல்கலைக்கழக வேந்தர் பேராசிரியர் வண.பெல்லன்வில விமலரத்ன தேரர் தெரிவித்துள்ளார். புதிய அரசமைப்புக்கான எதிர்ப்புகள் இன்னும் அடங்காத நிலையில், அரசமைப்புப் பணிகள் ஏற்கனவே நிறைவடைந்து விட்டன என அரசின் முக்கிய பொறுப்பில் இருக்கும் ஒருவர் என்னிடம் தெரிவித்துள்ளார். அரசமைப்பைத் தயார் செய்த இரண்டு பேரின் பெயர்களும் எனக்குத் தெரியவந்துள்ளது. அது குறித்து உரிய

நேரத்தில் அறிவிப்பேன் என்று தேரர் குறிப்பிட்டுள்ளார். இது தொடர்பில் அவர் மேலும் தெரிவித்தவை வருமாறு:- புதிய அரசமைப்பு வெகு விரைவில் நாடாளுமன்றில் கையளிக்கப்படவுள்ளதோடு, நாடாளுமன்ற உறுப்பினர்களைத் தவறான வழியில் அழைத்துச் சென்று புதிய அரசமைப்பை உறுதிசெய்யும் முனைப்பிலும் அரசு இறங்கியுள்ளது. அரசியலமைப்பை எதிர்க்கும் மதத் தலைவர்களை அவமானப்படுத்தும் சதித்திட்டம் ஒன்றும் தீட்டப்பட்டுள்ளது என்றும் அவர் தெரிவித்துள்ளார்.

ஜேர்மனி, இத்தாலியில் இருந்து நாடுகடத்தப்பட்ட நான்கு தமிழ் இளைஞர்கள் கட்டுநாயக்கவில் கைது!



கொழும்பு, ஒக். 30 ஜேர்மனி மற்றும் இத்தாலிய ஆகிய நாடுகளில் இருந்து நாடுகடத்தப்பட்ட வடக்கு - கிழக்குப் பகுதிகளைச் சேர்ந்த நான்கு தமிழ் இளைஞர்கள் கட்டுநாயக்க விமான நிலையத்தில் கைது செய்யப்பட்டு உள்ளனர். நேற்றுமுன்தினம் காலை கட்டுநாயக்க விமான நிலையத்தை வந்தடைந்த நான்கு இளைஞர்களும், குற்றப் புலனாய்வுப் பிரிவினரால் கைது செய்யப்பட்டனர். விசாரணைகளுக்குப் பின்னர் மினுவங்கொட நீதிமன்றத்தில் இவர்கள் நிறுத்தப்பட்டனர்.

இதையடுத்து நால்வரையும், இன்றுவரை விளக்கமறியலில் வைக்க நீதிவான் உத்தரவிட்டுள்ளார். கைது செய்யப்பட்ட நான்கு இளைஞர்களும், யாழ்ப்பாணம், பருத்தித்துறை, திருகோணமலை ஆகிய இடங்களைச் சேர்ந்தவர்களாவர். சட்டவிரோத ஆவணங்களைப் பயன்படுத்தி வெளிநாடு செல்ல முயன்றனர் என இவர்கள் மீது குற்றஞ்சாட்டப்பட்டுள்ளது. இதுகுறித்து குடிவரவு, குடியகல்வுத் திணைக்களம் நடத்தும் விசாரணைகளுக்குப் புறம்பாக, குற்றப்புலனாய்வுப் பிரிவையும் விசாரணை நடத்தி அறிக்கை சமர்ப்பிக்குமாறு நீதிவான் உத்தரவிட்டுள்ளார். (க)

புதிய கலையரங்கு; இன்று திறப்பு விழா

யாழ்ப்பாணம், ஒக். 30 நல்லூர் காசிப்பிள்ளை வித்தியாலயத்தின் புதிய கலையரங்கு திறப்பு விழா இன்று திங்கட்கிழமை காலை 8.30 மணியளவில் இடம்பெறும். இந்த நிகழ்வில் பிரதம விருந்தினராக வடக்கு மாகாண கல்வி அமைச்சர் கலாநிதி க.சர்வேஸ்வரனும் சிறப்பு விருந்தினராக யாழ்ப்பாண வலயக் கல்விப் பணிப்பாளர் ந.தெய்வேந்திரராஜாவும் கௌரவ விருந்தினராக ஓய்வுநிலை ஆசிரியரும் பாடசாலையின் பழைய மாணவியுமான வ.மனோன்மணியும் கலந்துகொள்வர். (இ)

பரிசளிப்பு விழா

வேலணை, ஒக். 30 வேலணை மத்திய கல்லூரியின் தினமும் பரிசளிப்பு நிகழ்வும் நாளையதினம் முதலாம் திகதி புதன்கிழமை முற்பகல் 11 மணிக்கு கல்லூரியின் பொ.கேதாரநாதன் ரூபகார்த்த அரங்கில் அதிபர் சி.கிருபாகரன் தலைமையில் இடம்பெறும். நிகழ்வில் பிரதம விருந்தினர்களாக மருத்துவர் நா.யோகநாதன் தம்பதியரும் சிறப்பு விருந்தினர்களாக தீவக வலயக் கல்விப் பணிப்பாளர் சு.சுந்தரசிவம் மற்றும் பிரித்தானிய பழைய மாணவர் சங்கப் பொருளாளர் க.இராஜேஸ்வரன் ஆகியோரும் கலந்துகொள்வர். (இ)

நாளை மின்தடை

யாழ்ப்பாணம், ஒக். 30 உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக நாளை செவ்வாய்க்கிழமை - வவுனியா பிரதேசத்தில் காலை 8 மணிமுதல் மாலை 5.30 மணி வரை பட்டானிகுரியிலிருந்து நெருக்குளம் ஊடாக இராஜேந்திரகுளம் வரை, ஒமேகா லைன், அரசன் அரிசி ஆலை, சியாம் அரிசி ஆலை, ஸ்ரீரங்கம் அரிசி ஆலை, தெய்வேந்திரம் அரிசி ஆலை, சுயன் அரிசி ஆலை, அஸ்வி அரிசி ஆலை, ஜீவன் அரிசி ஆலை - ஆகிய இடங்களில் மின் விநியோகம் தடைப்பட்டிருக்கும் என்று மின்பொறியியலாளர் எம்.துவாரகன் அறிவித்துள்ளார்.

சமய தீட்சை

யாழ்ப்பாணம், ஒக். 30 யாழ். கந்தர்மடத்தில் பலாலி வீதியிலுள்ள இந்து சமயப் பேரவை அலுவலகத்தில் சமய தீட்சை வழங்கல் எதிர்வரும் 2 ஆம் திகதி வியாழக்கிழமை காலை 8 மணியளவில் இடம்பெறவுள்ளது. நிகழ்வில் கலந்துகொள்ள விரும்புவோர் பேரவை அலுவலகத்தில் பதிவுசெய்து கொள்ளலாம். தொலைபேசி 0766 224116. (இ)

புன்னியாமீன்

சிக்கனமும், சேமிப்பும் பொருளாதார சமநிலையைப்பேணுகின்றன என்ற கருப்பொருளை அடிப்படையாகக் கொண்டு ஆண்டு தோறும் ஒக்ரோபர் மாதம் 31 ஆம் திகதி உலக சிக்கன தினம் (Word Thrift Day) கொண்டாடப்படுகிறது.

சர்வதேச சேமிப்பு வங்கிகளின் காங்கிரஸ் மாநாடு 1924 இல் இத்தாலியில் மிலான் நகரில் நடைபெற்றது. உலகின் பல பாகங்களில் இருந்தும் சேமிப்பு வங்கிகளின் பிரதிநிதிகள் கலந்து கொண்ட இந்த மாநாட்டில் 'உலக சிக்கன தினம்' என ஒரு தினம் கொண்டாடப்பட வேண்டும் எனவும், இத்தினத்தில் சேமிப்பு, சிக்கனம் போன்றவை பற்றி மக்களுக்கு எடுத்துக் கூறக்கூடிய நடவடிக்கைகளை மேற்கொள்ள வேண்டுமெனவும் தீர்மானிக்கப்பட்டது.

இந்தத் தினம் பொருளாதார வளர்ச்சியை எய்துவதற்காக சிக்கனத்தினதும், சேமிப்பினதும் முக்கியத்துவத்தைக் குறிக்கின்றன. இந்த உலகம் யாருக்கும் இல்லை என்பதை திருக்குறளில் வள்ளுவர் "பொருள் இல்லார்க்கு இவ்வுலகம் இல்லை" என்று விளக்குகின்றார். அதாவது இந்த உலகில் வாழ பணம் முக்கிய இடத்தை வகிக்கின்றது.

பணமில்லாவிட்டால் இந்த உலகம் இன்பம் பயக்காது. எனவே, இந்நிலையைக் கருத்திற்கொண்டு வள்ளுவர் 'செய்க பொருளை' என்று குறிப்பிடுகின்றார். 'திரைகடல் ஓடியும் திரவியம் தேடு' என்றனர் ஆன்றோர். இந்தக் கூற்று பொருள் தேடுவதற்கான அவசியத்தை உணர்த்துகின்றது.

"சம்பாதிக்கிறேன் ஆனால் வரும் வருவாயோ மிகக் குறைவு. வாழ்க்கையை எப்படிச் சமாளிப்பது என்று தெரியவில்லை." என்று சிலர் கூறுகின்றனர். இதற்கு வள்ளுவர் "ஆகாறு அளவு இட்டிது ஆயினும் கேடில்லை. போகாறு அகலாக் கடை" என்று குறிப்பிடுகின்றார்.

வரவு பெரிதாக இல்லா விட்டாலும் பரவாயில்லை. செலவு சிறிதாக இருக்கும் வரை கேடு இல்லை. அதாவது வருவாய்க்குள் செலவு செய்பவனுக்குத் தீங்கு என்றும் இல்லை, கவலைகள் இல்லை. எனவே மேற்படி கருத்துகளில் இருந்து சிக்கனத்தின் முக்கியத்துவத்தை உணர்ந்து கொள்ள முடியும்.

எதிர்காலத் தேவையைக்கருத்திற்கொண்டு சிக்கன வாழ்க்கையை மேற்கொள்ளும் மக்கள் சிறுகச் சிறுகச் சேமிப்பது நடைமுறையிலுள்ள பழக்கமாகும். பிடியரிசி எமது தாய்மாரிடையே பண்டடைக் கால முதல் இருந்துவந்த பழக்கமாகும். இந்தப் பழக்கம் சிக்கனத்தையும், அதே நேரம் சேமிப்பையும் வலியுறுத்தி நிற்கின்றது. தோமஸ் அல்வா எடிசன் உலகின் தலை சிறந்த விஞ்ஞானிகளில் ஒருவராவார்.

பல விஞ்ஞான சாதனங்களைக் உலகுக்குத் தந்தவர். அவர் தனது சக்திகளை ஒரு முனைப்படுத்தியதோடு, பணத்தை சேமிப்பதைப் பழக்கமாக்கிக் கொண்டிருந்தார். இந்த சேமிப்பு மட்டும் இல்லாதிருந்தால் அவர் வெளியுலகத்திற்குத் தெரியப்படாமலேயே இருந்திருப்பார் என தற்போதைய சில ஆய்வாளர்கள் குறிப்பிடுகின்றனர்.

ஏனெனில், சேமித்த பணமே அவரின் சாதனைகளை உலகம் அறியச் செய்தது. அவரைப் புகழேணிக்கு ஏற்றியது. அல்வா எடிசனின் இந்த அனுபவம் அனைவருக்கும் ஒரு

படிப்பினையாகும். "சிக்கனம் என்பதை முதலில் வைத்திருக்கிறேன். சிந்தனையை அதற்கு அடுத்து வைத்திருக்கிறேன். ஆகவே, இந்த முறையிலே அந்தச் சிக்கனம், சிந்தனை, சிறந்த பண்பு, சீர்த்திருத்தமுடன் வாழ்வு, துணிவு இவை வேண்டும். அப்படி வேண்டுமானால் குடும்பத்தில் ஒருவர் மட்டும் சிக்கனம், சிந்தனை, சீர்த்திருத்தம் என்று இருந்தால் போதுமா? போதாது. இதை உணர்ந்து ஒத்துக்கொள்ளக் கூடிய இருவரும் தெரிந்துகொள்ள வேண்டும்.

அப்பொழுதுதான் குடும்பத்திலே அமைதி இருக்கும், சீர்த்திருத்தம் பரவ முடியும். சிக்கனம் நிலைக்க முடியும். நலம் பெறமுடியும். எனவே, அந்த முறையிலே சிக்கனம், சிந்தனை, சீர்த்திருத்தம் இவை எல்லாம் குடும்பத்தில் நிலவ வேண்டுமானால், அந்தச் சிந்தனையாற்றல் பெருகுவதற்கு மனவளம் தான் வேண்டும்" என்று ஒரு முறை யோகிராஜ் வேதாத்திரி மகரிஷி குறிப்பிட்டார். இது ஆழமாக சிந்திக்கப்பட வேண்டிய ஒரு கருத்தாகும்.

தனிப்பட்ட நபராகவன்றி குடும்பமாக வாழ்பவர்கள் அதிகம் கவனத்திற்கொள்ள வேண்டிய ஒரு விடயம்.



மனிதனை மனிதனாக வாழவைக்கும் சிக்கனம்!

செலவு செய்வதில் முக்கியமாக நான்கு நிலைகள் இருக்கின்ற மையை இனங்காட்டலாம். கஞ்சத்தனம், சிக்கனம், ஆடம்பரம், ஊதாரித்தனம்.

கஞ்சத்தனம் என்பது தேவையான அன்றாடச் செலவுகளுக்குக் கூடப் பணம் செலவு செய்ய மனம் வராமல் வீணாகப் பூட்டி வைத்து மகிழ்வது. கஞ்சத்தனம் என்பது சமூக வாழ்க்கைக்கு உகந்த தல்ல. கஞ்சத்தனம் மிகைக்கும் போது அந்த மனிதனுக்கு தன் வாழ்க்கையையே அனுபவிக்க முடியாமல் போகலாம்.

அடுத்தவனைப் போலத் தானும் வாழ வேண்டும் என்ற உணர்வு சில நேரங்களில் அவனை பலதவறான வழிகளுக்கு இட்டுச்செல்கின்றமையை அனுபவ வாயிலாக நாம் காண்கிறோம்.

சிக்கன வாழ்க்கைக்கு அடிப்படை எளிமை, போதுமென்ற மனம் இவை தாம். பொதுவாகச் செலவுகளை எல்லாம் நம்முடைய நியாயமான வரு

மானத்துக்குள் மட்டுப்படுத்திக் கொள்ளப் பழக வேண்டும். அப்படி இல்லாமல் வரவை மீறிச் செலவு செய்வது என்று வந்து விட்டால் எத்தனை நல்ல பண்புகள் இருந்தாலும் ஒவ்வொன்றாய் அவற்றை இழந்துவிட நேரும்.

ஆடம்பரம், ஊதாரித்தனம் என்பன மனிதனை அழித்துவிடக் கூடிய சக்தி மிக்கவை. தமது வருமானத்தை விட அதிகமான செலவுகள் செய்யும்போது மனிதன் ஒரு கடனாளியாக அல்லது சட்டத்தால் நிராகரிக்கப்பட்ட விடயங்களை செய்யக்கூடிய ஒருவராக மாறிவிடக்கூடிய வாய்ப்புகள் உள்ளன. இதனால் ஏற்படக்கூடிய விளைவுகள் மிகவும் பயங்கரமானவையாகவும் இருக்கலாம்.

பொதுவாக நாட்டார் வழக்கில் விரலுக்குத் தக்க வீக்கம் வேண்டும் என்பார்கள். ஆடம்பரம், ஊதாரித்தனம் அதிகரிக்கும்போது விரலையிஞ்சிய வீக்கம் சில சமயங்களில் விரலையே செயலிழக்கச் செய்து

புறமொழிபுரல் 31
ஆம் திகதி உலக சிக்கன
தினம் ஆகும்.
அகலையாட்டி
இடி ஆக்கம்
வெளிவிடப்படுகிறது



என பலதுறைகளுடனும் தொடர்புபடுகின்றது. தண்ணீரைச் சிக்கனமாக பயன்படுத்துவது எப்படி? என்பது தொடர்பாக மாணவர்களுக்குக் கற்பிப்பதற்காக சில எளிய வழிமுறைகளைக் கொண்ட சி.டிக்களை பள்ளிகளுக்கு இந்தியத் தொழிலகக் கூட்டமைப்பு விநியோகித்து வருகிறது எனவும் சில செய்திகள் தெரிவிக்கின்றன.

இதற்கு "தண்ணீர் விழிப்புணர்வு மற்றும் சிக்கனம்" எனத் தலைப்பிடப்பட்டுள்ளது. தண்ணீர் வல்லுநர்கள், உளவியல் நிபுணர்கள், பள்ளி ஆசிரியர்கள் ஆகியோரால் தயாரிக்கப்பட்ட தண்ணீர் சிக்கனம் தொடர்பாகக் கல்விப் பாடங்கள் அடங்கிய சி.டிக்கள் அவை.

தற்போதைய பொருளாதாரச் சமூகச் சூழலில் எரிபொருள் சிக்கனம் என்பது சமூகத் தன்மைவாய்ந்த மிக முக்கிய பிரச்சினையாகும். எரிபொருள் சிக்கனம் நன்றாக கையாளப்பட்டால் நாட்டின் வளர்ச்சியில் மிகுந்த செல்வாக்கை ஏற்படுத்தும் என்பது வெளிப்படை.

கட்டுப்பாட்டான எரிபொருள் அளவை முழுமையாகப் பயன்படுத்தினால் அது தேசத்தின் வளர்ச்சிக்கு மிகுந்த நன்மை தரும். முழு சமூகத்திலும் எரிபொருள் சிக்கனத்தை முன்னேற்றி, அதன் பயன்பாட்டுப் பயனை உயர்த்தும் வகையில் சீன அரசு 2009 ஆம் ஆண்டு ஒக்ரோபர் மாதம் 28 ஆம் நாள் எரிபொருள் சிக்கனம் பற்றிய சட்டத்தை வெளியிட்டுள்ளது.

ஒரு நாட்டின் தூரநோக்குத் திட்டத்துக்கு இது மிகச் சிறந்த முயற்சியாகும். எரிபொருள் சிக்கனம் சீனாவின் அடிப்படைக் கொள்கையாகக் கருதப்பட்டுள்ளது. உற்பத்திப் பொருள்களின் எரிபொருள் செலவை 20 சதவீதத்தால் குறைப்பதென்ற குறிக்கோளை சீன அரசு முன் வைத்துள்ளது.

இத்தகைய நடவடிக்கைகள் உலகளாவிய ரீதியில் பல நாடுகளில் இன்று பேணப்படுகின்றது. அத்துடன், இந்தத் திட்டங்கள் விரிவுபடுத்தப்படுகின்றன. எதிர்கால சந்ததிக் கான தற்போதைய சேமிப்பு நடவடிக்கைகளாக இவைகள் கருதப்படுகின்றன.

ஆகவே, நவீன இக்காலகட்டத்தில் சிக்கனம், சேமிப்பு எனும் வார்த்தைப் பதங்கள் தனிப்பட்ட மனித வாழ்க்கை அலகில் அல்லாமல் தேசிய ரீதியிலும், சர்வதேச ரீதியிலும் முதன்மைப்படுத்தப்படுகின்ற மையை நாம் அவதானிக்கின்றோம். மேற்குறிப்பிட்ட நிலைப்பாடுகளை உலக சிக்கன தினமான இத்தினத்தில் கருத்திற்கொள்வோமாக! ★



● தொகுப்பு: வான்.வேணு கிருஷ்ணா



334

கட்டலோன் தேசியவாதிகளும் அவர்களது போலி - இடது ஆதரவாளர்களும் தங்களை முற்போக்கானவர்கள் போலக் காட்டிக் கொள்கின்றனர். ஆனால், கட்டலோன் பிரிவினைவாதத்தை, ஐக்கிய இராஜ்ஜியத்தின் (UK) ஸ்காட்டிஷ் தேசியவாத கட்சி, அல்லது இத்தாலியின் Northern League மற்றும் பெல்ஜியத்தின் Vlaam Belang போன்ற வெளிப்படையாக வலதுசாரிக் குணம்சம் கொண்ட ஐரோப்பா எங்கிலும் உள்ள அதே போன்ற பிரிவினைவாத உருவாக்கங்களில் இருந்து எதுவும் வித்தியாசப்படுத்தவில்லை. இந்த எடுத்துக்காட்டுகள் அனைத்திலும், பிரிவினைவாதம் அந்தந்த நாடுகளின் ஏனைய பகுதிகளைவிட ஏதோவகையில் பொருளாதார சலுகைகளை அனுபவிக்கும் அந்தப் பிராந்தியங்களிலேயே அந்தந்த உள்ளூர் முதலாளித்துவம் தனது சொந்த இலாபங்களைச் சுரண்டிக் கொள்வதற்காகவே மேலெழுந்துள்ளன.

ஒரு "சுதந்திரமான" கட்டலோன் குடியரசு, அது ஸ்தாபிக்கப்பட்டாலும் கூட, சுதந்திரமானதாக இருக்கப் போவதில்லை. அது, ஐரோப்பாவிலும் சர்வதேச அளவிலும் உள்ள பிரதான சக்திகளை இன்னும் அதிகமாக சார்ந்திருக்க வேண்டியே இருக்கும். ஐரோப்பிய ஒன்றியத்துடனான கூட்டணியில், அது கடுமையான சிக்கனக் கொள்கை, கல்வி, மருத்துவக் கவனிப்பு மற்றும் பிற சமூக தேவைகளுக்கான நிதிகளை வெட்டுதல், வேலைநிறுத்தங்கள் மற்றும் போராட்டங்களை ஒடுக்கப் பொலிஸைப் பயன்படுத்துவது என மாட்டிட உடனான அவர்களது கூட்டணியில் கட்டலோன் பிரிவினைவாதக் கட்சிகள் பின்பற்றிய அதே கொள்கைகளையே பின்தொடரும். அது தொழிலாளர்களுக்கு ஒரு முட்டுச்சந்தாகவே இருக்கும்.

போருக்கும் சர்வாதிகாரத்துக்கும் எதிராக, ஐக்கிய ஐரோப்பிய சோசலிச அரசுகளுக்காக

மாட்டிட்டின் பொலிஸ் ஒடுக்கு முறையும், பிரிவினைக்காகக் கட்டலோன் தேசியவாதிகளின் முனைவும் இரண்டுமே, முதலாளித்துவத்தின் மரணகதியிலான நெருக்கடிக்கு ஆளும்வர்க்கக் கண்ணைகளை விடையிறுப்புகளாகும். ஆளும் உயரடுக்கு மக்களிடையே அதிகரித்து வரும் புரட்சிகர உணர்வால் பீதியுற்றுள்ளது. ஐரோப்பாவில் 34 வயதுக்குக் கீழிருக்கும் ஐரோப்பிய இளைஞர்களில் பாதிக்கும் அதிகமானவர்கள் - ஸ்பெயின், இத்தாலி, பிரான்ஸ் மற்றும் பிரிட்டனில் 60 சதவீதத்துக்கும் அதிகமானவர்கள் - இப்போதிருக்கும் அமைப்புமுறைக்கு எதிரான ஒரு



"பெரிய மேலெழுச்சியில்" இணைய இருக்கின்றனர் என ஐரோப்பிய ஒன்றியத்தின் சொந்த 2017 "Generation What" என்ற கருத்துக்கணிப்புக் கண்டறிந்துள்ளது.

மாட்டிட்டும் பார்சிலோனாவும் பரி

மாறி வருகின்ற அச்சுறுத்தல்கள் ஒரு கூர்மையான எச்சரிக்கையாகும். தொழிலாள வர்க்கம் பெரிய போராட்டத்துக்குள் நுழைவதற்கு முன்னரே, அது

கொடுக்கிறது. தொழிலாளர்கள், வன்முறை அச்சுறுத்தல்களையும், தேசிய மோதல்களைத் தூண்டிவிடுவதற்காகத் தீவிரப்படுத்தப்பட்டு வரும் முயற்சிகளையும் எதிர்க்க வேண்டும். ஆனால், ஸ்பெயின் நெருக்கடியைத் தீர்க்க தனித்தனியான தன்னிச்சையான நடவடிக்கைகள் இதற்குப் போதுமானதல்ல. கட்டலோனியாவில் நிலவும் மோதல் ICFI இன் வலியுறுத்தலை ஊர்ஜிதப்படுத்துகிறது. அது, அடிப்படைச் சமூக மற்றும் ஜனநாயக உரிமைகளைப் பாதுகாப்பதென்பது போர் மற்றும் சர்வாதிகாரத்துக்கு எதிராக, மற்றும் சோசலிசத்துக்காக, தொழிலாள வர்க்கத்தின் நினைவுபூர்வமான சர்வதேச புரட்சிகர இயக்கத்தைக் கட்டமைக்க வேண்டுமென்பதை அர்த்தப்படுத்துகிறது என்று வலியுறுத்துகிறது.

இதற்கு, அனைத்துக்கும் மேலாகத் தொழிலாள வர்க்கப் போராட்டங்களுக்குத் தலைமை கொடுக்க ஒரு புதிய சோசலிச அரசியல் கட்சியைக் கட்டியெழுப்ப வேண்டியுள்ளது. இதற்கு என்ன அவசியமென்றால், ICFI ஆல் பிரதிநிதித்துவம் செய்யப்படும் ட்ரொட்ஸ்கிச இயக்கம் மற்றும் போல்ஷிவிக் கட்சியின் சமரசமற்ற போராட்டத்தின் பாரம்பரியங்களுக்குத் திரும்புவது அவசியமாகிறது.

முதலாளித்துவத்தின் கீழ் ஏற்பட்டுள்ள வாழ்வின் அனைத்து சமூக அலவங்களுக்கும் எதிரான போராட்டங்களை, சிக்கன கொள்கைகள், போர் மற்றும் முதலாளித்துவத்துக்கு எதிரான ஓர் அரசியல் போராட்டத்துடன் இணைத்து, ஸ்பெயினிலும் ஐரோப்பா எங்கிலும் உள்ள தொழிற்சாலைகள், வேலை இடங்கள், தொழிலாள வர்க்க மாவட்டங்களிலும், பள்ளிக்கூடங்களிலும் மற்றும் பல்கலைக்கழகங்களிலும் விவாதிக்க வேண்டும். இது, வணிகம் சார்ந்த கட்சிகள் மற்றும் தொழிற்சங்கங்களுக்கு எதிராகச் சுயாதீனமாக, வேலையிட மற்றும் குடியிருப்புகளில் மக்கள் குழுக்களின் ஒரு வலையமைப்பை உருவாக்குவதற்கு அடித்தளம் அமைத்து, தனியார் இலாபத்துக்காக அல்லாமல் சமூக தேவைகளின் அடிப்படையில் பொருளாதார வாழ்வை மறுஒழுங்கு செய்வதற்காக அரசு அதிகாரத்தைக் கையில் எடுக்க ஒரு



உள்நாட்டு மோதல் அபாயத்தையும் ஐரோப்பாவின் இதயதானத்தில் போர் மூள்வதற்கான அபாயத்தையும் முகங்

சோசலிச இயக்கத்தை அபிவிருத்தி செய்யும். (கேள்வி தொடரும்)

சுதந்திர வேட்கை

அத்தியாயம் - VIII

புலிகளின் திருமண வைபவங்கள்

விடுதலைப் புலிகளின் திருமணங்கள் மற்றும் இயக்கத்தின் விசேட வைபவங்களை ஒழுங்கு செய்யும் பொறுப்பை பிரபாகரன் எப்பொழுதும் தமிழ்ச்செல்வனிடமே ஒப்படைப்பார். தமிழ்ச்செல்வன், 1984 ஆம் ஆண்டு ஆரம்பப் பகுதியில் மிகவும் இளம் பராயத்தில் போராட்டத்தில் இணைந்தவர். இளைஞராக இருந்தபோதும் அவரிடம் காணப்பட்ட இலட்சிய வேட்கையும் உறுதிப்பாடும் பிரபாகரனை வெகுவாகக் கவர்ந்தன. தமிழ்ச்செல்வனுக்குப் பயிற்சி முடிந்ததுமே, அவரைத் தனது மெய்ப்பாதுகாவலர்களில் ஒருவராகத் தேர்ந்தெடுத்துத் தனது உள்வட்டத்துக்குள் இணைத்துக் கொண்டார் பிரபாகரன். பின்னர் தமிழ்ச்செல்வன் தென்மராட்சிப் பிராந்தியத்தின் தளபதியாகப் பதவி உயர்த்தப்பட்டார். தென்மராட்சித் தளபதியாகப் பொறுப்பேற்றமையை அடுத்து, மிகவும் ஆபத்தான சவாலை எதிர்கொள்ள வேண்டிய நிர்ப்பந்தம் தமிழ்ச்செல்வனுக்கு ஏற்பட்டது. தென்மராட்சியை ஆக்கிரமித்து நின்ற இந்திய அமைதிப்படைகளை எதிர்த்துப் போராட வேண்டிய பொறுப்பு அவருக்குக் கொடுக்கப்பட்டது. இந்தப் பணியை வெற்றிகரமாகச் செய்து முடித்தமையால், யாழ்ப்பாணக் குடாநாட்டின் தளபதியாக அவர் பதவி உயர்வு பெற்றார். யாழ்ப்பாணத்தில், பல சமர்களில் பங்குபற்றிய தமிழ்ச்செல்வன் பல தடவைகள் காயமடைந்தார். விழுப்புண் அடைந்த தழும்புகள் இன்னும் அவரது உடலில் இருக்கின்றன. பூநகரிச் சமரின்போது மிகவும் ஆபத்தான முறையில் அவர் படுகாயமடைய நேர்ந்தது. அவருக்குச் சமீபமாக விழுந்து வெடித்த விமானக் குண்டுச் சிதறல்கள் அவரது இடது காலை சிதைத்தன. கால் எலும்பு நொருங்கி, தொடைச் சதை சிதறி, பெருமளவு இரத்தம் சிந்தியபடி அவர் யாழ்ப்பாண மருத்துவமனைக்கு அவசர சிகிச்சைக் காகக் கொண்டுவரப்பட்டார். மரணத்தின் விளிம்பில் ஊசலாடிக்கொண்டிருந்த தமிழ்ச்செல்வன் அப்பொழுது தப்பிப் பிழைத்தமை ஓர் அதிசயம் தான். அவர் முழுமையாகக் குணமடைய நீண்டகாலம் பிடித்தது. ஊன்று தடியுடன் நடையெய்தி, கடமையில் ஈடுபட்டார். மாத்தையாவின் சதி முயற்சியை அடுத்து, கிட்டுவும் வங்கக் கடலில் இந்தியக் கடற்படையின் தலையீட்டால் அகால மரணத்தைத் தழுவிக்கொண்டமைக்குப் பின்னர் தமிழ்ச்செல்வன் அரசியற் பிரிவின் பொறுப்பாளராகப் பதவி உயர்த்தப்பட்டார். இப்பொழுது அந்தப் பொறுப்பில் அவர் பணிபுரிந்து வருகிறார். பிரபாகரனின் நம்பிக்கைக்கு உரி

யவர் என்பதால், அரசியற்றுறைப் பொறுப்பாளர் என்ற பதவியுடன் வேறு பல பொறுப்புகளும் அவர் மீது சுமத்தப்பட்டிருக்கின்றன. விடுதலைப் புலிகளின் முக்கிய நிகழ்வுகளை



இளைஞராக இருந்தபோதும் அவரிடம் காணப்பட்ட இலட்சிய வேட்கையும் உறுதிப்பாடும் பிரபாகரனை வெகுவாகக் கவர்ந்தன. தமிழ்ச்செல்வனுக்குப் பயிற்சி முடிந்ததுமே, அவரைத் தனது மெய்ப்பாதுகாவலர்களில் ஒருவராகத் தேர்ந்தெடுத்துத் தனது உள்வட்டத்துக்குள் இணைத்துக் கொண்டார் பிரபாகரன்.

ஒழுங்குசெய்கின்றமை இந்தப் பொறுப்புகளில் ஒன்று. அரசியல் நிர்வாகத்துறைக்குப் பொறுப்பாளரான சுதா (தங்கன்) தமிழ்ச்செல்வனின் உதவியாளர். இவர் மிகவும் திறமைசாலி. அயராது உழைப்பவர். மதிநுட்பமாகச் சிந்தித்துச் செயற்படுபவர். நாம் யாழ்ப்பாணத்திலும் வன்னியிலும் வசித்த போது, எம்மைக் கவனித்துப் பராமரிக்கும் பொறுப்பை தமிழ்ச்செல்வன்

முப்பது ஆண்டுகளுக்கு மேல் படிநிலை வளர்ச்சி கண்டு, நீட்சி கொண்ட தமிழீழ வீரத்தைப் புலிகள் இயக்கத்தின் புரட்சிகர வரலாறு ஒரு முகப்பாக வெடித்துச் சீதர், பிரளயமாகப் பொங்கப் பிரவாகத்து அடங்கியிருக்கின்றது.

அந்த இயக்கத்தின் வரலாற்றுக்குள்ளே பொதிந்து கிடக்கும் அதிசயிக்கத்தக்க நுட்பமான அம்சங்களும் தியாகங்களும் வீர வரலாறுகளும் நம்மில் பலருக்குத் தெர்வதில்லை.


வீரத்தைப் புலிகள் இயக்கம் பற்றிய ஒரு பார்வையாக - அந்த இயக்கத்துடன் பங்காற்றிய ஒரு வரலாற்றுப் பயணத்தின் படிமமாக - கட்டவிடுகின்றது இந்த நூல்.

புலிகளின் மத்யுரைவர் அன்றான் பாலசீங்கம் எழுதிய 'போரும் சமாதானமும்' என்ற நூலின் ஊடாக வீரத்தைப் புலிகள் இயக்கத்தைத் தரிசிக்க நாம், அவரது துணைவியாரான - ஆஸ்திரேலியப் பெண்ணான - அடீல் பாலசீங்கத்தின் பட்டறிவுப் பதவு மூலம் புலிகள் இயக்கத்தின் உட்குக்குடங்களை இந்தப் புதிய தொடரின் ஊடே அறிந்து கொள்ள முடியும்.

'சுதந்திர வேட்கை' என்ற இந்த நூல் முதலில் ஆங்கிலத்தில் 'Will To Freedom' என்ற தலைப்பில் வெளியானது. தமிழ்ப் பதிப்பு சரியாக பதனைந்து ஆண்டுகளுக்கு முன்னர் 2002 இல் 'தமிழீழ வீரத்தைப் போராட்டம் - உள்ளூர்ந்து ஒரு நோக்கு' என்ற பீடிகையுடன் வெளியானது.



141



சுதாவிடம் ஒப்படைத்திருந்தார். தமிழ்ச்செல்வனின் அக்கறையோடு சுதாவின் ஆற்றலும் இருந்த காரணத்தால் யாழ்ப்பாணத்திலும் வன்னியிலும் எமது வாழ்க்கை வசதியாக அமைந்தது. தமிழ்ச்செல்வன் எம்மீது தாராள மனப்



பான்மை காட்டினார். நாம் வசதியோடு வாழவேண்டும் என்பதில் அக்கறை கொண்டிருந்தார். வவுனியா நகரில் இருந்து விசேடமாகப் பெறப்பெற்ற பழுவகைகளையும் மரக்கறிவகைகளையும் அவர் எனக்கு அடிக்கடி அனுப்பிவைப்பார். இயக்கத்தோடு இணைந்த பாலாவின் நீண்ட வரலாற்றுக்கும், அவரது அனுபவத்துக்கும் ஆழ்ந்த அறிவுக்கும் மதிப்பளிக்கும் தமிழ்ச்செல்வன், பல விடயங்களை அவருடன் கலந்தாலோசித்து

அவரது ஆலோசனையைப் பெறுவார். அரசியற் செயற்பாடுகளில் தனது மதிநுட்பத்தைப் பாவித்துத் தமிழ்ச்செல்வனுக்கு பாலா ஆதரவு அளித்து வந்தார். அரசியல் பிரச்சினைகள் பற்றி அலசுவதற்கு மட்டுமன்றி உணவு அருந்துவதற்காகவும் தமிழ்ச்செல்வன் எமது வீட்டுக்கு அடிக்கடி வருவார். மீன் தலையுடன் நான் சமைக்கும் பால்சொதி அவருக்கு மிகவும் பிடிக்கும்.

(தொடரும்...)

முல்லைத்தீவு மாவட்ட மீனவர்களின் பிரச்சினை:

5 அம்சக் கோரிக்கைகளை முன்வைத்து கடற்றொழில் அமைச்சருக்கு கடிதம்

வடக்கு மாகாண மீன்பிடி விவகார அமைச்சர் அனுப்பி வைப்பு



தொழில் செய்வதற்கு ஏற்ப இறங்கு துறைகள் கிடையா. இதன் காரணமாக தொழிலாளர்கள் 18, 19 படகுகளைக்கூட பயன்படுத்துவதில்லை. எனவே, முல்லைத்தீவில் சகல வசதிகளுடன் கூடிய பெரிய அளவிலான இறங்குதுறை ஒன்றை நிர்மாணிக்கவும், தெற்கில் கொக்கிளாயிலும் வடக்கே சாலையிலும் மேலும் இரு இறங்குதுறைகள் அமைக்கவும் உடன் நடவடிக்கை எடுக்க வேண்டும் என்று கேட்டுக் கொள்கிறேன்

5.பாடுகளின் உரிமம்

முல்லைத்தீவு வடக்கு கடல் எல்லையில் பரம்பரை பரம்பரையாக மீன்பிடித் தொழிலில் ஈடுபட்டு வரும் தொழிலாளர்கள், தமது பாடுகளின் உரிமம் குறித்த தகவல்கள், பாடுகள் சம்பந்தமான இறுதியாக வெளியான வர்த்தமானியில் உள்வாங்கப்படாதமையால் நடைமுறை ரீதியாக பல்வேறு நெருக்கடிகளை எதிர்நோக்குகின்றனர். ஏற்கனவே, இந்நிலைமை பற்றி தங்கள் அமைச்சின் அதிகாரிகளிடம் கலந்துரையாடியிருந்தபோதும் உறுதியளித்தபடி எந்தவொரு நடவடிக்கையும் முன்னெடுக்கப்படவில்லை. எனவே, இது விடயத்திலும் தங்கள் தலையீட்டையும், தீர்வையும் எதிர் பார்க்கின்றேன்.

மேற்கூறப்பட்ட விடயங்கள் அனைத்தும் பல்லாயிரக்கணக்கான முல்லைத்தீவு மாவட்ட கரையோர சமூக மக்களின் வாழ்வாதாரங்களுடன் பின்னிப்பிணைந்துள்ள அடிப்படைப் பிரச்சினைகளாகவுள்ளன. எனவே, இவை அனைத்துக்கும் மிக விரைவாகவும், சாதகமானதுமான நடவடிக்கைகளை தங்கள் மூலம் எதிர் பார்க்கின்றேன்.

தாங்கள் நேரம் ஒதுக்கித் தரும் பட்சத்தில், இவ்விடயங்கள் குறித்து நேரில் சமூகமளித்து கலந்துரையாடலை மேற்கொள்ளவும் ஆயத்தமாகவுள்ளேன் என்பதையும் தெரிவித்துக் கொள்கிறேன் எனக் குறிப்பிடப்பட்டுள்ளது. (இ)

ஈந்து அம்சக் கோரிக்கைகளை முன்வைத்து, வட மாகாண மீன்பிடி விவகார அமைச்சர் கந்தையா சிவநேசன், கடற்றொழில் அமைச்சர் மஹிந்த அமரவீரவுக்குக் கடிதம் ஒன்றை அனுப்பிவைத்துள்ளார் அக்கடிதத்தின் பிரதிகளை, வடக்கு மாகாண முதலமைச்சர், வடக்கு மாகாண ஆளுநர், முல்லைத்தீவு மாவட்ட செயலாளர் ஆகியோருக்கும், திருகோணமலை, மன்னார், புத்தளம், சிலாபம், நீர்கொழும்பு மாவட்டங்களின் கடற்றொழிலாளர் சங்க சமாஜம் ஆகியவற்றுக்கும் அனுப்பிவைத்துள்ளார்

அந்தக்கடிதத்தில் தெரிவிக்கப்பட்டுள்ளவை வருமாறு:-
20.09.2017 அன்று, முல்லைத்தீவு மாவட்ட கடற்றொழிலாளர் சங்கங்களுடன், வடமாகாண மீன்பிடித்துறை சார்ந்த விடயங்களுக்கான அமைச்சர் என்ற ரீதியில் மேற்கொண்ட கலந்துரையாடலுக்கிணங்க, கீழ்க் குறிப்பிடப்பட்டுள்ள விடயங்களின் முக்கியத்துவம் கருதி, தங்களின் மேலான கவனத்துக்குக் கொண்டு வருகிறேன்.

கீழ்க் குறிப்பிடப்படுகின்ற விடயங்கள், ஏற்கெனவே பல தடவைகள் பல சந்திப்புகளில் பல அமைப்புகளினூடாக தங்களின் கவனத்துக்குக் கொண்டுவரப்பட்ட போதிலும், அவை குறித்து எதுவித முன்னேற்றமான செயற்பாடுகளும் இடம் பெறவில்லை என்கின்ற பெரும் மனக்குறை, நான் பிரதிநிதித்துவம் செய்யும் முல்லைத்தீவு மாவட்டத்தின் மீன்பிடிச் சங்கங்களின் உறுப்பினர்களுக்கு உண்டு.

எனவே, இவ்விடயங்களில் விசேட கவனம் செலுத்தி, அவற்றுக்கான தீர்வைப் பெற்றுத்தருமாறு கேட்டுக் கொள்கிறேன்.

1.வெளிமாவட்ட மீனவர்களின் அளவுக்கதிகமான வருகை

ஒவ்வோர் ஆண்டிலும் பங்குனி மாதம் முதல் புரட்டாதி மாதம் வரையிலான 09 மாதங்களுக்கு மட்டுமே தொழில் செய்யக்கூடிய முல்லைத்தீவு மாவட்டத்தில் வாழும் மீனவர்கள், அக்காலத்தில் பெறக்கூடிய வரு

ஈடுபட்டு வருகின்றனர். பருவ காலத்துக்கு பார ஊர்திகளில் தமது படகுகள் அனைத்தையும் எடுத்துக் கொண்டு வரும் இவர்கள், தமது செயற்பாடுகளுக்கு மத்திய மீன்பிடி அமைச்சும், சம்பந்தப்பட்ட மாவட்ட மீன்பிடி சமாஜங்களும் அனுமதி தருவதாகக் கூறுகின்றார்கள்.

ஒரு நாளைக்கு ஏறக்குறைய 5,000 கிலோகிராம் மீன்களைப் பெறக்கூடிய பிரதேசத்தில் சுமார் 4,000 கிலோகிராம் வரையிலான மீன்கள், வெளிமாவட்ட மீனவர்களால் எடுத்துச் செல்லப்படுகின்றன. இது எந்தளவுக்கு உள்ளூர் மீனவர்களைப் பாதிக்கும் என்பதையும் அவர்களுக்கு அரசாங்கத்தின் நடவடிக்கைகள் மீது எந்தளவுக்கு வெறுப்பை ஏற்படுத்தும் என்பதையும் நீங்கள் அறிவீர்கள் என நான் நம்புகிறேன்.

பாரம்பரியமாக 200 வருடங்களாக கொக்கிளாய பிரதேசத்தில் வாழ்ந்து வரும் மக்கள், புதிதாக வந்துள்ள வெளிமாவட்ட மீனவர்களால் தொழிலில் ஈடுபட முடியாதவாறு தடுக்கப்படுகின்றனர்.

எனவே, அனுமதிக்கப்பட்ட வெளிமாவட்ட மீனவர்களைத் தவிர ஏனையோர் தொழிலில் ஈடுபடுவதைத் தடுக்க தங்கள் அமைச்சு, திணைக்களங்கள் மற்றும் வெளிமாவட்ட சமாஜங்களை இணைத்து உறுதியான முறையில் நடவடிக்கை எடுக்க

தற்போது இலகுவாக மீன்பிடிப் பதற்காக குளோரின் பயன்படுத்துகிறார்கள். பாவனைக்குத்வாத படகுகளை மண்மூடைகள் கொண்டு கடலின் ஆழத்தில் அமரச் செய்து பின்பு செய்மதிக்க ரூவிகள் மூலம் அடையாளம் கண்டு அப்பகுதியில் வெடிமருந்தைப் பாவித்து, மீன்களை அள்ளுகிறார்கள். மேலும், காளான் பற்றை மூலம் மீன்பிடித்தல், கலர்மீன்பிடித்தல், அட்டை பிடித்தல் போன்ற நடவடிக்கைகளிலும் ஈடுபடுகின்றனர். இதற்காக அவர்கள் கூரிய ஆயுதங்களைப் பயன்படுத்துவதால் பாறைகளில் மீன்கள் தங்குவதில்லை. இதனால் சிறு தொழிலாளர்களும் பாதிப்படைகிறார்கள்.

மாவட்ட கடற்றொழில் திணைக்கள அதிகாரிகள் இவ்விடயத்தில் கையறுநிலையில் இருப்பதாகவே நான்கருதுகிறேன். பாதுகாப்பு மற்றும் சட்ட ஒழுங்குப் பிரிவினரிடமிருந்து போதியளவு ஒத்துழைப்புக் கிடைக்காமையும் இதன் பிரதான காரணமாகும். எனவே தாங்கள், மாவட்ட திணைக்கள அதிகாரிகளுக்குக் கடுமையான அறிவுறுத்தல்களை வழங்க வேண்டும் எனக் கேட்டுக் கொள்கிறேன்.

3.வெளிமாவட்டங்களுக்குச் சென்று மீன்பிடிக்க அனுமதி

முல்லைத்தீவு வரும் வெளிமாவட்டங்களைச் சேர்ந்த மீனவர்கள் தமது மாவட்டங்களில் மீன்பிடித் தொழிலை செய்ய முடியாத காலங்களில் மீன்பிடித்துறை அமைச்சின் அனுமதியுடனும் வந்து தொழிலை மேற்கொள்ளுவது போல, முல்லைத்தீவு மாவட்ட மீனவர்களுக்கும் வாய்ப்புகளை உருவாக்கித் தருமாறு, தங்களிடம் தாழ்மையுடனும் உரிமையுடனும் கேட்டுக்கொள்கிறேன்.

இனம், மதம், மொழிகளைக் கடந்து ஒரே சமூகமாக இயங்கும் கடற்றொழிலாளர்களில் ஒரு பகுதியினருக்கு ஏற்படுகின்ற வாழ்வாதார இழப்பை ஈடுகட்ட வேண்டிய பொறுப்பும் கடமையும் ஏனைய சமாஜங்களுக்கும் உண்டல்லவா? நல்லிணக்கம் என்பதும் அதுதானே? எனவே, சம்பந்தப்பட்ட மாவட்ட சமாஜங்களின் பிரதிநிதிகளுடன் முல்லைத்தீவு மாவட்ட மீனவர் சமாஜங்களின் பிரதிநிதிகள் இது விடயமாகக் கலந்துரையாடித் தீர்மானங்களை மேற்கொள்ள ஆவன செய்யுமாறு கேட்டுக் கொள்கின்றேன்.

4.இறங்குதுறைகளின் அவசியம்

முல்லைத்தீவு மாவட்டத்தின் நீண்ட கடல் எல்லையில் பெரும்



மானத்தைக் கொண்டே, ஏனைய 03 மாதங்களுக்கு வாழ்க்கையைக் கொண்டு செல்ல வேண்டியவர்களாகவுள்ளனர்.

2012ஆம் ஆண்டு, முல்லைத்தீவு மாவட்ட செயலாளர், இராணுவத் தளபதி ஆகியோர் முன்னிலையில் நடைபெற்ற கூட்டத்தில் எடுக்கப்பட்ட தீர்மானத்துக்கமைய அனுமதியளிக்கப்பட்ட 33 வெளிமாவட்ட மீனவர்களுக்கு மேலதிகமாக இன்று 400 படகுகளைக் கொண்டு ஏராளமான வெளிமாவட்ட மீனவர்கள் குடியிருப்புகளை உருவாக்கி, தொழிலில்

அரசமைப்பு சீர்திருத்த அவசியம் பற்றி பேசுவது இது முதல் சந்தர்ப்பம் அல்ல

கொழும்பு, ஒக். 30 நாட்டில் அரசமைப்பு சீர்திருத்தம் ஒன்றின் அவசியம் தொடர்பில் பேசுவது இது முதல் சந்தர்ப்பம் அல்ல. மஹிந்த, மைத்திரி ஆகிய இருவருமே இது தொடர்பில் பேசியுள்ளனர் என ஸ்ரீலங்கா சுதந்திரக் கட்சியின் பொதுச் செயலாளரும், விவசாயத் துறை அமைச்சருமான துமிந்த திஸாநாயக்க தெரிவித்துள்ளார். வட்டகொட மடக்கும்புர பிரதேசத்தில் வெலிகல வாவி புனரமைக்கப்பட்டு, நேற்று முன்தினம் மீன் குஞ்சுகள் இடும் வைபவத்தில் அதிதியாகக் கலந்து கொண்டு உரையாற்றும்போது அவர் இவ்வாறு தெரிவித்துள்ளார். இது தொடர்பில் அவர் மேலும் தெரிவித்தவை வருமாறு:-

கடந்த ஆட்சியின்போது இந்திய அரசு மஹிந்த ராஜபக்ஷ ஜனாதிபதியை சந்தித்த போது 13 மட்டுமல்ல, 13 பிளஸ் தொடர்பிலும் பேனர்கள். அதேபோல் முன் மைய ஆட்சியில் அமெரிக்கா, இங்கிலாந்து மற்றும் ஐரோப்பா பிரதிநிதிகளிடம் நாட்டில் அரசமைப்பில் சீர்திருத்தங்களை மேற்கொள்ளவுள்ளதாக உறுதியளிக்கப்பட்டது. ஐ.நா. மனித உரிமை பேரவைக்கும் இதே எதிர்பார்ப்பை வழங்கினர். எனவே சகலரும் ஏற்றுக்கொள்ளக்கூடிய அரசமைப்பு திருத்தம் ஒன்று தேவை என்பதே உண்மை. எனவே சகலரும் ஏற்றுக் கொள்ளக்கூடிய விடயங்களில் அடக்கப்பட வேண்டும். ஆகவே இது தொடர்பில் தற்போது தெரிவிக்கப்படும்



பல கருத்துக்களை நாம் கேட்டு வருகின்றோமே தவிர அவற்றை அங்கீகரிக்கவில்லை.

இந்த நிலையில், ஒரு சமூகத்தினர் இது தொடர்பில் குழப்ப

துமிந்த திஸாநாயக்க தெரிவிப்பு

மடைந்துள்ளனர். எனவே ஒவ்வொரு இனத்தாரும் இது தொடர்பில் மிகுந்த அவதானத்துடன் செயற்படவேண்டும். ஆரம்பத்தில் இருந்தே தமிழ், சிங்கள மற்றும் முஸ்லிம் தலைவர்கள் ஏற்றுக்கொள்ளக்கூடிய அரசமைப்பை உருவாக்க கடும் பிரயத்தனம் எடுத்துள்ளனர். எனவே புதிய அரசமைப்பின் ஊடாக வெவ்வேறான குழுக்களாக பிரியாமல் ஒன்றிணைந்து சக்திமிக்க இலங்கையில் முன்னோக்கி பயணிக்கவே எதிர்பார்க்கின்றோம். ஆகவே, இதனை குறுகிய சிந்தனையோடு பார்க்காமல் அனைவரும் ஒன்றிணைந்து செயலாற்ற வேண்டும் என்றும் அவர் தெரிவித்துள்ளார். (க)

ஐந்து மாவட்டங்களுக்கு மண்சரிவு எச்சரிக்கை!

கொழும்பு, ஒக். 30 நாட்டில் தொடர்ச்சியாக நிலவியவரும் சீரற்ற காலநிலை காரணமாக நாட்டின் ஐந்து மாவட்டங்களுக்கு மண்சரிவு அபாய எச்சரிக்கை விடுக்கப்பட்டுள்ளது என அனர்த்த முகாமைத்துவ மத்திய நிலையம் தெரிவித்துள்ளது. இரத்தினபுரி, கண்டி, நுவரெலியா, கேகாலை, மாத்தளை ஆகிய ஐந்து மாவட்டங்களுக்கே இவ்வாறு மண்சரிவு அபாய எச்சரிக்கை விடுக்கப்பட்டுள்ளது. எனவே, அங்கு மலைப் பாங்கான பிரதேசங்களில் வாழும் மக்கள் அதிக மழை பெய்யும் சந்தர்ப்பங்களின் போது மிகுந்த அவதானத்துடன் செயற்படுமாறும் கோரிக்கை விடுக்கப்பட்டுள்ளது. இதனிடையே மழையுடனான காலநிலை அதிகரிக்கும் வாய்ப்பு இருப்பதாக கால நிலை அவதான மத்திய நிலையம் தெரிவித்துள்ளமை குறிப்பிடத்தக்கது.

அதிவேக பாதையில் பயணித்த பஸ்ஸில் தீ!

கொழும்பு, ஒக். 30 தெற்கு அதிவேக பாதையில் பயணித்துக் கொண்டிருந்த பஸ் ஒன்று திடீரென தீப்பிடித்த சம்பவம் ஒன்று நேற்றுக் காலை இடம்பெற்றுள்ளது. கடுவெல நோக்கிப் பயணித்துக் கொண்டிருந்த பஸ்ஸே கஹதுடுவ எனும் இடத்தில் இவ்வாறு தீப்பற்றியுள்ளது. தீயணைப்புப் பிரிவினரால் தீ அணைக்கப்பட்டுள்ளது என்றும் இதனால், உயிர் ஆபத்துக்கள் எவையும் இடம்பெறவில்லையெனவும், தீக்கான காரணம் இதுவரை அறியப்படவில்லை எனவும் பொலிஸார் குறிப்பிட்டுள்ளனர்.

மீரியபெத்த அனர்த்தம் ஏற்பட்டு நேற்றுடன் 4 வருடங்களாகின!

கொழும்பு, ஒக். 30 பண்டாரவளை மீரியபெத்தில் மண்சரிவு ஏற்படும் என எச்சரிக்கை விடுத்திருந்தும் அது தொடர்பாக உரிய நடவடிக்கை எடுக்காமல் அசமந்தப் போக்கைக் கடைப்பிடித்த அதிகாரிகள் தொடர்பில் அரசு எவ்வித நடவடிக்கையையும் எடுக்காதது கவலையளிக்கின்றது என மலையக சமூக ஆய்வு மையம் வெளியிட்ட அறிக்கையில் தெரிவித்துள்ளது. இது தொடர்பில் அந்த அமைப்பின் இணைப்பாளர் அருட்தந்தை மா.சத்திவேல் தெரிவித்தவை வருமாறு:-

மீரியபெத்தில் மண்சரிவு ஏற்பட்டு இன்றோடு நான்கு வருடங்களாகின்றன. மலையகத்தில் மண்சரிவு அபாயம் ஏற்படும் என இனங் காணப்பட்டுள்ள 1000 இற்கும் அதிகமான இடங்களில் மீரியபெத்தயும் ஒன்றாகும். இவ்வாறு அடையாளங் காணப்பட்ட பின்னரும் மக்கள் அங்கேயே வாழ்ந்துவந்துள்ளனர். இதனை ஏற்றுக்கொள்ள முடியாது. அனர்த்தம் நிகழும் எனத் தெரிந்தும் அரசு அதிகாரிகள் எவ்வித மாற்று நடவடிக்கைகளையும் ஏற்படுத்திக் கொடுத்திருக்கவில்லை. இவ்வாறான அரசு அதிகாரிகளின் கடமை தவறிய செயலுக்கு அரசு இன்றுவரை பதிலளித்திருக்கவில்லை. இதன் மூலம் மலையக மக்கள் மீதான அரசாங்கத்தின்



அரசின் நடவடிக்கை தொடர்பில் மலையக சமூக ஆய்வு மையம் கவலை

பார்வை எவ்வாறு காணப்படுகின்றது என்பது வெட்ட வெளிச்சமாகிறது. மலையக மக்கள் தமது வாழ்வியலில் முகங்கொடுக்கின்ற இயற்கை அனர்த்தங்கள், போராட்டங்கள் அதனால் அவர்கள் சந்திக்கின்றதுன்பங்கள், இழப்புக்கள் எல்லாம் மிகவும் வேதனைக்குரியவை. இந்த மீரியபெத்த அனர்த்தம் ஏற்பட்ட பின்னர் தமக்கு சொந்தக் காணிவேண்டும் என்று மலையகத்தில் போராட்டங்கள் வெடித்தன. தமக்கு சுயபொருளாதாரம், கௌரவம் தொடர்பில் சமநீதி வேண்டும் என்பதே அவர்களின் கோரிக்கையாக உள்ளது. அதற்கென வழங்கப்படும் ஏழு பேர்ச்

சஸ் வீட்டுக்காணியை அவர்கள் கோரிக்கையாக முன்வைக்கவில்லை. விவசாயக்காணிகள் இருந்தால் மட்டுமே அவர்களும் இந்நாட்டின் பிரஜைகளாக கௌரவமாக வாழ முடியும். அத்தகையதோர் அரசியல் இருப்பை நோக்கிய இம் மக்களுடைய பயணமே இவ் உயிர்த்தியாகத்தை வெளிப்படுத்தி நிற்கின்றது. அனர்த்தத்தால் பாதிக்கப்பட்ட இம் மக்களுக்கு வீடுகள், உதவித் தொகைகள் நிவாரணமாக வழங்கினாலும் அந்த அனர்த்தத்தால் உயிரிழந்தோருக்கு அவ் வீடுகள் நிவாரணமாக அமையாது என்றும் அவர் தெரிவித்துள்ளார்.

இலங்கையில் இரகசிய சித்திரவதை முகாம்கள் உள்ளன என தகவல்!



கொழும்பு, ஒக். 30 இலங்கையில் சித்திரவதை முகாம்கள் தொடர்ந்தும் இயங்குகின்றன என ஐ.நா.வின் முன்னாள் விசேட அதிகாரி யஸ்மின் சூக்கா அறிக்கை சமர்ப்பித்துள்ளார். ஐக்கிய நாடுகள் சபையின் உண்மை மற்றும் நேர்மைக்கான கவுன்சிலிடம் அவர் இந்த

அறிக்கையைக் கையளித்துள்ளார். இந்த சித்திரவதை முகாம்களில் துன்புறுத்தல்களுக்கு ஆளானதாக தெரிவித்து யஸ்மின் சூக்கா சுமார் பத்து விடுதலைப்புலி உறுப்பினர்களுக்கு பல்வேறு நாடுகளில் அரசியல் தஞ்சம் பெற்றுக் கொடுத்துள்ளார். அத்துடன், அவர் இலங்கைக்கு

எதிராக இதுவரை சுமார் 25 அறிக்கைகளை ஐக்கிய நாடுகள் சபையின் பல்வேறு அமைப்புகளுக்குச் சமர்ப்பித்துள்ளார். இதேவேளை, வேறு எந்தவொரு நாட்டுக்கு எதிராகவும் அவர் இந்தளவு அறிக்கைகளை சமர்ப்பித்ததில்லை என்றும் சிங்கள ஊடகமொன்று செய்தி வெளியிட்டுள்ளது.

பொருளாதாரச் சீர்திருத்தம் சுனாமியை விட மோசம்!

மும்பை, ஒக். 30
மும்பையில் நடைபெற்ற உள்ளூர் வர்த்தகம் தொடர் பான பொருளாதாரச் சீர்திருத்த ரங்கம் கடந்த சனிக்கிழமை நடைபெற்றது. இதில் முன்னாள் மத்திய நிதியமைச்சர், மூத்த காங்கிரஸ் தலைவர் ப.சிதம்பரம் கலந்துகொண்டு சிறப்புரையாற்றினார்.

அப்போது அவர் பேசியவை வருமாறு:-

நரேந்திர மோடி தலைமையிலான பா.ஜ.க. அரசு, தவறான கொள்கை முடிவுகளை நிறைவேற்றி வருகிறது. குறிப்பாக ஜி.எஸ்.டி. அமுலாக்கம் மற்றும் பணமதிப்பீட்டு விவகாரம் உள்ளிட்டவை மிகப் பெரிய தோல்வி நடவடிக்கை ஆகும்.

சரக்கு மற்றும் சேவை வரி, பணமதிப்பீட்டு நடவடிக்கையில் இந்த அரசாங்கம் முறையற்ற அணுகுமுறையை கையாண்டு விட்டது. இது முற்றிலும் தவறான செயலாகும். நாட்டில் எத்தனையோ பிரச்சினைகள் இருக்கும் போது இதில் இத்தனை வேகம் காட்டவேண்டிய அவசியமில்லை.



முன்னாள் அமைச்சர் சிதம்பரம் தெரிவிப்பு

பணமதிப்பீட்டு விவகாரம் என்பது ஒரு தவறான முன் உதாரணமாக அமைந்துவிட்டது. அதற்கு ஒரு முற்றுப்புள்ளி வைக்க வேண்டும். சரக்கு மற்றும் சேவை வரியை பொறுத்தவரையில் அதனை அமுலாக்குவதில் ஆவேசமாக செயற்பட்டுவிட்டது.

ஜி.எஸ்.டி. முறையை நிதானமாக அமுல்படுத்தி இருக்க வேண்டும். அதற்கு முன்னதாக நாட்டு மக்களுக்கு அது குறித்த புரிதலை ஏற்படுத்தி இருக்க வேண்டும். இந்த ஜி.எஸ்.டி. கட்டமைப்பு தவறாக வடிவமைக்கப்பட்டுள்ளது.

2004ஆம் ஆண்டு இந்தியாவின் மிகப்பெரிய இயற்கைப் பேரழிவான சுனாமியை விட இந்த மோடி அரசாங்கம் மிகப்பெரிய அழிவை ஏற்படுத்திவிட்டது. இது முற்றிலும் தவிர்க்கப்பட வேண்டியதாகும்.

எனது பிரதமர் மட்டுமே இந்த பணமதிப்பீட்டு நடவடிக்கையை மேற்கொள்ளும் படி கூறியிருந்தால் அது தவறானது என்று நான் எடுத்துக் கூறியிருப்பேன். அதையும் மீறி கட்டளையிட்டிருந்தால் நான் எனது நிதியமைச்சர் பதவியை இராஜினாமா செய்திருப்பேன்.


நாட்டில் தீர்க்கப்பட வேண்டிய சிக்கல்களும், செயற்படுத்தப்பட வேண்டிய திட்டங்களும், மக்கள் தேவைகளும் இன்னும் எவ்வளவோ இருக்கும் நிலையில், இந்த புல்லட் ரயில் திட்டம் தேவையில்லாதது.

அகமதாபாத் முதல் மும்பை வரையிலான இந்த புல்லட் ரயிலில் சுமாராக 600 பேர் வரை பயணம் செய்வார்கள். அதற்காக ஜப்பான் அரசிடம் இருந்து இந்தியா மிகப்பெரிய தொகையைக் கடனாகப் பெற்றுள்ளது. இது போன்ற புல்லட் ரயில் திட்டங்களின் தேவைக்கு இன்னும் 10 முதல் 15 ஆண்டுகள் ஆகும். அப்போது இதனை இந்தியாவில் செயல்படுத்தி இருக்கலாம்.

அதற்கு மாறாக தற்போதையை அடிப்படையாகக் கொள்ள கல்வி, சுகாதாரம், மருத்துவம், தற்போது நடைமுறையில் உள்ள போக்கு வரத்து, பாதுகாப்பு உள்ளிட்டவைகளை மேம்படுத்துவதில் கவனம் செலுத்தி இருக்கலாம் என்று தெரிவித்துள்ளார்.

(ப)

சசி சொத்து; விசாரணை வேண்டும் மதுகுதனன் தெரிவிப்பு



சசிகலா சொத்துக்கள் தொடர்பாக விசாரணை நடத்தினால் பல திடுக்கிடும் உண்மைகள் வெளிவரும் என்று அ.தி.மு.க. அவைத் தலைவர் மதுகுதனன் தெரிவித்துள்ளார்.

அ.தி.மு.க. அவைத் தலைவரும், முன்னாள் அமைச்சருமான மதுகுதனன் கடலூரில் நிருபர்களுக்கு பேட்டி அளித்தார். அப்போது அவர் கூறியவை வருமாறு:-

ஆர்.கே.நகர் இடைத்தேர்தலில் போட்டியிடுவது குறித்து கட்சித் தலைமை எடுக்கும் முடிவுக்கு கட்டுப்படுவேன். நான்தான் அ.தி.மு.க. என்று கூறிவரும் தினகரனிடம் அ.தி.மு.க. உறுப்பினர் அட்டை உள்ளதா? அவர் கட்சிக்குத் துரோகம் செய்கிறார் என்பதை ஜெயலலிதா உணர்ந்து கொண்ட தமையால் அவரைக் கட்சியில் இருந்து நீக்கியமையோடு, நாடாளுமன்றத்துக்கும் செல்ல வேண்டாம் என்று உத்தரவிட்டார்.

1983 ஆம் ஆண்டு வரை வாடகை வீட்டில் இருந்தவர்தான் சசிகலா. தற்போது சசிகலாவுக்கும் நடராஜனுக்கும் எப்படி இவ்வளவு சொத்துக்கள் வந்தன? என்பது தொடர்பாக விசாரணை நடத்தினால் பல திடுக்கிடும் உண்மைகள் வெளிவரும் தினகரன்கையில் இன்னமும் அதிகாரம் உள்ளது. உளவுத் துறைத்தகவல்கள் அவருக்கு வருகின்றன. எனவே, அவர் கூறுகின்றமை (தை பிறந்தால் வழிபிறக்கும்) உண்மையாக கூட இருக்கலாம்.

நடிகர்கள் அரசியலுக்கு வர விரும்புகிறார்கள். அவர்கள் மக்களின் பிரச்சினைகளுக்காக போராடி இருக்கிறார்களா? அல்லது அவர்கள் அடிமட்ட தொண்டர்களின் பிரச்சினைகளுக்காகப் போராடி சிறை சென்றுள்ளனரா?

சிறை செல்கின்றமை மட்டுமே அரசியலுக்கான அடிப்படை தகுதி இல்லை. எந்தவிதமான போராட்டமும் செய்யாமல் அரசியலில் ஈடுபடுகிறார்கள். உண்மையான அ.தி.மு.க. முதலமைச்சர் எடப்பாடி பழனிசாமி, துணை முதலமைச்சர் ஓ.பன்னீசெல்வம் ஆகியோரது ஒருங்கிணைப்பில் செயற்படுகிறது என்று தெரிவித்துள்ளார்.

குடியரசு தின விழாவில் 3 வெளிநாட்டு பிரதமர்கள்

புதுடில்லி, ஒக். 30
ஜனவரி மாதம் 26ஆம் திகதி டில்லியில் நடைபெறும் குடியரசு தின விழாவில் முதல் முறையாக 3 வெளிநாட்டு பிரதமர்கள் பங்கேற்கின்றனர் எனத் தெரிவிக்கப்படுகிறது.

ஆண்டுதோறும் ஜனவரி 26ஆம் திகதி இந்தியாவின் நாட்டின் குடியரசு தின விழா கொண்டாடப்படுகிறது. அன்றைய தினம் டில்லியில் நடைபெறும் குடியரசு தின விழாவில் சிறப்பு விருந்தினராக வெளிநாட்டு பிரதமர் அல்லது ஜனாதிபதி ஆகியோரில் ஒருவர் கலந்து கொள்கின்றமை வழக்கம்.

இந்த முறை அடுத்த ஆண்டு (2018) ஜனவரி மாதம் 26ஆம் திகதி நடைபெறும் குடியரசு தின விழாவில் 2 வெளிநாட்டுப் பிரதமர்கள் கலந்து கொள்கிறார்கள். கிழக்கு ஆசிய நாடுகளான வியட்நாம் பிரதமர் நகுவே என் சுயான் புக் மற்றும் சிங்கப்பூர் பிரதமர் லீ சியென்லுங் ஆகியோருக்கு மத்திய அரசு அழைப்பு விடுத்தது.

அந்த அழைப்பை இரு நாட்டு பிரதமர்களும் ஏற்றுக் கொண்டனர். இதற்கிடையே மலேசிய பிரதமர் நஜிப் ரசாக் குக்கும் மத்திய அரசு அழைப்பு விடுத்துள்ளது. அவரும் டில்லி குடியரசு தின விழாவில் கலந்து கொள்வார் என்று எதிர்பார்க்கப்படுகிறது.

இதேபோல் ஆசிய நாட்டுப் பிரதமர்கள் மேலும் சிலர் கலந்து கொள்ளும் வாய்ப்பு இருக்கின்றது என வெளியுறவுத் துறை அதிகாரிகள் தெரிவித்தனர்.

மோடி - டொனால்ட் ட்ரம்ப் பிலிப்பைன்ஸில் பேச்சு?



புதுடில்லி, ஒக். 30
பிலிப்பைன்ஸ் நாட்டில் அடுத்த மாதம் நடைபெற உள்ள கிழக்கு ஆசிய உச்சி மாநாட்டில் கலந்து கொள்ள இருக்கும் பிரதமர் மோடி அங்கு ட்ரம்ப்பை தனிப்பட்ட முறையில் சந்தித்து பேசுவாய்ப்புள்ளது எனத் தகவல்கள் வெளியாகியுள்ளன.

பிலிப்பைன்ஸ் தலைநகர் மணிலாவில் அடுத்த மாதம் 13ஆம் திகதி கிழக்கு ஆசிய உச்சி மாநாடு நடைபெறவுள்ளது. இந்த மாநாட்டில் கிழக்கு ஆசிய நாடுகளின் தலைவர்கள் கலந்து கொள்ள இருக்கின்றனர்.

மேலும், தெற்கு மற்றும் கிழக்கு ஆசிய நாடுகளில் சுற்றுப்பயணம் மேற்கொள்ள இருக்கும் அமெரிக்க அதிபர் டொனால்ட் ட்ரம்ப் மாநாடு நடைபெறும் நாளுக்கு முந்தைய தினம் வரை பிலிப்பைன்ஸில் இருப்பார்.

இதனால், இந்திய பிரதமர் மோடியும்,

ட்ரம்பும் தனிப்பட்ட முறையில் சந்தித்துப் பேசுவாய்ப்புள்ளது என தகவல்கள் வெளியாகியுள்ளன.

கடந்த மாத இறுதியில் அமெரிக்க பாதுகாப்புத் துறை அமைச்சர் ஜிம் மேட் டீஸ் மற்றும் கடந்த சில நாட்களுக்கு முன்னதாக அமெரிக்க வெளியுறவு அமைச்சர் ரெக்ஸ் டில்லர்சன் இந்தியாவுக்கு சுற்றுப்பயணம் செய்து பிரதமர் மோடியை சந்தித்துப் பேசியிருந்தனர். சீனா - பாகிஸ்தான் இடையே உள்ள பட்டுச்சாலை திட்டம் மற்றும் தென் சீனக்கடலில் சீனாவின் ஆதிக்கம் போன்றவை மோடி, ட்ரம்ப் பேச்சில் முக்கிய இடம் பிடிக்கும் என்று கூறப்படுகிறது.

பாகிஸ்தானின் எல்லை தாண்டிய தீவிரவாதம், ஆப்கானிஸ்தானின் வளர்ச்சிக்கு இந்தியாவின் பங்களிப்பு என சில விவகாரங்களும் இடம்பிடிக்கலாம் என்று தகவல்கள் தெரிவிக்கின்றன.

மொகடிஷுவில் உணவகம் மீது தற்கொலைப்படைத் தாக்குதல்



பிரிட்டனின் கடிக்கார நேரம் மாறுகிறது

ஒரு மணி நேரம் குறைப்பு

கடிக்கார நேரத்தில் ஆண்டுக்கு இரண்டு முறை மாற்றம் செய்யப்படும் பிரிட்டன் முறைக்கான பகல் சேமிப்பு நேரம் (டி.எஸ்.டி) இந்த மாதம் மாற்றம் செய்யப்பட உள்ளது.

பிரிட்டனில் ஆண்டுக்கு இரண்டு முறை கடிக்கார நேரத்தில் மாற்றம் செய்யப்படும். வசந்த காலத்தில் ஒரு மணி நேரம் முன்னோக்கியும், இலையுதிர் காலத்தில் ஒரு மணி நேரம் பின்னோக்கியும் கடிக்காரத்தில் நேரமாற்றம் செய்யப்படும். வசந்த காலம் ஆரம்பிக்கும் மார்ச் மாதத்தின் கடைசி ஞாயிறு நேரமாற்றம் மேற்கொள்ளப்படும்.

இலையுதிர் காலமான ஒக்ரோபர் மாதத்தின் கடைசி ஞாயிறுக்கிழமை ஒரு மணி நேரம் பின்னோக்கி மாற்றப்படும்.

கடந்த 1916 ஆம் ஆண்டு கோடைகால சட்டம் நிறைவேற்றப்பட்ட போது, கடிக்காரத்தில் நேரத்தை மாற்றம் செய்வதில் மக்களுக்கு விளக்கம் அளிக்கப்படவில்லை.

அதன்பின்னர் கடந்த 1941 ஆம் ஆண்டு பிரிட்டன் நேரத்தில் மற்றுமொரு மாற்றம் செய்யப்பட்டது. அதாவது கிரீன்விச் இடைநிலைநேரம் (GMT) நேரத்திலிருந்து கடிக்காரம் இரண்டு மணி நேரம் முன்னோக்கி மாற்றப்பட்டது.

இதன்மூலம் எரிசக்தியை சேமிக்கலாம் என்பது அரசாங்கத்தின் எதிர்பார்ப்பாக இருந்தது. ஆனால், 1947 ஆம் ஆண்டு இரண்டு மணி நேரம் பின்னோக்கி மாற்றப்பட்டது.

இதே போன்ற தொரு முயற்சி 1968 ஆம் ஆண்டு முயற்சி செய்யப்பட்டு கடிக்காரம் ஒரு மணி நேரம் முன்னோக்கி மாற்றப்பட்டு, 1971 ஆம் ஆண்டு வரை அதில் எந்த மாற்றமும் ஏற்படுத்தப்படவில்லை.

அதன் பின்னர் ஆண்டுக்கு இரண்டு தடவைகள் நேரத்தை மாற்றும் நடைமுறை கொண்டுவரப்பட்டது. அதன்படி நேரமாற்றம் செய்யப்பட உள்ளது. பிரிட்டனின் நேரமாற்ற நடைமுறை அறிமுகமாகி கடந்த ஆண்டு மார்ச் மாதம் 100 வருடங்கள் பூர்த்தியாகியமை என்பது குறிப்பிடத்தக்கது. (ப)

18 பேர் சாவு



மொகடிஷு, ஒக். 30 சோமாலியா நாட்டின் தலைநகர் மொகடிஷு அருகே உணவகம் மீது தீவிரவாதிகள் நடத்திய கார் குண்டு மற்றும் துப்பாக்கிச் சூட்டுத் தாக்குதலில் 18 பேர் உயிரிழந்தனர்.

சோமாலியா நாட்டின் பல பகுதிகளில் அல் கெய்தா ஆதரவு பெற்ற உள்நாட்டுத் தீவிரவாதிகளான அல் ஷபாப் குழுக்கள் ஏராளமாக இயங்கி வருகின்றன.

சோமாலியா அரசைக் கவிழ்த்துவிட்டு மிகவும் கண்டிப்பு நிறைந்த இஸ்லாமியச் சட்டங்களின் அடிப்படையிலான ஆட்சியை நிறுவவேண்டும் என்பது இவர்களின் நோக்கமாக உள்ளது. உள்நாட்டு இராணுவ



வீரர்கள் மீது அவ்வப்போது அதிரடியாகத் தாக்குதல் நடத்திவரும் இந்தத் தீவிரவாதிகள் மத்திய ஆபிரிக்காவில் பாதுகாப்புப் பணியில் ஈடுபட்டுவரும் பன்னாட்டு அமைதிப் படையினரையும்

கொன்று குவிக்கின்றனர். இந்த நிலையில், சோமாலியா நாட்டின் தலைநகர் மொகடிஷு நகரில் உள்ள ஒரு பிரபல உணவகம் மீது நேற்று அல் ஷபாப் தீவிரவாதிகள் இரண்டு கார் குண்டுகளால்

தாக்குதல் நடத்தினர். பின்னர், மேலும் பல தீவிரவாதிகள் அங்கிருந்தவர்கள் மீது துப்பாக்கிகளால் சுட்டனர்.

இந்த மோதலில் 18 பேர் பரிதாபமாக உயிரிழந்தனர். மேலும் 30 பேர் படுகாயம் அடைந்தனர். இதனால் பலி எண்ணிக்கை இன்னும் அதிகரிக்கலாம் என அஞ்சப்படுகிறது.

அந்த உணவகத்தில் பதுங்கியிருக்கும் தீவிரவாதிகளுக்கும், இராணுவத்தினருக்கும் இடையே கடுமையான துப்பாக்கிச்சண்டை நடந்து வருகிறது. இந்த சம்பவத்தை குத்து அப்பகுதியில் பாதுகாப்பு பலப்படுத்தப்பட்டுள்ளது. (ப)

இந்தியாவுடன் அமெரிக்கா ஆளில்லா விமான ஒப்பந்தம்

பாக். கரும் எதிர்ப்பு



தான் வெளியுறவு செய்தி தொடர்பாளர் நபீஸ் ஜக்காரியா கூறுகையில் -

தற்காசியாவின் போர்திறம் சார்ந்த நிலைத்தன்மையை பலவீனப்படுத்தக்கூடிய அத்தகைய நடவடிக்கைகளில் கூடுதல் பிராந்திய சக்திகள் கவனமாக இருக்க வேண்டும். ஆயுதம் தாங்கிய ஆளில்லா விமானங்களை பயன்படுத்துவது மோதலுக்கான வாய்ப்பின்மையைக் குறைக்கலாம். ஏனெனில் இது, இராணுவத்தின் தவறான செயல்களை ஊக்குவிக்கலாம் என்று குறிப்பிட்டார்.

மேலும் அவர் குறிப்பிடுகையில், ஆயுதம் தாங்கிய ஆளில்லா விமானங்கள் வழங்குவது, ஏவுகணை தொழில் நுட்பக் கட்டுப்பாட்டு அமைப்பு (எம்.டி.சி.ஆர்.) உள்ளிட்ட ஏற்றுமதி கட்டுப்பாட்டு ஆணையங்களின் வழிகாட்டுதல்கள் படிதான் நடைபெறுகிறது என்பது கண்காணிக்கப்பட வேண்டும் என்றும் தெரிவித்துள்ளார்.

இந்தியாவுக்கு அமெரிக்கா ஆயுதம் தாங்கிய ஆளில்லா விமானங்களை வழங்குவதற்குச் செய்ய ஒப்புக்கொண்ட ஒப்பந்தத்துக்கு பாகிஸ்தான் தனது ஆட்சேபத்தை பதிவு செய்துள்ளது.

இந்தியாவுக்கு அமெரிக்கா ஆயுதம் தாங்கிய ஆளில்லா விமானங்களை வழங்குவது, இதற்காக 2 பில்லியன் டொலர் மதிப்பிலான ஒப்பந்தத்தை நிறைவேற்ற அமெரிக்க ஜனாதிபதி டொனால்ட் ட்ரம்ப் சமீபத்தில் ஒப்புதல் அளித்துள்ளார். இது பாகிஸ்தானுக்கு எரிச்சலை ஏற்படுத்தி உள்ளது. இந்த ஒப்பந்தத்துக்கு தனது ஆட்சேபத்தை பதிவு செய்துள்ளது.

இது தொடர்பாக இஸ்லாமாபாத்தில் பாகிஸ்தான்

கட்டலோனியாவில் மறு வாக்கெடுப்பு



ஸ்பெயின் முடிவு

மட்ரிட், ஒக். 30 ஸ்பெயினில் இருந்து தனிநாடாகப் பிரிந்து விட்டதாக அறிவித்த கட்டலோனியா நாடாளுமன்றத்தைக் கலைத்துள்ள ஸ்பெயின் அரசு தற்போது அங்கு மறு தேர்தல் நடத்த முடிவெடுத்துள்ளது.

ஸ்பெயினின் தன்னாட்சி பெற்ற மாகாணமான கட்டலோனியா தனிநாடாகப் பிரிவது குறித்து வாக்கெடுப்பு நடத்தியிருந்தது. அதற்கு 90 விகித மக்கள் ஆதரவாக வாக்களித்திருந்த நிலையில், கடந்த வெள்ளிக் கிழமை தனிநாடு பிரகடனம் செய்தது. ஸ்பெயினில் இருந்து பிரிந்து சுதந்திர கட்டலோனியா பிறந்து விட்டதாக அறிவிக்கப்பட்டது.

தனிநாடு பிரகடனம் அறிவிக்கப்பட்ட சில மணி நேரங்களில்

லேயே கட்டலோனியா நாடாளுமன்றம் கலைக்கப்படுவதாக ஸ்பெயின் அறிவித்தது. மேலும், கட்டலோனியா நிர்வாகம் நேரடி கட்டுப்பாட்டில் கொண்டு வரப்பட்டதாகவும் ஸ்பெயின் அரசு அறிவித்தது.

இந்த நிலையில், கலைக்கப்பட்ட நாடாளுமன்றத்திற்கு டிசெம்பர் மாதம் 21 ஆம் திகதி தேர்தல் நடத்த ஸ்பெயின் முடிவெடுத்துள்ளது. இந்தத் தேர்தலில் கட்டலோனியா தலைவர் பூட்சிய மோன்ட் போட்டியிட வேண்டும் என ஸ்பெயின் விருப்பம் தெரிவித்துள்ளது.

ஆனால், இந்தத் தேர்தலை தனிநாடு ஆதரவாளர்கள் புறக்கணிக்க இருக்கின்றனர் எனத் தகவல்கள் வெளியாகியுள்ளன.



லாகூரில் இலங்கை அணிக்கு அமோக வரவேற்பு

சிங்கள மொழியில் வரவேற்பு வாசகங்கள் தொங்கவிடப்பட்டு கோலாகல வரவேற்பு வழங்கப்பட்டுள்ளது.

அத்துடன் பலத்த பாதுகாப்புக்கு மத்தியில் நேற்று அதிகாலை 2.25 மணி அளவில் இலங்கை அணி லாகூரை வந்தடைந்ததுடன், அதற்கு முன்னதாக 1.50 மணியளவில் பாகிஸ்தான் அணி லாஹூரை வந்தடைந்தது. இதனைடுத்து குண்டு துளைக்காத விசேட பஸ் மூலம் வீரர்கள் மற்றும் பயிற்சியாளர்கள் ஹோட்டலுக்கு அழைத்துச் செல்லப்பட்டுள்ளனர்.

பாகிஸ்தானின் பஞ்சாப் மாநில

கொண்ட ரி-20 கிரிக்கெட் போட்டித் தொடரில் வினையாடியிருந்தது. இத் தொடர் வெற்றிகரமாக இடம்பெற்றதையடுத்து, இலங்கை அணியும் அங்கு சென்று வினையாடுவதற்கு சம்மதம் தெரிவித்திருந்தது.

இலங்கை அணி கடந்த 2009 ஆம் ஆண்டு பாகிஸ்தான் சென்று வினையாடியது. அப்போது தீவிரவாதிகள் இலங்கை வீரர்கள் சென்ற வாகனம் மீது தாக்குதல் நடத்தினார்கள். இதில் 6 இலங்கை வீரர்கள் காயம் அடைந்தனர். 6 பாதுகாப்பு அதிகாரிகள் மற்றும் இரண்டு பொதுமக்கள் உயிரிழந்தனர்.

இந்தச் சம்பவத்தால் இலங்கை அணி உடனடியாக பாகிஸ்தான் தொடரை ரத்துச்செய்து சொந்த நாடு திரும்பியது. அதன்பின் எந்த நாடும் பாகிஸ்தான் சென்று வினையாடவில்லை. கடந்த 2015 ஆம் ஆண்டு ஸிம்பாப்வே அணி மட்டும் ரி-20 கிரிக்கெட் தொடரில் வினையாடியமை குறிப்பிடத்தக்கது.

இதன்படி, சுமார் 8 வருடங்களுக்குப் பிறகு பாகிஸ்தான் மண்ணில் டெஸ்ட் அந்தஸ்து பெற்ற உலகின் முன்னணி கிரிக்கெட் அணியொன்று விஜயம் செய்து வினையாடவுள்ளமை அந்நாட்டில் மீண்டும் சர்வதேசப் போட்டிகள் இடம்பெறுவதற்கான வரலாற்று சிறப்புமிக்க தருணமாக அமையவுள்ளமை குறிப்பிடத்தக்கது.

இலங்கை அணிக்கு அமோக வரவேற்பு

திஸர பெரேரா தலைமையிலான இலங்கை கிரிக்கெட் அணிக்கு லாஹூர் எங்கும் வரவேற்புபதாதைகள்,



அரசு இலங்கை வீரர்களின் பாதுகாப்புக்காக சுமார் 10 ஆயிரம் பாதுகாப்பு படையினரைக் கடமைகளில் ஈடுபடுத்தியுள்ளது. அத்துடன், விசேட போக்குவரத்துக்காக 2000 இற்கும் அதிகமான போக்குவரத்து பொலிஸாரையும் கண்காணிப்பு பணிகளில் ஈடுபடுத்துவதற்கு நடவடிக்கை எடுத்துள்ளனர். மேலும், மைதானத்தைச் சுற்றி பார்வையாளர்களை அவதானிப்பதற்காக 100 இற்கும் அதிகமான CCTV கெமராக்களை பொருத்துவதற்கும் நடவடிக்கை எடுக்கப்பட்டுள்ளது.

பாகிஸ்தானுக்கு எதிரான 2 போட்டிகளைக்கொண்ட டெஸ்ட் தொடரைக் கைப்பற்றிய இலங்கை அணி, ஐந்து போட்டிகளைக் கொண்ட சர்வதேச ஒருநாள் தொடரில் முழுமையான தோல்வியைத் தழுவிவது.

இதனைடுத்து இவ்விரு அணிகளுக்கும் இடையிலான 3 போட்டிகளைக் கொண்ட ரி-20 தொடரின் முதலிரண்டு போட்டிகள் அபுதாபியில் நடத்துவதற்கும், மூன்றாவதும் கடைசியுமான போட்டியை பாகிஸ்தானின் லாகூர் கடாபி மைதானத்தில் நடத்துவதற்கும் இரண்டு நாடுகளினதும் கிரிக்கெட் சபைகள் முடிவு செய்தன.

எனினும், பாதுகாப்பு அச்சுறுத்தல் காரணமாக ஆரம்பத்தில் அபுதாபியில் நடைபெறவிருந்த 2 ரி-20 போட்டிகளுக்கு ஓர் அணியையும், லாகூரில் நடைபெறவுள்ள இறுதி ரி-20 போட்டிக்கு ஓர் அணியையும் தெரிவு செய்யும்படி கிரிக்கெட் வீரர்கள் சங்கத்தால் தெரிவுக்குழுவுக்குக் கோரிக்கை விடுக்கப்பட்டிருந்தது.

ஆனால், இலங்கை கிரிக்கெட் நிறுவன அதிகாரிகள் மற்றும் வினையாட்டுத்துறை அமைச்சர் ஆகியோர் இதற்கு எதிர்ப்பை வெளியிட் டிருந்தனர்.

இதனைடுத்து, இலங்கை அணியின் முன்னணி வீரர்களான லசித் மலிங்க, உப்புல் தரங்க, தினேஷ் சந்திமால், நிரோஷன் திக்வெல்ல, அகில தனஞ்சய, சாமர கப்புக்கெதர,



மிலிந்த சிறிவர்த்தன மற்றும் சுரங்கலக்மால் ஆகியோர் பாகிஸ்தான் செல்ல மறுப்புத் தெரிவித்திருந்த நிலையில், திசர பெரேரா, சீக்குகே பிரசன்ன, அசான் பிரியன்ஜன், சதீர் சமரவிக்ரம் உள்ளிட்ட வீரர்கள் அங்கு சென்று வினையாடுவதற்கு விருப்பம் தெரிவித்திருந்தனர்.

இதனால் சற்றும் அசராது இலங்கைத் தேர்வுக்குழு, திஸர பெரேராவைத் தலைவராக்கி இளம் அணியொன்றை ரி-20 தொடரில் களமிறக்கியது.

எனவே, எந்தவொரு முன்னணி துடுப்பாட்ட வீரர்களோ, பந்துவீச்சாளர்களோ இல்லாமல் களமிறங்கிய இலங்கை அணி, 3 போட்டிகளைக் கொண்ட ரி-20 தொடரில் முதலிரு போட்டிகளை இழந்து தொடரையும் பறிகொடுத்த நிலையில், 3 ஆவதும் இறுதியுமான ரி20 போட்டியில் விளை

யாடுவதற்காக இலங்கை கிரிக்கெட் அணி சுமார் 8 வருடங்களுக்குப் பிறகு நேற்று அதிகாலை லாகூரின் அல்லாமா இக்பால் சர்வதேச விமான நிலையத்தை வந்தடைந்தது.

2009 ஆம் ஆண்டு பாகிஸ்தான் விஜயத்தை மேற்கொண்ட இலங்கை அணி மீது தீவிரவாதத் தாக்குதல் மேற்கொண்ட காரணத்தால் பாகிஸ்தானில் எந்தவொரு சர்வதேசப் போட்டிகளும் நடைபெறவில்லை.

இந்த நிலையில், பாகிஸ்தானில் சர்வதேசப் போட்டிகளை மீண்டும் ஆரம்பிக்கும் நோக்கில் சர்வதேச கிரிக்கெட் பேரவையின் பூரண ஒத்துழைப்புடன் டெஸ்ட் அந்தஸ்து பெற்ற நாடுகளைச் சேர்ந்த வீரர்களைக் கொண்ட உலக அணி கடந்த மாதம் பாகிஸ்தானுக்குச் சுற்றுப் பயணம் மேற்கொண்டு 3 போட்டிகளைக்

பங்கேற்கிறது.

இந்தத் தொடருக்கு நிக் போத்தாலே தலைமை பயிற்சியாளராகச் செயற்படுவார் என இலங்கை கிரிக்கெட் சபை அறிவித்துள்ளது.

இலங்கை அணி தோல்வியைச் சந்தித்தாலும், நிக் போத்தாலுக்கு ஆதரவாக வீரர்கள் கருத்து வெளியிடுகின்றமையால் அவரே நீடிப்பார் எனவும் தெரிவிக்கப்பட்டுள்ளது.



தொடர்ச்சும் நிக் போத்தால்

இந்தியாவுக்கு எதிரான தொடரிலும் இலங்கை அணியின் தலைமை பயிற்சியாளராக நிக் போத்தால் நீடிப்பார் என இலங்கை கிரிக்கெட் சபை அறிவித்துள்ளது.

பாகிஸ்தானுக்கு எதிரான ஒருநாள் தொடரை இழந்துள்ளதால் இலங்கை அணி மீதான விமர்சனங்கள் அதிகரித்துள்ளது.

பாகிஸ்தான் தொடர் முடிந்த பின்னர் இலங்கை, இந்தியாவுக்கு எதிரான தொடரில்

பெண்கள் கிரிக்கெட்:

ஆஸ்திரேலியாவுக்கு எதிராக இங்கிலாந்து முதல் வெற்றி



ஐ.சி.சி. சம்பியன்ஷிப் கிரிக்கெட் தொடரில் ஆஸ்திரேலியாவிற்கு எதிராக இங்கிலாந்து பெண்கள் அணி முதல் வெற்றியைப் பெற்றுள்ளது.

ஐ.சி.சி. சம்பியன்ஷிப் பெண்கள் ஒருநாள் கிரிக்கெட் தொடரில் இங்கிலாந்து - ஆஸ்திரேலியா அணிகளுக்கு இடையில் மூன்று போட்டிகள் நடைபெற்றன. முதல்

இரண்டு போட்டிகளில் ஆஸ்திரேலியா வெற்றி பெற்ற நிலையில் நேற்று 3 ஆவது போட்டி நடைபெற்றது.

இங்கிலாந்து அணித் தலைவி ஹெதர், நைட் நாணயச் சுழற்சியில் வெற்றிபெற்று துடுப்பாட்டத்தைத் தேர்வுசெய்தார். அதன்படி, முதலில் களம் இறங்கிய இங்கிலாந்து வீராங்கனைகள் நிர்ணயிக்கப்பட்ட 48

ஓவர்களில் 8 விக்ெட் இழப்புக்கு 284 ஓட்டங்களைக் குவித்தனர். அந்த அணியின் டேமி பியூமோன்ட் 74 ஓட்டங்களும், சாரா டெய்லர் 69 ஓட்டங்களும், ஹெதர் நைட் அவுட்டாகாமல் 88 ஓட்டங்களும் குவித்தனர். ஆஸ்திரேலிய வீராங்கனை ஸ்கட் 4 விக்ெட்டுக்களை வீழ்த்தினார்.

பதிலுக்குத் துடுப்பெடுத்தாடிய ஆஸ்திரேலியா 6.1 ஓவரில் விக்ெட் இழப்பின்றி 39 ஓட்டங்கள் எடுத்திருக்கும் போது கனமழை பெய்தது. நீண்ட நேர ஆட்டம் தடைப்பட்டதால், டக்வொர்த் லீவிஸ் விதிப்படி ஆஸ்திரேலிய அணியின் வெற்றிக்கு 48 ஓவரில் 278 ஓட்டங்கள் இலக்காக நிர்ணயிக்கப்பட்டன. ஆஸ்திரேலிய அணியால் 48 ஓவரில் 9 விக்ெட் இழப்புக்கு 257 ஓட்டங்களை மட்டுமே எடுக்க முடிந்தது.

இதனால் இங்கிலாந்து அணி 20 ஓட்டங்கள் வித்தியாசத்தில் வெற்றி பெற்றது. ஆஸ்திரேலிய அணியின் ஆரம்ப வீராங்கனைகள் ஹீலி 71 ஓட்டங்களும், போல்டன் 62 ஓட்டங்களும் சேர்த்தனர். மற்றவர்கள் சொற்ப ஓட்டங்களுடன் ஆட்டம் இழந்தனர். இங்கிலாந்து அணி சார்பில் ஹார்ட்லே 3 விக்ெட்டும், குன், சிவர்தலா இரண்டு விக்ெட்டுக்களும் வீழ்த்தினர்.

(ப)

பாண்டையாவுக்கு வந்த மவுசு



இந்திய கிரிக்கெட் அணியின் ஹர்திக் பாண்டையாவை ஐ.பி.எல். ஏலத்தில் எடுக்க கடும் போட்டி நிலவுகிறது.

ஐ.பி.எல். இல் மும்பை அணிக்காக ஆடிவரும் பாண்டையாவை அந்த அணி தக்கவைத்துக்கொள்ள முயல்கிறது. ஆனால், அவர் தான் ஏலத்தில் செல்ல விரும்புகிறார் எனத் தெரிவித்துள்ளார்.

மும்பை அணியில் முதலில் பண்டையாவுக்கு பத்து லட்சம் ரூபா சம்பளமாக வழங்கப்பட்டது. அடுத்த ஆண்டே அவரின் ஆட்டத்திறன் மூலம் இருபது லட்சமாக அதை உயர்த்தியது மும்பை இந்தியன்ஸ்.

இந்த நிலையில், தற்போது சர்வதேச போட்டிகளில் ஹார்திக் பாண்டையா கலக்கி வருகின்றமையால் ஏனைய அணிகளும் அவரை ஏலத்தில் எடுக்கத் தீவிரம் காட்டி வருகின்றன.

(ப)

சச்சின் முன்னால் கோஹ்லி குழந்தை!

சச்சின் டெண்டுல்கரின் டெஸ்ட் சாதனைகளை விராட் கோஹ்லியால் நெருங்கவே முடியாது என இங்கிலாந்து அணி வீரர் ராப் கீ தெரிவித்துள்ளார்.

இந்திய கிரிக்கெட் அணி ஜாம்பவான் சச்சின் சர்வதேச கிரிக்கெட் அரங்கில் சதத்தில் சதம் உட்பட பல்வேறு உலக சாதனைகளை நிகழ்த்தியுள்ளார்.

இவரின் ஒருநாள் சாதனைகளைத் தற்போதைய இந்திய அணித் தலைவர் கோஹ்லி 28 வயதிலேயே மின்னல் வேகத்தில் எட்டிப்பிடித்து வருகிறார்.

இதே வேகத்தில் சென்றால் இன்னும் சில ஆண்டுகளில் சச்சினின் எல்லாச் சாதனைகளையும் கோஹ்லி முந்திவிடுவார் என கிரிக்கெட் ஆர்வலர்கள் கூறி வருகிறார்கள்.

ஆனால், இது சாத்தியமில்லை என இங்கிலாந்து அணி வீரர் ராப் கீ தெரிவித்துள்ளார். அவர் கூறுகையில், ஒருநாள் அரங்கில் கோஹ்லி சிறந்த வீரராக ஏற்கனவே உருவாகி விட்டார்.

ஆனால், டெஸ்ட் போட்டிகளில் சச்சினின் சாதனைகளை கோஹ்லியால் நெருங்க முடியாது, அதில் இன்னும் அவர் குழந்தை தான் என்று கூறியுள்ளார்.



FIFA உலகக்கோப்பை உதைபந்து; சம்பியனானது இங்கிலாந்து அணி



சர்வதேச உதைபந்து சங்கங்களின் கூட்டமைப்பு பிஃபா சார்பில் நடத்தப்படும் 17 வயதுக்கு உட்பட்டோருக்கான உலகக் கிண்ண உதைபந்துத் தொடரின் இறுதிப் போட்டியில் இங்கிலாந்து அணி வெற்றிபெற்று சம்பியன் பட்டம் பெற்றுள்ளது. இறுதிப் போட்டியில் இங்கிலாந்து - ஸ்பெயின் அணிகள் நேற்று மோதின.

இதில் ஸ்பெயின் அணியை 5:2 என்ற கோல் கணக்கில் வீழ்த்தி இங்கிலாந்து சம்பியன் பட்டம் வென்றது.

இந்தியாவில் முதல் முறையாக நடத்தப்படும் இந்தத் தொடர், கடந்த 6 ஆம் திகதி கோலாகலமாக ஆரம்பித்து டில்லி, குவகாத்தி, கல்கத்தா, நவி மும்பை, கோவா, கொச்சி ஆகிய 6 நகரங்களில் நடைபெற்று வந்தது. இதன் இறுதியில் இங்கிலாந்து, ஸ்பெயின் அணிகள் மோதின.

இதில் ஆரம்பம் ஸ்பெயின் வீரர்கள் ஆதிக்கம் செலுத்தினர். போட்டியின் முதல் பாதியின் 10, 30 ஆவது நிமிடத்தில் ஸ்பெயினின் செர்ஜியோ கோமஸ்

இரட்டைக் கோல் அடித்தார். இப்போட்டியில் இங்கிலாந்து 5, ஸ்பெயின் 2 என மொத்தமாக 7 கோல்கள் அடிக்கப்பட்டன. இதன்மூலம் உலகக்கோப்பை (17 வயது) அரங்கில் அதிக கோல் அடிக்கப்பட்ட இறுதிப் போட்டி என்ற புதிய சாதனை படைத்தது.

முன்னதாக கடந்த 1995 இல் நடந்த இறுதிப் போட்டியில் கானா 3 பிரேஸில் 2 என மொத்தமாக 5 கோல்கள் அடிக்கப்பட்டமை குறிப்பிடத்தக்கது.

இந்தியா 'திரில்' வெற்றி

ரோகித் - கோஹ்லி வாணவேடிக்கை

கான்பூர், ஒக்.30 இந்திய அணிக்கு எதிரான மூன்றாவது ஒருநாள் போட்டியில் நியூஸிலாந்து அணி 6 ஓட்டங்கள் வித்தியாசத்தில் தோல்வியைச் சந்தித்து, ஒருநாள் தொடரை இழந்துள்ளது. இந்தியா மற்றும் நியூஸிலாந்து அணிகளுக்கிடையேயான மூன்றாவது மற்றும் கடைசி ஒருநாள் போட்டி நேற்று கான்பூர் மைதானத்தில் நடைபெற்றது. இப்போட்டியில் வெற்றி பெறும் அணி, தொடரை கைப்பற்றும் என்பதால் இரு அணிகளும் சம பலத்துடன் களமிறங்கின. அதன்படி நாணயச் சுழற்சியில் வென்ற நியூஸிலாந்து அணி முதலில் பந்து வீசுதல் மானித்தது. அதைத் தொடர்ந்து இந்திய அணிக்கு துவக்க வீரர்களாக ரோகித் சர்மா மற்றும் தவான் களம் இறங்கினார்கள். தவான் 14 ஓட்டங்கள் எடுத்த நிலையில் சவுத்தி பந்து வீச்சில் ஆட்டம் இழந்தார். அடுத்து ரோகித் சர்மா உடன் ஜோடி சேர்ந்த

விராட்கோஹ்லி சிறப்பான ஆட்டத்தை வெளிப்படுத்தினார். 52 பந்தில் அரைசதம் அடித்த ரோகித் சர்மா 106 பந்தில் சதம் அடித்து அசத்தினார். மறுமுனையில் சிறப்பான ஆட்டத்தை வெளிப்படுத்தி வந்த விராட்கோஹ்லியும் 59 பந்தில் அரைசதம் கடந்தார். அதன்பின் இருவரும் அபாரமான ஆட்டத்தை வெளிப்படுத்தியதால் அணியின் எண்ணிக்கை மளமளவென எகிறியது. அணியின் எண்ணிக்கை 259 ஓட்டங்களாக இருந்தபோது ரோகித் சர்மா 138 பந்தில் 147 ஓட்டங்கள் எடுத்த நிலையில் ஆட்டம் இழந்தார். ரோகித் சர்மா மற்றும் விராட்கோஹ்லி ஜோடி 230 ஓட்டங்கள் குவித்து அசத்தியது. அடுத்து வந்த ஹார்திக் பாண்ட்யா 6 பந்தில் 8 ஓட்டங்கள் எடுத்த நிலையில் வெளியேற. மறுமுனையில் சிறப்பான ஆட்டத்தை வெளிப்படுத்தி வந்த கோஹ்லி 106 பந்தில் 113 ஓட்டங்கள் எடுத்த நிலையில் வெளியேறினார்.

காணி அதிகாரம்...

(முதலாம் பக்கத் தொடர்ச்சி)
புதிய அரசமைப்பு உருவாக்கத்துக்கான வழிகாட்டல் குழுவின் இடைக்கால அறிக்கை தொடர்பில் தமிழ்த் தேசியக் கூட்டமைப்பின் எம்.பிக்கள் நேற்று முன்தினமும் நேற்றும் கொழும்பில் எதிர்க்கட்சித் தலைவர் இரா. சம்பந்தனின் அலுவலகத்தில் உற்று கூடி ஆராய்ந்தனர் என்பது தெரிந்ததே. அப்போதே இடைக்கால அறிக்கையில் காணி அதிகாரப் பகிர்வு தொடர்பில் ஒன்றுமேயில்லை என்பதை பல எம்.பிக்கள் விலாவாரியாகச் சுட்டிக்காட்டினர்.

வடக்கு, கிழக்கில் உள்ள அரசு காணிகளில் பெரும்பாலானவை மத்திய அரசின் பல நிறுவனங்களுக்கு ஏற்கனவே வழங்கப்பட்டுள்ளமை சுட்டிக்காட்டப்பட்டது.

இந்தக் காணிகள் எல்லாம் மத்திய அரசின் சம்பந்தப்பட்ட நிறுவனங்களுக்குரியவை என ஏற்றுக் கொண்டால், அதற்குப் பின்னர் மாகாண சபைக்கு நிர்வகிப்பதற்கு அரசு காணி என்று ஏதும் இருக்காது என்பதும் சுட்டிக்காட்டப்பட்டது.

வனவளத்திணைக்களம், வனஜீவராசிகள்திணைக்களம், தொல்பொருள் திணைக்களம் (தொல்பொருள் அடையாளங்கள்) கனிய வளத்திணைக்களம், சுற்றுச்சூழல் திணைக்களம், புனித பிரதேசங்கள், சிறப்புப்பொருளாதார வலயங்கள், கடலோரத்திணைக்களம், மகாவலி என சம்பந்தப்பட்ட திணைக்களங்களுக்கு ஒதுக்கப்பட்ட காணிகளில் மாகாண சபை ஒன்றும் செய்ய முடியாது என்றால், அதற்குப் பிறகு மாகாண சபைக்கு கையாள காணிகளே எஞ்சாது. கடற்கரையோரங்கள், நீர்நிலைகளின் எல்லைகளையாவும் கடலோரக்காவல்திணைக்களத்திடம் என்றால் கரையோரங்களில் பெரும் பகுதி அதனிடம் போய்விடும்.

நாட்டில் 33 வீதம் காணகமாக இருக்க வேண்டும் என்று தீர்மானிக்கப்பட்டுள்ளது. தெற்கில் காடுகள் எல்லாம் குடியிருப்பு

களாகிவிட்டன. அதனால் 33 வீதம் காடுகளைப் பேணுவதற்காக வடக்கில், குடியிருப்புகளை எல்லாம் காடுகள் என்று அடையாளப்படுத்தி, மத்திய அரசின் கீழ் வைத்திருக்கின்றார்கள். வடக்கு, கிழக்கில் அரசு காணிகள் தாராளமாக இருந்த போது காணி அதிகாரம் பகிரப்படலாம் என்று கூறப்படும் போது அரசு காணிகள் எல்லாம் மத்திய அரசின் நிறுவனங்களினால் சுவீகரிக்கப்பட்டுள்ளன என்பதை கூட்டமைப்பு எம்.பிக்கள் சுட்டிக்காட்டினர்.

எஞ்சிய அரசு காணிகளை மாகாண சபைகையாளவதிலும் பல பிரச்சினைகள், மத்திய அரசின் மேலாதிக்கம், தெளிவற்ற அதிகாரப் பகிர்வு வாசகங்கள் என்பன குறித்தெல்லாம் எம்.பிக்கள் நேற்றும் நேற்று முன்தினமும் நடைபெற்ற கருத்தாய்வில் வெளிப்படுத்தினர்.

அந்தப் பின்னடைவுகள், தெளிவின்மை இருக்கின்றமையே கூட்டமைப்புத் தலைமை ஏற்றுக் கொண்டது. அவை குறித்து இனி நடைபெறும் வழிகாட்டல்கு முடிவில் ஆராய்ந்து உரிய திருத்தங்களைச் செய்யவும், தமிழாக்களைத் திருத்திப்படுத்தும் விதத்தில் காணி அதிகாரப் பகிர்வு ஏற்பாடுகளைத் தெளிவுபடுத்தவும் நடவடிக்கை எடுக்கப்படும் என நேற்றைய கூட்டத்தில் உறுதியளிக்கப்பட்டது. (உ)

காணி...

(முதலாம் பக்கத் தொடர்ச்சி)
இந்த முடிவு எடுக்கப்பட்டது. யாழ்ப்பல்கலைக்கழக முன்னாள் துணைவேந்தரும் வாழ். நான் பேராசிரியருமான பொன். பாலசுந்தரம்பிள்ளை, கலாநிதி விக்கினேஸ்வரன், மன்னாரைச் சேர்ந்தவரும், யாழ்ப்பல்கலைக்கழக விரிவுரையாளருமான சூசை ஆனந்தன், கொழும்பு பல்கலைக்கழக புவியியல் விரிவுரையாளரான நோபேர்ட், மட்டக்களப்பு மாவட்ட முன்னாள் காணி ஆணையாளர் குருநாதன் போன்றோரின் உதவியை இதற்கு நாடுவது என்றும் நேற்றைய கூட்டத்தில் தீர்மானிக்கப்பட்டதாகத் தெரிய வந்தது. (உ)

அடுத்து வந்த அதிரடி வீரர் டோனி 17 பந்தில் 25 ஓட்டங்கள் குவிக்க, இந்திய அணி 50 ஓவரில் 6 விக்கெட் இழப்பிற்கு 337 ஓட்டங்கள் குவித்தது. நியூஸிலாந்து அணி சார்பில் சவுத்தி, மில்னே, சான்ட்னெர் தலா 2 விக்கெட்டுக்கள் வீழ்த்தினர்.

அதன் பின் 338 ஓட்டங்கள் எடுத்தால் வெற்றி என்ற கடினமான இலக்குடன் களமிறங்கிய நியூஸிலாந்து அணிக்கு கட்டில் (10) சொதப்பலான துவக்கம் அளித்தார்.

மிரட்டலான ஆட்டத்தை வெளிப்படுத்திய முன்றோ (75) அரைசதம் அடித்து அவுட்டானார். பின்வந்த அணியின்தலைவர் வில்லியம்சன் (64) அரைசதம் அடித்து கைகொடுத்தார்.

தொடர்ந்து வந்த டெய்லர் (39) ஓரளவு கைகொடுத்தார். ஒருபுறம் விக்கெட் சரிந்தாலும் மறுமுனையில்லதாம், பொறுப்பாக அரைசதம் அடித்து கைகொடுத்தார். அதிரடியாக ஓட்டங்கள் சேர்த்த நிகோலஸ் (37) வெளியேற நியூஸிலாந்து அணி ஆட்டம் கண்டது. லதாம் (65) அரைசதம் அடித்து வெளியேறினார்.

இதையடுத்து நியூஸிலாந்து அணியின் வெற்றிக்கு கடைசி ஓவரில் 15 ஓட்டங்கள் தேவைப்பட்டது. புமரா வீசிய கடைசி ஓவரில் வெறும் 9 ஓட்டங்கள் மட்டுமே எடுக்கப்பட்ட நியூஸிலாந்து அணி 50 ஓவரில் 7 விக்கெட்டுக்கு 331 ஓட்டங்கள் எடுத்து 6 ஓட்டங்கள் வித்தியாசத்தில் தோல்வியைச் சந்தித்தது.

இந்த வெற்றியின் மூலம் 3 போட்டிகள் கொண்ட ஒருநாள் தொடரை இந்திய அணி 2-1 என்ற கணக்கில் வென்று தொடரைக் கைப்பற்றியுள்ளது. (இ)

அரசியல்...

(முதலாம் பக்கத் தொடர்ச்சி)
அரசியல் கைதிகள், தமது வழக்கைத் தமிழ்ப் பிரதேச நீதிமன்றம் ஒன்றுக்கு மாற்றவேண்டும் என்ற கோரிக்கையை முன்வைத்திருந்தனர். இந்தக் கைதிகளின் கோரிக்கைகள் இதுவரையில் நிறைவேற்றப்படாத நிலையில், அவர்களுக்கு ஆதரவாக வடக்கு, கிழக்கு தழுவிய போராட்டங்கள் முன்னெடுக்கப்பட்டு வருகின்றன.

இதன்வழியில் பல்கலைக்கழக மாணவர்களும் தமது போராட்டங்களை நடத்திவந்த நிலையில், அரசியல் கைதிகள் விவகாரம் தொடர்பாக கடந்த வாரம் ஜனாதிபதியுடன் சந்திப்பு ஒன்றையும் மேற்கொண்டிருந்தனர்.

இந்தச் சந்திப்பிலும் சாதகமான நிலை எதுவும் எட்டப்படாத நிலையிலேயே ஒட்டுமொத்த யாழ்ப்பல்கலைக்கழக சமூகம் இந்தக் கதவடைப்பு போராட்டத்தைத் தொடங்கவுள்ளதாகக் கூறப்பட்டுள்ளது.

இதேவேளை பல்கலைக்கழகத்தில் பருவகாலப் பரீட்சைகள் மற்றும் பட்டமளிப்பு நிகழ்வுகள் பலவும் நடைபெறுவதற்கு திட்டமிடப்பட்டுள்ள நிலையில், அவை அனைத்துக்கும் மத்தியிலேயே இந்தக் கதவடைப்பு போராட்டத்தை முன்னெடுக்கத் தீர்மானித்துள்ளதாகத் தெரிவிக்கப்பட்டுள்ளது. (இ)

நாடாளுமன்றில்...

(முதலாம் பக்கத் தொடர்ச்சி)
மையை அடுத்து நாட்டில் பெரும் குழப்பகரமான நிலைமை ஏற்பட்டுள்ளது.

நாட்டின் முக்கிய பெளத்த பீடங்கள், பெளத்த அமைப்புகள், இலங்கை சட்டரணிகள் சங்கம் என நாளுக்குநாள் எதிர்ப்புகள் வலுப்பெற்று வருகின்றன.

இதனை தீவிர அரசியல் மயப்படுத்தும் முயற்சியில் முன்னாள் ஜனாதிபதியான மஹிந்த ராஜபக்ஷ தலைமையிலான பெருமன்ற அமைப்புகள் உள்ளது. இதன் நிமித்தம் நாடாளுமன்ற வளாகத்திலும், நாடாளுமன்றிலும் இன்று 30 ஆம் திகதி முதல் கறுப்புக்கொடி போராட்டத்தை நடத்த பொது எதிரணியினர் திட்டமிட்டுள்ளனர்.

ஆர்ப்பாட்டத்தையும், போராட்டங்களையும் தடுக்கும் வகையில் அரசு பாதுகாப்பைப் பலப்படுத்தும் நடவடிக்கையில் ஈடுபட்டுள்ளது. (இ)

கொட்டாஞ்சேனை...

(முதலாம் பக்கத் தொடர்ச்சி)
சம்பவம் குறித்து தெரியவந்தவை வருமாறு:-

சம்பவ தினம் கொட்டாஞ்சேனையில் அவரது உதவியாளருடன் பஸ்ஸுக்கு பயணிகளை ஏற்றிக்கொண்டு இருந்த சமயம், திடீரென கார் ஒன்றில் வந்து இறங்கிய நால்வர், விமலை பலவந்தமாக இழுத்து ஏற்றிச் சென்றுள்ளனர்.

அவர் கடத்தப்பட்டதற்கான காரணம் எதுவும் தெரியவில்லை. ஆனால் வெளிநாடு ஒன்றில் வசிக்கும் விமலின் சகோதரியுடன் தொலைபேசியில் தொடர்பு கொண்டு நேரும் சகோதரனின் உயிருக்கு ஆபத்து என அச்சுறுத்தி வருகின்றனர் எனக் கூறப்பட்டது. கப்பம் ஏதும் கேட்டதாகத் தெரியவில்லை. இந்த விடயம் குறித்து விமலின் மனைவி வவுனியா பொலிஸில் முறைப்பாடு செய்துள்ளார் என்றும் தெரிவிக்கப்பட்டது. (இ)

தேசிய...

(முதலாம் பக்கத் தொடர்ச்சி)
னாள் ஜனாதிபதி சந்திரிகா நியமிக்கப்படவுள்ளார் என்றும் தெரிய வருகிறது.

புதிய அரசமைப்பு விவகாரம் நாட்டில் தற்போது பேசப்படும் பிரதான கருப்பொருளாக உள்ளமையால் அவரின் நாடாளுமன்ற வரவு சமூகத்தினர் மத்தியில் பெரும் மாற்றத்தை ஏற்படுத்தும் வாய்ப்புள்ளது என ஐக்கிய தேசிய முன்னணியின் சில பங்காளிகள் கட்சிகள் யோசனை முன்வைத்துள்ளன.

இந்த யோசனைக்குப் பிரதமர் ரணில் விக்கிரமசிங்க தலைமையிலான ஐக்கிய தேசிய முன்னணி இணக்கம் வெளியிட்டுள்ளது எனவும், அதற்காக தமது பதவியை இராஜிநாமா செய்ய இளம் நாடாளுமன்ற உறுப்பினர் ஒருவர் சம்மதித்துள்ளார் எனவும் அறிய முடிகின்றது.

நாடாளுமன்றில் கடந்த மாதம் 21 ஆம் திகதி சமர்ப்பிக்கப்பட்டிருந்த புதிய அரசமைப்புக்கான இடைக்கால அறிக்கை மீது இன்று முதல் மூன்று நாட்கள் விவாதம் நடத்தப்படவுள்ளது.

பெரும்பான்மை இன மக்கள் மத்தியில் புதிய அரசமைப்பு தொடர்பில் ஒரு தெளிவான நிலைப்பாட்டை எடுத்துரைக்க வேண்டிய தேவை எழுந்துள்ளதன் நிமித்தமே முன்னாள் ஜனாதிபதி சந்திரிகாவை தேசியப் பட்டியல் மூலம் நாடாளுமன்றத்துக்குக் கொண்டுவருவதற்கான முயற்சிகள் இடம்பெற்று வருகின்றன என்று அறிய முடிகின்றது. (இ)

'சைட்டத்தை'...

(முதலாம் பக்கத் தொடர்ச்சி)
தொடர்பாக ஆராய்வதற்காக ஜனாதிபதி மைத்திரிபால சிறிசேனவினால் நியமிக்கப்பட்ட உயர்மட்டக் குழுவின் பரிந்துரைக்கு அமைய இந்த முடிவு எடுக்கப்பட்டதாக அறிவிக்கப்பட்டது.

'சைட்டம்' தனியார் மருத்துவக்கல்லூரியை ஆட்சேபித்து நாட்டில் உள்ள அனைத்து மருத்துவ பீடங்களினதும் மாணவர்கள் கடந்த பதினொரு மாதங்களாக வகுப்புக்களைப் பகிஷ்கரித்துப் போராட்டம் நடத்தி வருகின்றமை தெரிந்ததே. (உ)

வீரகெட்டியவில்...

(முதலாம் பக்கத் தொடர்ச்சி)
வருகின்றனர்.

இதேவேளை, நாட்டில் சீரற்ற காலநிலை நிலவுவதால் பொதுமக்கள் அனைவரும் பாதுகாப்புடன் செயற்படுமாறு காலநிலை அவதான நிலையம் அறிவுறுத்தியுள்ளது. (இ)

மட்டக்களப்பு...

(முதலாம் பக்கத் தொடர்ச்சி)
முஸ்லிம்கள் வியாபாரம் செய்யத் தடை என்ற வாசகம் கொண்ட சுவரொட்டிகள் அடையாளம் தெரியாத நபர்களால் ஏற்கனவே ஒட்டப்பட்டிருந்தன எனக் கூறப்படுகின்றது.

தமிழர்கள் வாழும் பகுதியான கிரான் வாரச் சந்தையில் தமிழர்களைப் போன்று முஸ்லிம்களும் பொருள்களை எடுத்து வந்து வியாபாரத்தில் ஈடுபடுகின்றமை வழக்கமாகும்.

முஸ்லிம் வியாபாரிகள் வருகைக்கு எதிரான நடவடிக்கை குறித்து பொலிஸாருக்குக் கிடைத்த தகவல்களின் பேரில் கலகம் அடக்கும் பிரிவு உட்பட வழக்கத்துக்கு மாறாக பொலிஸார் அங்கு குவிக்கப்பட்டிருந்தனர்.

முஸ்லிம் அங்காடி வியாபாரிகள் பொருள்களை விற்பனைக்காகத் தயார் நிலையில் வைத்த போது உள்ளூர் வாசிகள் உட்பட சிலர் அதற்கு எதிர்ப்பு நடவடிக்கையில் ஈடுபட்டனர். அதனால் அங்கு புதற்ற நிலை உருவானது.

முஸ்லிம் வியாபாரிகளை குறித்த கால அவகாசத்திற்குள் வெளியேற மாறு கோயில் ஒலிபெருக்கி மூலம் அறிவிப்பு விடுக்கப்பட்ட நிலையில், ஒரு சில மணிநேரத்தில் அவர்கள் வெளியேறி விட்டனர் எனத் தெரிவிக்கப்படுகின்றது.

மட்டக்களப்பு மாவட்டம் வாழைச்சேனை பிரதேசத்தில் கடந்த 2, 3 நாட்களாகத் தமிழ் மற்றும் முஸ்லிம் தரப்புகள்க்கிடையில் புதற்ற நிலை காணப்படுகின்றது.

கடந்த வெள்ளிக்கிழமை வாழைச்சேனை சந்தியில் பஸ் நிறுத்தம் அமைப்பது தொடர்பாக ஏற்பட்ட முறுகல் நிலையின் எதிரொலியாகவே கிரான் சந்தைச் சம்பவம் நடந்திருக்கலாம் எனக் கருதப்படுகின்றது.

தமிழ் கூட்டமைப்பின் நாடாளுமன்ற உறுப்பினர் சீனித்தம்பியோகேஸ்வரனினால் பஸ் நிறுத்தத்திற்கான அடிக்கல் கூந்தவியாழக்கிழமை நடப்பட்டது. இந்த அடிக்கல் மறுநாள் முஸ்லிம் ஓட்டோசாரதிகளினால் மூடப்பட்டு அந்த இடத்தில் ஓட்டோக்கள் நிறுத்தப்பட்டன.

இதனையடுத்து தமிழ் மற்றும் முஸ்லிம் ஓட்டோசாரதிகளுக்கு இடையில் புதற்ற நிலை ஏற்பட்டதும் நீதிமன்ற உத்தரவின் பேரில் பேருந்து நிறுத்தம் அமைக்கும் பணிகள் இடை நிறுத்தப்பட்டுள்ளன.

(மற்றொரு செய்தி 06 ஆம் பக்கத்தில்)

கல்குடா 'எதனோல்' தொழிற்சாலைக்கு இந்திய ஊழியர் வந்தமை கவலைக்குரியது!

கல்குடாவில் அமைக்கப்படும் எதனோல் தொழிற்சாலையில் கடமையாற்றுவதற்கு இந்தியாவில் இருந்து ஊழியர் வந்திருக்கின்றமை கவலைக்குரிய விடயம் என கிராமிய பொருளாதார அலுவல் பிரதி அமைச்சர் எம்.எஸ்.எஸ்.அமீர் அலி தெரிவித்துள்ளார்.

வாழைச்சேனை பிரதேச ஒருங்கிணைப்புக் குழுக்கூட்டம் இணைத்தலைவர்களான பிரதியமைச்சர் எம்.எஸ்.எஸ். அமீர் அலி மற்றும் நாடாளுமன்ற உறுப்பினர் சீ.யோகேஸ்வரன் ஆகியோர்தலைமையில் நடைபெற்றது.

இந்தக் கூட்டத்தின்போது கருத்துத் தெரிவிக்கையிலேயே எம்.எஸ்.எஸ்.அமீர் அலி மேற்கண்டவாறு குறிப்பிட்டுள்ளார்.

இது தொடர்பில் அவர் மேலும் தெரிவித்தவை வருமாறு:-

எதனோல் தொழிற்சாலையில் கடமையாற்றுவதற்கு இந்தியாவில் இருந்து ஊழியர்கள் வரவழைக்கப்பட்டுள்ளார் எனக் கோறளைப்பற்று பிரதேச சபை செயலாளர் கூட்டத்தில் தெரிவித்தார். இந்தியா



வில் இருந்து தொழிலுக்காக வரவழைக்கப்பட்டால் இங்குள்ளவர்களுக்கு எவ்வாறு தொழில் வழங்குவது.

எதனோல் தொழிற்சாலை ஆரம்பிக்கப்படும் போது மட்டக்களப்பு மாவட்டத்தில் பல்வேறு பகுதிகளில் எதிர்ப்புக்கள் எழுந்தன. அந்தச் சந்தர்ப்பத்தில் மாவட்டத்தில் உள்ள சில புத்திஜீவிகள் மட்டக்களப்பு மாவட்டத்தில் எதனோல் தொழிற்சாலை அமைக்கப்படுவதால் மாவட்டத்தில் தொழில் வாய்ப்பு வழங்கலாம்

என்றும், இதனால் மாவட்டத்தில் வருமானம் கிடைக்கும் என்றும் தெரிவித்தனர்.

இலங்கையில் இருந்து புலம்பெயர்ந்த மக்கள் பலர் கோடீஸ்வரர்களாக உள்ளனர். இவர்கள் மூலம் மாவட்டத்தில் பிரயோசமான தொழிற்சாலைகளை நிறுவி தொழில் வழங்க முடியும், மதுபான சாலைகளை அமைத்துத்தான் மக்களுக்கு தொழில் வழங்க முடியும் என்பது பிரயோசனம் இல்லை என்றும் அவர் தெரி

பிரதி அமைச்சர் அமீர் அலி தெரிவிப்பு

வித்துள்ளார்.

கோறளைப்பற்று பிரதேச செயலக பிரிவில் 2017 ஆம் ஆண்டில் கிராமிய பொருளாதார அபிவிருத்தி நிகழ்ச்சித் திட்டத்தில் ஒன்பது வேலைகளுக்கு 4.95 மில்லியன் ரூபாவும், பன்முகப்படுத்தப்பட்ட நிதியில் இருபத்தாறு வேலைத் திட்டங்

களுக்கு 3.64 மில்லியன் ரூபாவும், உட்கட்டுமான வசதிகள் அபிவிருத்தி செய்யும் வேலைத் திட்டத்தில் ஆறு வேலைகளுக்கு 7.5 மில்லியன் ரூபாவும், கிராமிய உட்கட்டமைப்பு அபிவிருத்தி நிகழ்ச்சித் திட்டத்தில் பன்னிரண்டு வேலைகளுக்கு ஆறு மில்லியன் ரூபாவும், தேசிய வீடமைப்பு அதிகார சபையின் ஐம்பது வீட்டுத் திட்டத்திற்கு 25 மில்லியன் ரூபாவும், மீள் குடியேற்ற வீடுகள் ஐந்துக்கு 3.9 மில்லியன் ரூபாவும், இந்திய வீட்டுத்திட்டம் ஐந்திற்கு 3.9 மில்லியன் ரூபாவும்

ஒதுக்கப்பட்டுள்ளதுடன், இவ்வேலைகளை இந்த ஆண்டுக்குள் பூர்த்தி செய்யுமாறு சம்பந்தப்பட்ட அதிகாரிகளுக்கு பணிப்புரை வழங்கப்பட்டது.

இந்தநிகழ்வில் கோறளையப்பற்று பிரதேச செயலாளர் வி.வாசுதேவன், உதவித்திட்டப்பணிப்பாளர் எஸ்.சிவநேசராஜா, பிரதேச திணைக்கள அதிகாரிகள், பொலிஸ் உயர் அதிகாரிகள் உள்ளிட்ட பலர் கலந்து கொண்டனர். (க)

பிணை முறி தொடர்பில்

பிரதமர் ரணில் மீது விசாரணை இல்லை

கொழும்பு, ஓக். 30

மத்திய வங்கி பிணை முறி தொடர்பான ஜனாதிபதி ஆணைக்குழு, பிரதமர் ரணில் விக்கிரமசிங்கவை விசாரணைக்கு அழைக்காது என்று தெரிவிக்கப்பட்டுள்ளது.

ஆணைக்குழுவின் செயலாளர் சுமதிபால உடுகமசூரிய இதனைத் தெரிவித்துள்ளார்.

மத்திய வங்கியின் பிணை முறி பிரச்சினை தொடர்பில் ஏற்கனவே பிரதமரால் ஆணைக்குழுவுக்கு சத்தியக் கடதாசி ஒன்று சமர்ப்பிக்கப்பட்டுள்ளது.

இது விசாரணைக்கு போதுமானது என்றும்

அவர் குறிப்பிட்டுள்ளார். இந்தநிலையில் மீண்டும் ஆணைக்குழு எதிர்வரும் நவம்பர் 2ஆம் திகதியன்று கூடி அன்று குற்றப் புலனாய்வுத்துறையினரின் சாட்சியங்கள் பதிவு செய்யப்படவுள்ளன.

இதனையடுத்து மேலும் விசாரணைகள் நடத்தப்படவேண்டுமா என்பது குறித்து தீர்மானிக்கப்படும் என்று சுமதிபால தெரிவித்துள்ளார்.



பட்டாசு வெடிக்க தெரியாத பயந்தாங்கொள்ளி விமல்

கொழும்பு, ஓக். 30

நாடாளுமன்ற உறுப்பினர் விமல் வீரவன்ஸ பட்டாசு கூட வெடிக்கத் தெரியாத பயந்தாங்கொள்ளி என்று அமைச்சர் சரத் பொன்சேகா கிண்டலடித்துள்ளார்.

பூன்கொத்தாவில் தேசிய தொழிலாளர் சங்கத்தின் வருடாந்தக் கூட்டத்தில் கலந்து கொண்டு ஊடகங்களுக்குக் கருத்துத் தெரிவிக்கும் போதே அவர் இவ்வாறு கூறியுள்ளார்.

இது தொடர்பில் அவர் மேலும் தெரிவித்தவை வருமாறு:-

புதிய அரசமைப்பொன்றை நிறைவேற்றினால் நாடாளுமன்றத்தின் மீது குண்டுத் தாக்குதல் நடத்தப்பட வேண்டும் என்று விமல் வீரவன்ஸ கொந்தளித்துள்ளார்.

அவரது தாய்க்கட்சியான ஜே.வி.பி.யில் ஒருகாலத்தில் துணிச்சலான ஒருசிலர் இருக்கவே செய்தார்கள். ஆனால் அவர்களைப் போன்ற தைரியம் விமலுக்குக் கிடையாது. அவர் பட்டாசு வெடிக்கவே பயப்படும் பயந்தாங்



பொன்சேகா கிண்டல்

கொள்ளி.

அதே போன்று புதிய அரசமைப்பை ஆதரிப்பவர்கள் மீது துப்பாக்கிச் சூடு நடத்தப்பட வேண்டும் என்றும் கூட்டு எதிர்க்கட்சியின் ஒருசிலர் கொக்கரிக்கின்றனர்.

அவ்வாறானவர்கள் அடுத்தவர் மீது துப்பாக்கிச் சூடு நடத்தப்பட முன்னர் தங்கள் மீதும் துப்பாக்கிச் சூடு மேற்கொள்ளப்படலாம் என்பதைப் புரிந்து கொள்வது நன்று என்றும் குறிப்பிட்டுள்ளார்.

முன்னாள் ஜனாதிபதி மஹிந்தவின் காலத்தில் நாட்டில் சட்டம் ஒழுங்கு சீர்கெட்டிருந்தது. எல்லோரும் சண்டியர்களாகச் செயற்பட்டார்கள்.

ஆனால், அந்த நிலை தற்போது மாறிவிட்டது. சட்டம், ஒழுங்கான முறையில் அமுல்படுத்தப்படுகின்றது.

அதன் காரணமாக எந்த வொரு நபருக்கும் காட்டுத் தர்பார் நடத்த முடியாது என்றும் அமைச்சர் சரத் பொன்சேகா தெரிவித்துள்ளார்.

கொழும்பிலிருந்து நேரடியாக ஆஸ்திரேலியாவுக்கு விமான சேவை!

கொழும்பு, ஓக். 30

கொழும்பில் இருந்து ஆஸ்திரேலியாவின் மெல்பேர்ன் நகரம் வரையான நேரடி விமான சேவை நேற்று முதல் ஆரம்பமாகியுள்ளது.

அதற்கிணங்க மெல்பேர்னுக்கான விமான சேவை தினசரி இடம்பெறும் என பூலங்கன் விமான சேவை தெரிவித்துள்ளது.



பூலங்கன் எயர்லைன்ஸ் விமான சேவையின் புதிய நேரடி விமான சேவையால் பல இலங்கையர்களுக்கு நன்மை ஏற்பட்டுள்ளது.

மெல்பேர்ன் நகரில் கல்வி கற்றும் இலங்கை மாணவர்களுக்கும், வர்த்தக நடவடிக்கைகளில் ஈடுபட்டுள்ள இலங்கையர்களுக்கும் இந்தச் சேவை பயனுள்ளதாக அமையவுள்ளது.

கொழும்பு - மெல்பேர்ன் நேரடி விமான பயணத்திற்காக நவீன வசதிகளை கொண்ட ஏ-330 ரக விமானம் பயன்படுத்தப்படவுள்ளது.

அதற்கமைய கொழும்பு-மெல்பேர்ன் நேரடி விமான பயணத்திற்கான நேரம் 10 மணித்தியாலங்களாகக் குறைவடைவதாகத் தெரிவிக்கப்படுகின்றது. (க)

கேப்பாபிலவு மக்களுடன் சந்திப்பு



முல்லைத்தீவு - கேப்பாபிலவு மக்களின் நிலமீட்பு போராட்டம் எட்டு மாதங்களாகத் தொடருகின்ற நிலையில் தமது போராட்டத்தை அரசியல் கட்சியினர் சிலர் தாமே நடத்துவதாக உரிமை கோருவதை நிறுத்துமாறு போராட்டக் களத்தில் நிற்கும் மக்கள் தெரிவித்திருக்கின்றனர்.

தமிழ் தேசிய மக்கள் முன்னணியின் செயலாளர் செல்வராசா கஜேந்திரன் அண்மையில் முல்லைத்தீவு - புதுக்குடியிருப்பு பகுதியில் இடம்பெற்ற அரசமைப்புத் தொடர்பில் மக்களுடன் கலந்துரையாடியவேளையில் வெளியிட்ட கருத்தை அடுத்தே போராட்டத்தில் ஈடுபட்டிருப்பவர்கள் மேற்கண்டவாறு குறிப்பிட்டனர்.

இந்நிலையில் கேப்பாபிலவு நிலமீட்பு போராட்டத்தில் ஈடுபட்டுள்ள மக்களை செல்வராசா கஜேந்திரன் மற்றும் முல்லைத்தீவு மாவட்ட முன்னணியின் செயலாளர் உள்ளிட்டோர் நேற்றுமுன்தினம் மாலை நேரில் சென்று சந்தித்து கலந்துரையாடியுள்ளனர்.

இதன்போது, படையினரிடம் இருந்து பொதுமக்களின் காணிகள் மீட்கப்படும்வரை பாதிக்கப்பட்ட இந்த மக்களுக்கு தமது ஆதரவு தொடர்ந்தும் இருக்கும் என்று செல்வராசா கஜேந்திரன் தெரிவித்துள்ளார்.

இதேவேளை தமது கருத்துக்கு பகிரங்கமாக மன்னிப்பு கோரியதாகவும், தமக்கு நேற்றும் பத்தாயிரம் ரூபா நிதியுதவியினையும் வழங்கி சென்றதாகவும் மக்கள் தெரிவித்தனர். (இ-81)

ஓமந்தை விளையாட்டு அரங்கை பார்வையிட்டது அமைச்சின் குழு



வவுனியா- ஓமந்தைப் பகுதியில் நிர்மாணிக்கப்பட்டு வரும் விளையாட்டு அரங்கின் வேலைகளை விளையாட்டுத்துறை அமைச்சின் விசேட குழு பார்வையிட்டது.

வவுனியா-ஓமந்தை, வேப்பங்குளம் அரசு வீட்டுத்திட்டப் பகுதியில் மத்திய அரசினால் நவீன வசதிகளுடன் கூடிய விளையாட்டு அரங்கு அமைக்கப்பட்டு வருகின்றது.

இதன் நிர்மாணப் பணிகள் மற்றும் விளையாட்டு அரங்கின் வர்ணப்புச்சுக்கள் தொடர்பாக மத்திய விளையாட்டுத்துறை அமைச்சரின் பிரத்தியேகச் செயலாளர் சம்பத்திஸ்நாயக்க தலைமையிலான குழுவினர் பார்வையிட்டதுடன், அங்கு மேற்கொள்ள வேண்டிய வேலைகள் தொடர்பிலும் கவனம் செலுத்திக் கலந்துரையாடலை மேற்கொண்டனர்.

இதில் அமைச்சின் பிரத்தியேக செயலாளருடன் நாடாளுமன்ற உறுப்பினர் கே.கே. மஸ்தான், மாகாண, மாவட்ட, பிரதேச விளையாட்டு உத்தியோகத்தர்கள், விளையாட்டுத்துறை பயிற்றுவிப்பாளர், விளையாட்டு வீரர்கள் எனப் பலரும் கலந்து கொண்டனர். (இ-100)

கல் மனதையும் கரைக்கும் காட்சி...!



யாழ்ப்பாணம், அரியாலை பகுதியில் நஞ்சுருந்த உயிரை மாய்த்துக் கொண்ட இளம் தாய் மற்றும் அவரது 3 பிள்ளைகளின் இறுதிச்சடங்கு நேற்று இடம்பெற்றது. பலரின் கண்ணீருக்கு மத்தியில் பிஞ்சுக் குழந்தைகளின் உடல்கள் நல்லடக்கம் செய்யப்பட்டன, தாயின் உடல் தகனம் செய்யப்பட்டது.

முள்ளியவளையில் தெய்வீக கிராம நிகழ்வு அறநெறி பாடசாலையும் திறந்து வைப்பு



முல்லைத்தீவு, ஒக்.30 இந்து சமய கலாசார அலுவல்கள் திணைக்களத்தின் அனுசரணையுடன் தெய்வீக கிராம நிகழ்வு ஒன்று நேற்றுக் காலை முள்ளியவளைப் பகுதியில் இடம்பெற்றுள்ளது. இதில் பிரதம விருந்தினராக இந்து கலாசார திணைக்களப் பணிப்பாளர் உமா மகேஸ்வரன் கலந்து கொண்டு சிறப்பித்தார்.

நிகழ்வில் கல்யாண வேலவர் அறநெறி பாடசாலை திறப்பு நிகழ்வு வைபவரீதியாக இடம்பெற்றது.

முதலில் கல்யாண வேலவர் ஆலயத்தில் படம்வைத்து பூசைசெய்து பின்னர் வெளியில் வந்து மரக்கன்று ஒன்று நட்புவைக்கப்பட்டுள்ளது. கோமாதாபூசை இடம்பெற்று பின்னர் கல்யாண வேலவர் ஆலய நிர்வாகி மார்க்கண்டு தலைமையில் இடம்பெற்ற நிகழ்வில் அறநெறி பாடசாலை கட்டடத்தை இந்து கலாசார திணைக்களப் பணிப்பாளர் உமா மகேஸ்வரன் திறந்துவைத்து கட்டடத்தின் பெயரையும் திரைநீக்கம் செய்துவைத்தார். நிகழ்வில் அறநெறி பாடசாலை ஆசிரியர்களுக்கு சைக்கிள்கள் வழங்கி கௌரவிக்கப்பட்டுள்ளது.

இந்த நிகழ்வில் அகில இலங்கை இந்துமாமன்ற தலைவர் கந்தையா நீலகண்டன் உள்ளிட்ட அரசு அதிகாரிகள் மற்றும் கலாசார உத்தியோகத்தர்கள், அறநெறி பாடசாலை ஆசிரியர்கள் மாணவர்கள், பொதுமக்கள் என பலர் கலந்துகொண்டனர். (இ-8)

வவுனியாவில் 'வவுனியா பசங்க' பாத்தீனியம் ஒழிப்பு செயற்றிடத்தில்



வவுனியா, ஒக்.30 'பாத்தீனியம் அற்ற வவுனியாவை உருவாக்குவோம்' எனும் செயற்றிடத்தின் கீழ் நேற்றுக் காலை 8.30 மணி முதல் 12 மணி வரை, வவுனியா பசங்க அமைப்பினரால் இன, மத, பேதமின்றி வவுனியா பட்டாணிச்சூர், சாலம்பைக்குளம் போன்ற பகுதிகளில் வவுனியா நகரசபையின் அனுசரணையுடன் மாபெரும் சிரமதானப்பணி முன்னெடுக்கப்பட்டது.

தற்போது வவுனியாவில் பாத்தீனியம் அதிகரித்து காணப்படும் நிலையில் வவுனியா மாவட்ட இளைஞர்களினால் உருவாக்கப்பட்ட வவுனியா பசங்க அமைப்பினர் இவ்வாறான சமூகசேவைகளில் ஈடுபட்டு வருகின்றனர்.

கடந்த 22ஆம் திகதி ஞாயிற்றுக்கிழமை வவுனியா வைரவப் புளிங்குளம் சிறுவர் பூங்கா வீதி, நகரசபை ஊழியர் விடுதி வீதி என்பவற்றில் பாத்தீனியம் ஒழிப்பு செயற்றிடத்திலும் இந்த அமைப்பினர் ஈடுபட்டிருந்தமை குறிப்பிடத்தக்கது.

இவர்களுடன் இணைந்து பணியாற்ற விரும்புவர்கள் கீழுள்ள தொலைபேசி இலக்கங்களும் தொடர்பு கொள்ளலாம் என அறிவிக்கப்பட்டுள்ளது.

தலைவர் - பா.கதீன் (077-2661413), செயலாளர் - பா.லம்போதரன் (077-0879746), பொருளாளர் - பா.சிந்துஜன் (077-5108572). (இ)

வற்றாப்பளை பிரதேசத்திற்குட்பட்ட முதியோர்களை மதிப்பளிக்கும் நிகழ்வு



வற்றாநதி மக்கள் நலனோன்பு அமைப்பின் ஏற்பாட்டில் வற்றாப்பளை பிரதேசத்திற்குட்பட்ட முதியோர்களை மதிப்பளிக்கும் நிகழ்வு வற்றாப்பளை மகாவித்தியாலயத்தில் வற்றாநதி அமைப்பின் தலைவர்க்கு விமலசுந்தரன் தலைமையில் இடம்பெற்றது.

இந்நிகழ்வில் பிரதம விருந்தினராக வன்னி மாவட்ட நாடாளுமன்ற உறுப்பினர் வைத்தியர் சி.சிவமோகனும் ஆற்றினார். தொடர்ந்து முதியோர்களுக்கான சிறுகணக்காளரும் வன்னி குறோஸ் கல்விமேம்பாட்டுப் பேரவையின் தலைவருமான மி.யே.றெஜினோல்ட், கௌரவ விருந்தினர்களாக பகுதி கிராம சேவையாளர், வற்றாப்பளை கண்ணகி அம்மன் ஆலயத்தின் தலைவர் குகதாசன், வற்றாப்பளை ம.வி.அதிபர் திருக்குமரன், வன்னிக்குறோஸ் கலாசார பேரவையின் செயலாளர் சி.வேதவனம் ஆகியோர் கலந்துகொண்டனர்.

சிறப்புரையை மாவட்ட செயலகத்தின் பிரதமகணக்காளரும் வன்னி குறோஸ் கல்விமேம்பாட்டுப் பேரவையின் தலைவருமான றெஜினோல்டும், பிரதம விருந்தினர் உரையை வன்னி மாவட்ட நாடாளுமன்ற உறுப்பினர் வைத்தியர் சி.சிவமோகனும் ஆற்றினார். தொடர்ந்து முதியோர்களுக்கான சிறுகணக்காளரும் வன்னி குறோஸ் கல்விமேம்பாட்டுப் பேரவையின் தலைவருமான மி.யே.றெஜினோல்ட், கௌரவ விருந்தினர்களாக பகுதி கிராம சேவையாளர், வற்றாப்பளை கண்ணகி அம்மன் ஆலயத்தின் தலைவர் குகதாசன், வற்றாப்பளை ம.வி.அதிபர் திருக்குமரன், வன்னிக்குறோஸ் கலாசார பேரவையின் செயலாளர் சி.வேதவனம் ஆகியோர் கலந்துகொண்டனர். (இ-81)